
דר. װו. ניימאן איז דער מחבר פון אַ 
סך וויכטיקע אַרבעטן אין פרעמדע שפּראַכן. 
ער האָט אויך פאַרעפנטלעכט קלענערע און 
גרעסערע אָפּהאַנדלונגען אין פאַרשיידענע אי- 
דישע צייטונגען און זשורנאַלן, אין אַמעריקע 
און אין אויסלאַנד. אַ טייל פון זיי זיינען: 

4) ? נ. טאָלסטאַי; 2) פראַנציסקאַ 
נאיאצ; 2) דיענא ריװערא : 4) קעטע 
קאלוויץ; 58) פרעמדע ריכטוננען אין דער 
מעקסיקאַנישער ליטעראַטור ; 6) לעוו דאַװי- 
דאַװויטש טראַצקי; 7) די דייטשע ליטע- 
ראַטור אין גלות (סעריע): א. קורט הילער ; 
ב. הײַנריר מאַן;:- 12- ערנסטם טאלער ;: ח. 
רודאָלף ברעדא;: ה. רודאָלף ראַקער;: |. 
דאָס גאָלדענע האַרץ מיט דער ניפטיקער 
צונג (קורט טוכאלסקי) ; ז. דייטשלאַנדס 
שאַנדע (דריי אַרטיקלען וװעגן ,די געלע 
לאַטע") : ח. אַלבערט איינשטיין;: ט. עמי? 
לודוויג, און אַנדערע אַרבעטן. 

אנשטאָט א פאַרװאַרט 


דוד איגנאַטאָוו שטייט אױיסערהאַלב יעדער פּאָליטישער פּארטיי. אויסער- 
האַלב יעדער נאַציאָנאַלער גרופּע, ניט באַאיינפלוסט פון אזוי גערופענע פּאָלי- 
טישע פּערזענלעכקייטן. דעריבער איז אים מעגלעך געװען אװועקצושטיין 
פון גענעראַל-ליניעס, פּלאַטפאָרמעס און דיסציפּלין, וועלכע פאַרקריפּלען 
אָפט גוטע טאַלאַנטן; דעריבער איז ער געגאַנגען אויף זיין אייגענעם וועג, 
פּרײי, זעלבסטשטענדיק, אויף וועלכן דער קינסטלער מוז גײין; מחמת גייט 
ער ניט, מוז ער זיך אויסגליטשן, וי עס האָבן זיך אויסגעגליטשט א סך 
אַנדערע טאַלאַנטן. : 

ביז איצט קאָן די ליטעראַטור, געשאַפן פון די, וועלכע זיינען געווארן 
אָנהיינגער פון דער אדער יענער פּארטיי, ניט אויפווייזן קיין איין ווערק, 
װאָס זאָל זיין קינסטלעריש אויסגעהאלטן. וען מיר זאָגן קינסטלעריש, 
מיינען מיר ניט קונסט לשם קונסט, נאָר קונסט צוליב לעבן, אידייען אָדער 
לעבנספילאָזאָפיע. מיר זוכן ניט נאָר שיינקייט, עסטעטישע פאָרמען, באַ- 
גריפן און פאָרשטעלונגען, נאָר לעבן. -- לעבן איז דער איינציקער צוועק 
אין קונסט, דער שפּיגל פאר דעם אָדער יענעם ווערק. 

דעריבער קאָן טאַקע דער טאַלאַנט, וועלכער שטייט אויף געוויסע פּאַר- 
טיי-ליניעס אָדער פּראָגראַמען, לייכט פאַרקריפּלט ווערן, און זיי זיינען עס 
טאַקע געװאָרן, מחמת זיי מוזן אזוי ווערן, צוליב דער דיסציפּלין, וועלכע 
שמידט דעם קינסטלערס נשמה אין קייטן. מעגן זיי זיין גאָלדענע, וייל 
יעדע דיסציפּלין איז שקלאַפערײ. 

איגנאַטאָוו, וועלכער איז ניט געבונדן צו קיין שום פּאַרטײ-דיסציפּלין, 
האָט דעריבער געקאָנט זיין א זייער גוטער באַאָבאַכטער און זיין פעדער 
האָט אין זיין האַנט אים געדינט צו שילדערן מענטשן, וועלכע פאַרקערפּערן 
אין זיך פּאָליטישע וועלטן, און זיי אונדז געבן, וי זיי זיינען, און ניט וו 
מען דערציילט אונדז וועגן זייער אומגעהייערער גרויסקייט... איגנאַטאָו 
האָט זיך ניט געהאַלטן אָן דעם כלל, וי א גאַנצע רייע אַנדערע שריפט- 
שטעלער, אז דעם רעװאָלוציאָנער, אָדער דעם רעװאָלוציאָנערן פירער מוז 
מען אַװעקשטעלן גרויס, שיין, שטארק און סענטימענטאל. ניין, ער איז מער 
געגאַנגען אויף דעם וועג, אויף וועלכן עס איז געגאַנגען דער גרויסער רע- 
װאָלוציאָנערער דיכטער געאָרג ביוכנער, וועלכער איז באַװואונדערט גע- 
װאָרן פון מאַרקסן. מאַרקס האָט ניט נאָר באַװואונדערט ביוכנערס רעװאָי 
לוציאָנערע פּאָעזיע און פּאָעטישע פּראָקלאַמאַציעס, ער האָט באַוואונדערט 
אין אים דעם גרויסן דראַמאַטורג פון ,דאַנטאָן?. ביוכנער האָט געגעבן 


כשנטשע עגר עוויטאנ רענדער עדער דע ישר עטאר עו =:-יי 


4 דר. הו ניימאן 


איינעם פון די שטאַרקסטע רעװאָלוציאָנערע העלדן אויף דער בינע, און זיין 
שטארקייט און גרויסקייט באַשטײט אין דעם, װאָס ער איז א לעבעדיקער 
מענטשלעכער מענטש מיט אלע נייגונגען און ליידנשאפטן. און אוב ער איז 
ניט אַכטנדיק אויף אלע זיינע מענטשלעכע שװאַכקײטן, גרעסער און שטאַר- 
קער וי אַלע אַנדערע, איז נאָר דערפאַר, ווייל דאנטאָן איז אויך א פייער- 
דיקער רעבעל, וועלכער צינדט מיט זיין שפּראַך און זיינע האנדלונגעף 
אין דעם ליגט די גרויסקייט פון ביוכנער און די וויכטיקייט פון זיין העלד 
דאַנטאָן. 

נישט דאָ קיין צווייטער קינסטלער צו ביוכנערן, וועלכער האָט באשאַפן 
אַזאַ העלד, ווייל אלע אַנדערע שריפטשטעלער האָבן באַשאַפן רעװאָלוציאָ- 
נערע מלאכים, וועלכע מען געפינט ניט נאָר אויף אונדזער ערד, נאָר אפילו 
ניט אין די הימלען. רעװאָלוציאָנערן און פירער מוזן איבערגעגעבן וערן, 
וי אַנדערע העלדן, מיט אלע זייערע מעלות און חסרונות -- נאַטירלעכע 
מענטשן --- און ניט אַנדערש. 

אין דעם זינען קאָנען די פּארטייאישע שריפטשטעלער, די פרעמדע װי 
אונדזערע אייגענע, דאָ אין אמעריקע, ניט אויפווייזן קיין איינציקן שריפטשטע- 
לער, וועלכער זאָל זיין געטריי צו דער מענטשלעכער נאַטור וי צו זיין אייגע- 
נער, און דאָס איז דערפאַר, ווייל דאָס װאָרט איז פאַרשקלאַפט געװאָרן, און דעם 
קינסטלערס נשמה געבונדן. דערפאַר אָבער איגנאַטאָו, ניט קיין דיסציפּ- 
לינירטער פון קיין שום פּארטיי, האָט געקאָנט שאַפן אַזאַ דיזיק ווערק, װי 
*אויף ווייטע וועגן", אין וועלכן ער גיט ניט נאָר רעװאָלוציאָנערע העלדן 
און פירער, נאָר ער מאָלט זיי מיט זייער שװאַכקײט און מיט זייער גבורה-- 
פון גייסט. די מעלה פון איגנאַטאָוו איז ניט נאָר, װאָס ער שטעלט זי 
אַװעק, וי זיי זיינען, נאָר אין דער אַנטװיקלונג פון דער האַנדלונג ואַקסן 
זיי גרעסער, שענער, שטארקער, אזוי אין די מעלות און אזוי אין חסרונות. 

אמת, אין אַזאַ צייט צו שאַפן אַזאַ ווערק, איז געװאַגט, ווייל כמעט 
אַלע לייענער זיינען אריינגעצויגן אין די קאָנפליקטן פון פּאָליטישע פּאר- 
טייען, יוניאָנס, קולטורעלע אָרגאַניזאציעס, א. א. וו. און איגנאַטאָו באַזיצט 
מוט און געװואַגטקײט און דערצו נאָך זעט ער מיט אויגן, וועלכע, וי ראַדיום 
שטראַלן, דרינגען זיי דורך די באַהאַלטנסטע ווינקעלעך פון די מענטשלעכע 
נשמות, אפילו אזעלכע, וועלכע האָבן די טענדענץ זיך צו פאַרפּאַנצערף 
אַז קיין שום ליכט זאָל צו זיי ניט אריינדרינגען. 

א שריפטשטעלער, וועלכער שילדערט פּשוטע מענטשן און מענטשן 
מיט פיינער און הויכער קולטור, מוז באזיצן א רייכע שפּראַך און דעריבער 
פאַרשאַפט , אויף ווייטע וועגן" אַזאַ גענוס, ניט נאָר אין דעם קינסטלערישן 
זינען, נאָר אויך אין דעם לעבנס-פילאָזאָפּישן. און נאָך א מעלה באַזיצט 
איגנאַטאָוו, װאָס ער האָט אין דעם װוערק ארומגענומען די געשיכטע פון 
די בער פון דער אידישער ארבעטערבאַוועגונג אין אמעריקע, פון 


געראַנגל 8 


וועלכער מיר זיינען נאָך עדות. --- מיר פון דעם היינט -- לעבעדיקע 
עדות ! 

דאָ זאָל אָבער ניט געזוכט ווערן געשיכטלעכע דאַטעס און גענויאיקייט; 
מחמת עס איז ניט קיין געשיכטלעך וערק. 

און נאָך מער: א סך פון די פירנדיקע פּערזענלעכקייטן אין אונדזער 
געגנװאַרטיקן עפנטלעכן לעבן, ווען זיי וועלן אריינקוקן אין , אויף וייטע 
וועגן", אזוי װעלן זיי זיך דערזען ער מיט פרייד און ווער מיט שרעק. 

נאָך דער אלגעמיינער באַמערקונג, װעלן מיר איבערגיין צום ראָמאַן 
,אויף ווייטע וועגן", אין וועלכן דוד איגנאַטאָוו האָט פאַרקערפּערט וועלטלעך 
און װעלטן אין קליינע, גרעסערע און אין גרויסע מענטשן. מיר װעלן 
צוטרעטן צום אַנאַליז פון איגנאַטאָווס װערק, מחמת ער פאַרדינט א גרינט- 
לעכע אָפּשאַצונג און אויסטייטשונג, 


די העלדן פון ,אויף ווייטע וועגן" 


ווער זיינען די העלדן אין ,, אויף ווייטע וועגן", וועלכע האָבען זיך פאַר- 
נומען מיט דעם אַרבעטערס לעבן, דורך וועמען די מענטשהייט קאָן דער- 
לייזט ווערן? איגנאַטאָוו שילדערט זיי געטריי, ניט איבערגעטריבן. ער 
שילדערט זיי, װי ער האָט זיי געזעען. שוין אין דעם אריינפיר אין , אויף 
ווייטע וועגן* זעט מען, אַז עֶר װועט בלייבן נאַטורגעטרײ צו די, וועלכע 
ער רוקט ארויס אין דעם פאָדערגרונט פון זיין ראָמאַן. ווען ער שילדערט 
די אַריבערגעקומענע עמיגראנטן אין אמעריקע, זאָגט ער: 

,בלייבן די דאָזיקע מענטשן שטיין --- קוקן זיך ארום צוטומלט. און 
דערזעט איינער, פון די צוטומלטע ברייט-אויגיקע מענטשן נאָך איינעם, 
װאָס האָט אויך אזוינע ברייט-צעעפנטע אויגן, װי ער, העפט ער זיך אָן אָן 
אים, כדי זיך צו דערפילן שטארקער, און אזוי זוכט זיך אויף א דריטער 
און א פערטער, ביז עס װוערט א קרייז פון מענטשן, װאָס נעמען לעבן א 
גאַנץ באַזונדערן לעבן: א קרייז, װאָס הויבט מיט דער צייט אָן צו באַ- 
טראַכטן און פאַרשטיין די וועלט אױף א גאַנץ באַזונדערן אופן --- אָפט 
לוט די אידייען פון איינעם פון דעם קרייז". 

* . . . האָבן זיך אזוי, אין די אַכציקער יאָרן אין דער שטאָט ניו יאָרק 
צונויפגעקומען אזוינע אָפּגעריסענע און עלנטע מענטשן אין א קריין אַזאַ, 
און מיט זיי הויבן מיר אָן אונדזער בוך". 

ווער איז דער אידייענטרעגער פון דעם קרייז, מיט וועלכן איגנאַטאָו 
הויבט אָן זיין בוך ? גאבריעל איז דער העלד פון דעם קרייזן: אן עקספּראָ- 
פּריאַטאָר, וועלכער האָט צוליב אן אָנפאַל אויף א ואַגאָן, וועלכער האָט 
געפירט רעגירונגס-געלט, געמוזט פאַרלאָזן רוסלאנד. אין דעם קרייז האָט 
גאַבריעל געפּרעדיקט פרייהייט, וועלכע האָט זיך אויסגעדריקט אין ווין, 


| 

ווייב, געזאַנג. ;פאַר דער אידיאָטישער מענטשהייט איז געגעבן געװאָרן 
נאָר איין גוטע זאַך: דער פּלאָדן -- ויין, ווייב און געזאַנג. און אזי 
וי אין יעדן פּלאָדן אין דאָס מיטלסטע דאָס באַטאַמטסטע, אזוי איז איך 
מיט דעם װעלט פּלאָדן: ;אַך, דאָס זיסע וייב!* און וייטער פּרעדיקט 
גאַבריעל , און אַלע האָבן געגלויבט", זאָגט איגנאַטאָו, ,אז אלע אמרנן אויף 
דער ועלט זיינען אידיאָטיש און ליגנעריש, אויסער דעם אייךאוך-איינציקן 
אמת -- געשלעכט. אלץ, װאָס מען דאַרף טאָן כדי צו באַפרייען די אומ- 
גליקלעכע מענטשהייט, איז צו באַפרייען זיי פון געשלעכטס-צאַמען". 

עס עקזיסטירן ניט קיין שום אמתן, אויסער געשלעכט, אז דער אמת 


װועט געלייזט וערן, װעט די מענטשהייט זיין גליקלעך... דערפאר איז 
טאַקע אין יענע טעג, די ,פרייע ליבע" געקרוינט געװאָרן מיט דערפאָלג, 
אָבער ניט די אמתן מיט וועלכע עס האָבן זיך באַשעפטיקט די רעליגיע, 
פילאָזאָפיע און וויסנשאַפט. 


דער קאַמף צװוישן צוויי װועלטן 


איידער גבריעל איז געװאָרן דער װאָרט-פירער און אידייען-פּרעדי- 
קער, איז געווען אן אנדערער, א רוס, אָבער דער רוס איז געװען צו 
שווער פאר דעם קרייז, ווייל לויט דעם רוס אידייען, האָט מען געדאַרפט 
לערנען, האָט מען זיך געדאַרפט אריינלעבן אין א וועלט פון געפילן, אין 
א וועלט פון ליידן, אין א וועלט, וועלכע דריקט אויס מיסטיק און רעװאָ" 
לוציע, אָבער די װעלט איז ניט געווען צוגענגלעך צו דעם קריז. מען 
האָט אים געדולדעט, אָבער שווער געווען צו באַגרייפן. אָט, וי איגנאַטאָו 
שילדערט די װעלט פון דעם רוס שליאַפּניקאָװן: 

,שליאפּניקאָו האָט ליב געהאט מויק, פלעגט ניט שלעכט שפּילן 
פּיאַנאָ און אויף דעם אָרגל און פלעגט אין אלץ זעען מוזיק. 

,ער האָט ליב געהאַט פּאָעזיע, ווייל דאָס איז מוזיק. ער האָט ליב 
געהאַט מענטשן, וייל דאָס זיינען גייענדיקע מוזיקאַלישע צייכנס אזוינע, 
מענטשן שטייען, גייען, גרופּירן זיך, וי נאָטן אויף א מוזיק-בלאַט, פלעגט 
ער טענהן. זיי זיצן, זיי ליגן אפילו וי נאָטן. ער האָט אויך אזוי ליב 
געהאט חיות ; אין זייער שווייגן אפילו איז דאָ די מעגלעכקייט פון גרויסער 
מוזיקאלישער טאָנירונג. באַשעפענישן און זאַכן זיינען װי גוט געטאָנטע 
אינסטרומענטן, װאָס גיבן אומענדלעכע מעגלעכקייטן פאר דער האַנט פון 
מייסטער.* 

און וי איגנאַטאָוו שילדערט א טראַגעדיע אין עטלעכע שורות -- 
די טראַגעדיע פון שליאַפּניקאָוון : 

,די הייזלעך און די דערפלעך פון זיין היים אין רוסלאַנד האָבן אים 
אויסגעזעען װי בלעטלעך מוזיק. זיין אייגן גוט, װאָס די דעמאָלסדיקע 
רוסישע רעגירונג האָט פון אים צוגענומען נאָכדעם, װי מען האָט אים 
פארשיקט קיין סיביר, פון װאַנען ער איז נאָכדעם אַנטלאָפן, איז געווען אן 
אייגן בלאַט מוזיק אַזאַ, אויף וועלכן זיין געדאַנק האָט אזוי אינטים געשפּילט 
און דאָס אָנגעהעפט מיט אַלע אַנדערע גיטער, דערפער און פעלדער פון 
זיין לאַנד, פון זיין מאַמע רוסלאַנד. ניו יאָרקער גלייכע גאַסן זיינען געווען, 
װוי א גלייך לינירטע מוזיק-בלאַט, אָבעֶר שוין צו גלייך, צו טרוקן. שליאַפּ- 
ניקאָוו איז געווען אן ערנסטער ארכיטעקט און פלעגט אין ארכיטעקטור 
אויך זען מוזיק. ער האָט געשטאַמט פון רוסישן אַדל, און זיין פרוי, װאָס 
איז אָנגעקומען קיין אַמעריקע, גלייך נאָך זיין אָנקומען, איז אויך געוען 
אַן אריסטאָקראטקע. שלאאַפּניקאָוו האָט אָבער מיט זיין שלעפּן זיך מיטן 
עטאַפּ קיין סיביר אינאיינעם מיט פארברעכער און מיט פּשוטע אֶרימע 
פּוערים, וועלכע די רעגירונג האָט געהאַלטן פאר פאַרברעכער, זיך אויס- 
געלעונט א סך פון זייער פּשוטקײט און גענומען גלויבן, אז בלױז דורך 
אַזאַ פּויערישע פּשוטקייט בריינגט דער מענטש ארויס זיין פולן און אמתן 
קלאַג,. ער האָט געגלויבט, אז די אריסטאַקראַטישקײט און לוקסוס-אייגנ- 
שאַפט פון מענטשן איז דאָס די צרה און די סיבה פון דעם, װאָס עס שאַפט 
זיך א קלאַס אויף א קלאַס, װאָס דריקט און שטיקט די מענטשהייט, האָט ער 
דערפאר געפאָדערט פון זיין ווייב, אַז זי זאָל זיך אָפּזאָגן פון אירע איינגע- 
װאָרצלטע געוואוינהייטן, זאָל זיך קליידן פּראָסט, לעבן פּראָסט און עסן 
פּראָסט. 


די יונגע אַריסטאָקראַטקע האָט אים, ווייזט אויס, זייער שטאַרק ליב 
געהאַט, האָט זיך מיט אים געמוטשעט אַ שטיק צייט, אָבער צום סוף האָט 
זי אים פאַרלאָזן,. האָט זיך אָנגעטאָן צוריק אין אירע אריסטאָקראַטישע 
קליידער, זיך צוקושט מיט אים און געזאָגט --- װילסט מיך באַגלײטן צום 
שיף ? -- און דאָרטן ביים שיף זיך מיט אים נאָכאַמאָל צעקושט. נאָכדעם 
האָט זיך די שיף אָפּגעטײלט פון ברעג און איז אוועק אינאיינעם מיט 
איר. עטלעכע שורות, אָבער ויפיל טראַגיש לעבן עס ליגט אין זײי! 
איבערהױפּט, ווען שליאַפּניקאָוו האָט איר געליבט און איז געבליבן אליין 
אין דעם גרויסן ניו יאָרק אן איינזאַמער, ביז ער האָט זיך צוגעשלאָגן 
צום קרייז, אין וועלכן ער איז א שטיקל צייט געוען דער װאָרטפירער, 
ביז גבריעל איז געקומען! און שלאַפּניקאָוו רופט אין יענעם קרין 
צו ערד-ארבעט, וייל ,די ערד האָט איר קלאַנג, דער הימל האָט זיין 
קלאַנג. א מענטש, א גאַנצער מענטש, דאַרף נויגן זיין אויער צו דער ערד 
און צום הימל. די טייכן ריידן, די בערג און די װעלדער טראָגן אָטעם 
און בויענדיקן געדאנק, װאָס דאָס אויג קאָן זען און דאָס אוער קאָן פאר- 

נעמען. דאָס גיט אימפּעט דעם געפיל און פליגלען דעם פארלאַנג. דאָרטן 
קאָן דער מענטש פאַר זיך אליין זייען און בויען און שניידן די פרוכט פון 
זיינע הענט.* 

אָבער גאַבריעלס װועלט האָט מער רייץ, זיין וועג איז לייכטער, ווייל 
;ערשטנס דאַרף מען זיין משוגע זיך אָפּצװאָגן פון אָט די אַלע פרוכטן 
פון דער ציוויליזירטער שטאָט מיט אירע גרויסע דערגרייכונגען און מעג- 
לעכקייטן?. , פאר וועמען למשל, װעלן מיר דאָרט געבן קאָנצערטן און ווען 
וועלן מיר דאָרט אליין קאָנען הערן א לייטישן קאָנצערט, צי אַן אָפּערע ?"-- 
פרעגט גאַבריעל. 

אָט וי גאַבריעל מאַכט צו אַשׁ און בלאָטע שלאאַפּניקאָװס ערד און 
הימל: געפילעכץ, ברודערל, געפילעכץ, א מויקאַלישער אינסטרומענט 
איז טאַקע נאָר בלויז דער, אויף וועלכן א מענטש קאָן אויף אן אמת ליגן 
זיינע הענט און שפּילן. לייג אָבער דיינע הענט פון היינט ביז מאָרגן אויף 
דער ערד, צי אויף אַ בהמה, קיין מוזיקאַלישע קלאַנגען װועלן שוין פון דעם 
ניט ארויסקומען. 

און שליאַפּניקאָוו ענטפערט : , דיר פעלט פיינער געפיל פון באַרירונג, 
פיינער פאַרנעם פון מוזיק, װאָס גייט אױיף פון לעבעדיקע באַשעפענישן 
און געגנשטאַנדן; דיר פעלט דער גרויסער פאַרלאַנג איינצופירן סאָציאַליזם 
דורך זיך אליין. דו פוילסט זיך אויף אייגענע פּלײיצעס צו באוייזן, אז דו 
ביזם א סאָציאליסט;: דיך ציט דער פאַרדאָרבנדיקער לוקסוס פון דער 
ציוויליזאציע". אָבער זיגן מוז די לייכטזיניקע וועלט און גאַבריעל זיגט, ווען 
ער ענטפערט: ;און דיר, ברודער, פעלט אַביסל פּראַקטישער שכל. איך 
גלויב ניט, אז מען קאָן איינפירן סאָציאליזם פאַר בלויז אַ קליינע גרופּע 
מענטשן. און ווער דאַרף דאָס איבערהױפּט! אױב ניט קיין סאָציאליזם 
פּאַר דער גאַנצער מענטשהייט, איז ברענט די מענטשהייט אויף דעם פייער! 
און, ברודער, איך גלויב, אז אויב א זיידענע העמד אויף דעם ליב פון א 
פרוי גיט איר צו מער שלאנגיש-ווייבערישן רייץ, טאָ פאַרװאָס זאָל איך װעלן, 
זי זאָל דאַװקע טראָגן א גראָכ-לייווענטענע העמד ? איך האָב אויך, וי דו 
זעסט, א געפיל פאַר פיינער באַרירונג". 

די גאַנצע דיסקוסיע צװישן שליאַפּניקאָוון און גאַבריאל איז וועגן דעם 
היינט און דעם מאָרגן; וועגן דער קרומער און גלייכער ליניע. און פאַר- 
שטייט זיך, אז גאַבריעל זיגט. ער וויזט די גראַדע ליניע. דעם היינט, 
די פרוכט פון ציוויליזאציע, און שליאפּניקאָו, פאַרקערט, די קרומע ליניע, 
דעם מאָרגן. און אז גאַבריעל זיגט, הויבן זיך אָן אָרגיעס, ווילדע אָרגיעס. 
מען הויבט זיך אָן פאַרבייטן מיט די ווייבער; פאַרשטייט זיך, אז אין דעם 
נאָמען פון פרייהייט, רעװאָלוציע און סאָציאליזם 

אין א צייט אַרום איז צו דעם קרייז צוגעקומען א נײיער גאַסט, אַן 
אַנטלאָפענער פון סיביר, פרענקעל, וועלכער װערט שטאַרק גערירט פון 
דעם חברשן צוזאַמענלעבן פון דעם קרייז און ער טאַקע האָט ביי איגנאַטאָון 
געדאַרפּט ווערן דער הויפּט העלד פון אויף וייטע וועגן, אָבער איגנאַטאָװ 
האָט באַלד דערפילט, אז ער איז צו-שװאַך אין ווילן, כאַראַקטער און אומ- 
באַהאָלפן,. דעם אייגענעם פרענקל האָט איגנאַטאָוו פּרובירט עטלעכע מאָל 
אַרויספירן אין זיין ראָמאַן שטאַרקער און שענער. אָבער גאַבריעל איז אייזן; 
אַ מוער, האָט טייוולשע וועגן און ער ברעכט אויך פרענקלען. צי איגנאַטאָ 
האָט עס געװאָלט, איז אַן אַנדערע פראַגע, אָבער איינס איז זיכער, אז ער 
האָט געװאָלט פרענקלען געבן גאַנץ, אָבער דערזעענדיק די געשאַפענע גע- 
שטאַלט האָט דער מחבר געלאָזן דאָס לעבן גיין װוי עס גייט -- א מעלה 
פון דעם קינסטלער, מיט א געזונטן חוש. ווען פרענקל דערציילט זיין 
אַנטלויפן פון סיביר, און זיין דערציילונג איז אַ שטיק פּאָעזיע, לאַכט 
גאבריאל פון פרענקלס פּאָעזיע און פרענקל בױגט זיך גלייך דריקנדיק 
גאבריאלס האנט : 

,חבר, איך האַלט מיט דיר, ניט קיין פּאָעזיע, נאָר לעבן. אָט דאָס 
לעבן װאָס איר פירט דאָ צװישן זיך איז א סך טייערער און בעסער פון 
פּאַעזיע. דאָס הייסט, נעמען די וועלט אין די אייגענע הענט אריין און זי 
איבערבויען אויף די אייגענע פּלײצעס. צוברעכן די אלע אָנגענומענע 
אמתן אָן שום ריקזיכט איז פון גרויסן װוערט. דאָס בריינגט די רעװאָלוציע 
גלייך אויפן אָרט*. 

נאָר שליאפּניקאָוו צווייפלט אין דעם טייוולישן לעבן, און צווייפלט אז 
דאָס װעט בריינגען סאָציאליזם ; שליאַפּניקאָוו זעט אויך ניט איין פאַרװאָס 
דער סאָציאליזם מוז זיין אזוי טרוקן, אכער צום טייוול מיט פּאָעזיע, איז דער 
לאָזונג פון גבריעלן: וויין, ווייב, געזאַנג זיינען פּאָעזיע און סאַציאליזם. 
גאבריאל איז דער צושטערער פון די אָנגענומענע אמתן... הפקרות װעט 
פירן צום סאָציאליזם . . . איגנאַטאָװו לאָזט אפילו פאָרויסזען אונדזערע רויטע 
בריתן און די , איליטשלעך* און , אָקטאָבערלעך*, וועלכע זיינען אַנטשטאַנען 
אלס פּראָטעסט קעגן די אָנגענומענע אמתן... ער פירט דאָרט אריין א 
פּערדינאַנדל, א נאָמען נאָך דעם גרויסן פערדינאַנד לאַסאַל. און אַלץ אזוי 
ניט איבערגעטריבן, שיין און קינסטלעריש אריינגעפלאַכטן, 

און אָט, ווען די גרופּע דאַרף פאַראַנשטאַלטן אן אָװנט כאַפּט מען זיך, 
אַז מען דאַרף האָבן א נאָמען, ווייל אָן אַ נאָמען קען מען דאָך ניט דרוקן 
קיין אָפישן און פרענקל גיט דעם נאָמען: אָפּגעריסענע בלעטער". אז 
מען האָט אויפגעטאָן אַזאַ גרויסע זאַך .. . דאַרף מען זיך צוקושן און מען 
צוקושט זיך אין דעם נאָמען פון דעם נאָמען: אין דעם נאָמען פון פּראָ- 
טעסט... און אין אַנדערע נעמען. איגנאַטאָוו שילדערט אונדז זייערע 
הוליאנקעס און אױסגעלאַסנקײט, זייער װאַנזין און חוצפּה, אָבער די אָװונטן 
זיינען ניט טרוקן, ווייל אויף זיי געפינט זיך גבריאל, פול מיט לעבן, וויץ, 
שאַרפזין,. אגלענצנדער טענצער, א שיינעם טענאָר;: מיסטער פיינמא א 
מוזיקער, און זיין פרוי זינגט שיינע רוסישע און אוקראַינישע לידער: א 
וואונדערבאַרע אניוטקע, וועלכע האָט א פערדינאַנדל;: א מאַדאַם בערן- 
שטיין, א מיסעס פינק, פרענקל, וועלכער האַלט רעדעס און דער וואונדער- 
באַרער רוס, וועלכער וויל דוקא פּאָעזיע פאַרבינדן מיט סאָציאליזם, וועלכער 
דעקלאַמירט פּושקינס מאַזעפּאַ; א דר. מינדלין, און אנדערע העלדן. יעדער 
פאַר זיך אַ וועלטעלע, אָבער אָפּגעריסן פון דער אַלטער היים, האָבן זי 
זיך דאָ פאַראייניקט אין ,אָפּגעריסענע בלעטער" -- דער ניער קוריאָזער 
נאָמען פון דער געשאַפענער אָרגאַניזאציע. 


פרענקלם פארלעגנהייט 


זייער שיין שילדערט איגנאַטאָװו די ערשטע אונטערנעמונג פון די 
אָפּגעריסענע בלעטער און אויף וועלכן אופן די אָפּגעריסענע בלעטער האָבן 
באקומען פּובליציטעט אין דער ענגלישער פּרעסע און וי אזוי דער מוזיקער 
פיינמאן איז געװאָרן פּראָפעסאָר פיינמאַן. יעדער בלעטל איז פול מיט לעבן. 
באַזונדערס גוט שילדערט ער פרענקלען, וועלכער איז געווען דער רעדנער 
פון אָװונט, און װי פרענקל האָט פאַר זיך געזען א ברייט פעלד פון ארבעט. 
פון יענעם אַװנט אָן, זיינען די אָפּגעריסענע בלעטער באַקאַנט געװאָרן אין 
ניויאָרק, פרענקל איז געװאָרן פּאָפּולער,. און איגנאַטאָוו דערציילט וי אזי 
עס זיינען אַנטשטאַנען עטלעכע ראַדיקאלע פאראיינען און יוניאָנס. 

דאָ ליגט אויך די געשיכטע פון דער אידישער ארבעטעררבאַוועגונג, 
דאָ אין אמעריקע, אָבער ניט די טרוקענע ,קאָרעקטע* געשיכטע פון טרוקענע 
היסטאָריקער, נאָר פון דעם קינסטלער. 

אז עס האָבן זיך געבילדעט פאַראיינען און יוניאָנען, האָט מען געדאַרפט 
האַלטן דעם עולם מיט געזאַנג, מוזיק און דעקלאַמאַציעס, און פרענקל ווערט 
דעם עולם אונטערהאַלטן און לערנען; די אָפּגעריסענע בלעטער אונטער- 

דער לעקטאָר וועגן פרייע ליבע, די באַליבטסטע טעמע נאָך ביים היינטיקן 
טאָג פאַר דעם עולם פון דער צווייטער עוועניו און 14טער גאַס. אָבער דער 
גרויסער לעקטאָר, פירער און שרייבער וערט אַמאָל געבראַכט אין פאר- 
לעגנהייט, און דוקא דורך א פּשוטע פרוי. די זייטלעך אין וועלכע עס ווערט 
געשילדערט דאָס בילד, זיינען וואונדערבאַר. 

אַן עלטערע פרוי, א מאַמע פון א פאַראומגליקטע טאָכטער, קומט צו 
פרענקלען ער זאָל איר געבן אן עצה: איר קינד איז פארפירט געװאָרן פון א 
שאַרלאַטאַן, און דער שאַרלאַטאַן איז טאַקע געווען ניט קיין אנדערער, וי לעאָן 
גבריאל. און אָט דער פרענקל, דער פירער, הויבט אָן ריידן צו דער אלטיטש- 
קער וועגן דעם, אז ליבע איז פריי אין דער נאַטור און זי דארף אויך זיין פריי 
ביים מענטשן. אָבער װוי עס ווייזט אויס, האָבן די רעדאַקטאָרן פון די בינטלעך 
בריוו פון די אידישע צייטונגען שוין א סך געלערנט, און וועלן זיכער ניט ענט- 
פערן אן אַלטע פרוי, וי פרענקל האָט געענטפערט... און ווען די אַלטיטשקע 
האָט באַקומען אַזאַ ענטפער, ברעכט זי אויס: ,אלע בייזע, וויסטע חלומורץ 
אויף אייער קאָפּ און אייערע הענט און פיס! האָסטו געהערט אזוינס! מען 
רעדט צו אים וי צו א מענטשן; מען בעט זיך ביי אים, וי ביי א גזלן... 
מען דערציילט אים, אַז פון מיין טאָכטער צאַפּט זיך דאָס בלוט פון האַרצן 
און ער שפּרעכט מיר דאָ אָפּ אַ ,גוט אויג?, גזלן, מערדער, װאָס איר זענט ! 
מיין קינד גייט-איין, גייט-אויס װי א ליכט, און װאָס רעדט איר דאָ, װאָס 
פּלױדערט איר? איר האָט דאָך מיר אומגליקלעך געמאכט מיין קינד! 
אָט די גאַנצע אומגליקלעכע תורה פון פרייער ליבע האָט זי דאָך פון אייך 
געלערנט. זי האָט דאָך מיר דאָס אליין דערציילט, אַז פון אייך. האָב איך 
געמיינט, איך על קומען צו אייך, װעט איר מיר העלפן, צום סוף זייט איר 
דאָך טאַקע גאָר װי א ;,סיבירניק". פרענקל איז צוטומלט, אויפגערעגט 
און אָנשטאָט גוט צוס מאַכן, צו געפינען א טרייסט װאָרט, װי די געריסענע 
יונגען פון די בינטלעך בריוו דרייען זיך ארויס, ענטפערט ער גאָר: 

,איר פאַרשטייט, איך וייס, אז אייך טוט ויי און אַז אױף איער 
טאָכטער איז א רחמנות דערפאַר, װאָס זי איז נאָך ניט גענוג פאָרגעשריטן, 
ליידט זי. אָבער, מיין ליבע פרוי, א נייע וועלט קומט. מיר בויען זי און.. 
אַז מען האַקט האָלץ פאַלן שפּענערר... איר פאַרשטייט ?* געניאַל! איגנאַ- 
טאָוו װיל אים ניט מאַכן לעכערלעך, ער באַציט זיך צו פרענקלען זייער 
אויפריכטיק, וי צו אַלע זיינע העלדן, אָבער ער וייזט אָן, װי אומבאהאָלפן 
זיי זיינען די פירער, ווען עס קומט צו א פּשוטע פּראַגע. עס איז אבער 
ניט די פאַרגאַנגענהײט, עס איז א שטיק, און טאַקע די גאנצע געגנװאַרט, 
האָבן מיר ניט אומעטום אזעלכע פרענקלס ? 

איגנאַטאָוו וויל אים אָבער זען גרויס, ער וויל פרענקלען העלפן װאַקסן 
גרעסער, שענער, שטאַרקער, אָבער פרענקל ויל ניט. איגנאַטאָוו װויל אין 

פרענקלען זען א פירער, א קעמפער; ער ול ער זאָל אויפנעמען א קאַמף 
קעגן די גבריאלס, אָבער פרענקל, מאַכנדיק עטלעכע פאַרזוכן. טרעט ער 
צוריק. און איגנאַטאָוו ווייזט דאָ ארויס גרויס טאַלאַנט. אויף א וואונדער- 
באַרן אופן טרעט אויף פרענקל, ערשט וואקלדיק, דאַן מיט אַנטשלאָסנקײט, 
מען פילט, אַז די אָפענסיווע קעגן די גבריאלס װעט פּראָגרעסירן, אָבער 
פרענקל גייט איבער צו דער דעפענסיוו און הויבט אָן צוריקטרעט. די 
זייטלעך זיינען פאַרכאַפּנדיק געשילדערט. אין די זייטלעך דעקט אונדז אויף 
איגנאַטאָוו א מענטשן, וועלכער איז ניט גאַנץ. א געשפּאָלטענע נשמה, א 
האַלבע נשמה וועלכע ויל אויפטרעטן מיט דער גאַנצער אויפריכטיקייט, 
און די צווייטע העלפט, גיט זיך אונטער, אָן קאַמף, וועלכע גלויבט אבער, 
אפשר איז דאָס טאקע דער װעג צום אמת ? לאָמיר זען, װי דער דיכטער 
אליין שילדערט דעם ניט גאנצן פרענקלען. נאָך דעם אינצידענט מיט דער 
עלטערער פרוי, איז פרענקל אוועק צום באָל, וועלכער איז פאַראַנשטאַלט 
געװאָרן צום גונסטן פון דער רוסישער רעװאָלוציע. גבריאל האָט אָנגע- 
טראָפּן פרענקלען און אויסגערופן : 


;אָ, פרענקל, װאָס האָסטו זיך אוועקגעשטעלט וי אַן אויסגעצויגענער 
פּלאָקן 7* פרענקל דערציילט אים באַלד וועגן דער אידענע, אָבער גבריאל 
ענטפערט אים ערשט אַביסעלע פאַרלעגן, אָבער באַלד אין א פעסטן טאָן 
אַז דאָס איז ניט זיין עסק. פרענקל פאַרטראַכט זיך א וויילע און אין געדאַנק 
מאַכט ער ביי זיך אָפּ, אַז גערעכט איז געוויס גבריאל, װאָרים א נייע וועלט, 
מיינט אַ נייע װעלט! און אַז בלויז פון אזוינע װי גבריאל קאָן מען באמת 
דערװאַרטן צו בויען א ניע װעלט?". און די צוייטע האַלבע נשמה פון 
פרענקלען פרעגט, אַלץ אין געדאַנק: ;אָבער פונדעסטוועגן"... אין דעם 
פונדעסטוועגן ליגט א פראגע, אַ פראַגע צי מען קאָן באַרעכטיקן אומגע- 
רעכטיקייטן, אָבער פרענקל גייט באַלד איבער צו זייטיקע זאַכן, פרעגט 
גבריאלן צי ער פאָרט טאַקע קיין דייטשלאנד און ווען פרענקל װוערט גע- 
וואויר, אַז פון דעם אָװונט איז באַשלאָסן געװאָרן אראָפּצונעמען צוויי הונ- 
דערט דאָלאר, כדי גבריאל זאָל קאָנען אװעקפאָרן קיין דייטשלאנד אויס- 
בילדן זיין שטימע, ברעכט פרענקל אױיס: ,דאָס װעט ניט געשען!"... 
,דאָס געלט איז הייליק" און אפילו דאַן, ווען עס קומען צו עטלעכע פון די 
אָפּגעריסענע בלעטער און טענהן, אַז אזוי אין באַשלאָסן געװאָרן, אַזױי 
שטורמט ווידער פרענקל: ;ניין, דאָס װעט ניט געשען"! ביי דעם אנטשי- 
דענעם ענטפער, גלױבט מען אַז פרענקל װעט װערן גאנץ און װעט 
דעמאַסקירן דעם ליגן, אָבער צו דעם האָט ער ניט קיין כח, די צוייטע 
האלבע נשמה, די שװאַכערע, זיגט און ער טרעט צוריק, ווען דר. מאַקסי- 
מיליאן מינדלין שלאָגט פאָר, אַז ער װעט דערוייל אויסלייגן דאָס געלט 
און פון דעם צווייטן אָװונט, װאָס מען װעט מאכן צוליב גבריאלן, זאָל מען 

אים אומקערן, טרינקט פרענקל אינאיינעם מיט אלעמען לחיים. פרענקלען 
מוטשעט נאָך דאָס מיידל מיט דעם קינד און ער פּרובירט וירקן אויף 
גבריאלן צי עס װאָלט ניט געװוען אַ פּלאַן מיטצונעמען דאָס מיידל און 
דאָס קינד לאָזן ביי דער מאַמען, אָבער גבריאל איז פעסט בי זיך און 
בעלא בערנשטיין קומט אים צו הילף: ,װאָס טאַקע װילט איר פון אים ? 
האָט איר געהערט אזוינס? אז עפּעס א נאַריש מיידל האָט קיין שכל ניט 
געהאט, איז ער איר שולדיק. אַז מען האָט מורא פאר בערן, קריכט מען ניט 
אין װאַלד*. פרענקל פאַרטײידיקט זיך, אַז ער האָט ניט אזוי געמיינט... 
און איגנאַטאָוװו שרייבט: ,..צװישן איין קוש און צוייטן האָט פרענקל 
פייערלעך אויסגעשריען: ,פרייע מענטשן! מיר דאַרפן זיין פרייע מענטשן!" 
און אויפהויבנדיק זיין אָנגעפילט גלאָז מיט ויין האָט ער אויסגערופן: 
לאָמיר אלע טרינקען פאַר די פרייע מענטשן, פאַר דער פרייהייט, 
גלייכהייט און ברידערלעכקייט! הורא!!:* און גבריאל טריאומפירט, 


,צוליב אומשטענרן" 


די , פרייע ליבע" פאראיינען זיינען געווען דער ערשטער אויסדרוק 
פון דעם פאַרװאָרלאָזטן, אָפּגעריסענעם לעבן; דער ערשטער זיכערער צייכן 
פון אָרגאַניזאציע; דער ערשטער גענויער צייכן פון אָריענטירונג אין דעם 
דעמאָלטדיקן כאַאָס?. און פון די פרייע-ליבע פאראיינען איז דאן אויסגע- 
װאַקסן ליטעראַרישע, דראַמאַטישע, אַנאַרכיסטישע, סאַציאַליסטישע פאר- 
איינען און די ערשטע שװאַכע פּרואװון פון יוניאָנען. פרענקל איז געװאָרן 
אַקטיוו, ניט נאָר אין ניו יאָרק, נאָר אין אַנדערע שטעט און שטעטלעך, 
וואו עס זיינען אָרגאַניזירט געװאָרן ענלעכע פאַראיינען. ער האָט אָנגעהויבן 
אָנפירן סטרייקס. דערצו איז אַריבערגעקומען פון רוסלאנד זיין פרוי, ליזא, 
וועלכע ווערט כאַראַקטעריזירט פון איגנאַטאָװון אין עטלעכע װערטער: 

,אין די , פרייע ליבע* קלובן האָט ליזאַ אריינגעבראכט פרישן לעבן. 
זי פלעגט מיטן סיגאַרעטל אין מויל פּריידיקן וועגן דער פרויס אַבסאָלוטער 
פרייהייט און זעלבסטשטענדיקייט, און איז אויף אַזאַ מין אופן גלייך ביי 
איר קומען געװאָרן א פּאַסיקער מיטגליד פון די ,אָפּגעריסענע בלעטער", 

דאָס לעבן שטייט ניט אויף אַן אָרט, עס גייט, און מיט א רעשן טעמפּ, 
אַ סטרייק ווערט פארלוירן, די פאַבריקאַנטן װוערן פרעכער און עס דער- 
גייט אזוי ווייט, אַז בערנשטיין און קאלמאַנאָװויטש, מיטגלידער פון די אָפּגע- 
ריסענע בלעטער הויבן אָן ארבעטן ,פאַר זיך". זיי נעמען דאַן א קעלער 
אין דיוויזשאָן סטריט ; זיי העלפט אַרױס אין דער ארבעט זייערע וייבלעך, 
און טאָמער איז דאָ מער ארבעט, אזוי קומען אראָפּ אין דעם קעלער אריין 
אַנדערע מיטגלידער פון די אָפּגעריסענע בלעטער זיי העלפן און אזוי דער- 

ציילט אונדז איגנאַטאָו, װוי אומשולדיק צוויי סאָציאליסטן זיינען , געצוואונ- 
גען? געװאָרן צוליב די אומשטענדן צו וערן באַלעבאטימלעך. פרענקלען 
איז די זאַך ניט געפעלן געווארן, דער עולם האָט זיך פון דעם ניט געפילט 
באַקװעם, אָבער דר. מינדלין האָט איבערגעפּסקענט פרענקלען אז מען מעג, 
ווייל אין דייטשלאנד איז דער פירער פון דער סאָציאל-דעמאָקראַטישער 
פּארטיי דאן געווען זינגער, אליין א קאַפּיטאַליסט, און דעם עולם איז אַרנפּ 
א שטיין פון האַרצן... 

װאָרט פאַר װאָרט, שורה פאַר שורה, זייטל פאר זייטל, קאַפּיטל פאר 
קאַפּיטל זיינען אזוי שיין און איינהייטלעך געבויט. יעדע סיטואַציע, יעדע 
אינסינירונג, יעדע האַנדלונג און יעדער העלד, אלע זיינען זיי געבויט 
האַרמאָניש מיט א פּאָעטישן שוואונג, מיט זיכערקייט, מיט פעסטקייט און 
אַנטשלאָסנקײט. 


אלע וועגן פירן קיין רוים 


איגנאַטאָוװו לאָזט פרענקלען באַרעכטיקן מיט דעם שכל, אַז אויב זינגער 
מעג, מעג דאָך בערנשטיין און קאַלמאַנאָװיטש אודאי, אָבער דאָס האַרץ 
פון פרענקלען פּראָטעסטירט אין זיךך: ,סטייטש, מיר קעמפן מיט אלע 
אונדזערע חושים קעגן עקספּלואַטאַציע און דאָ גאָר אין אונדזערע רייען. 
דאָס איז דאָך אזוי שװוער, אזוי שרעקלעך"... 

נאַאיוו, אָבער שיין. עס איז קלאָר, אז דאָס לעבן ענדערט זיך שוױן 
פון זיך אליין, ווען מענטשן הויבן אָן ארבעטן ,פאַר זיך", און בפרט נאָך, 
ווען די געשעפטן גייען ניט שלעכט. דאָס האָט געמוזט פירן צו ענדערונגען 
און פאַר פרענקלען איז עס געווען שװוער: עס װאָלט געווען לייכט פאר אים, 
ווען ער װאָלט באַזעסן א גאַנצע נשמה, אָבער אזוי וי זי איז ניט געווען 
גאַנץ, אַזױ האָט איין האַלבע געקעמפט מיט דער צוייטער. דערצו שאפט 
זיך אַ נייע סיטואַציע. אַזױ לאַנג וי די אָפּגעריסענע בלעטער האָבן גע- 
זאַמלט געלט פאַר ביכער פאַר די פּאָליטישע פאַרשיקטע אין סיביר, איז גוט 
געווען, אָבער ווען מען האָט גענומען שיקן געלט פאַר די פּאָליטישע גרו" 
פּעס אין רוסלאַנד, האָט יעדער געװאָלט פאַר זיין גרופּע. פרענקל וויל פאר 
די סאָציאל-דעמאָקראטן } דר. מינדלין פאר די נאַראָדאָװאָלצעס. און ביי 
דעם דאָזיקן קאָנפליקט דערציילט אונדז דער קינסטלער א ואונדערבאר 
זייטל : 

,פרענקעל אָבער האָט ביי זיך געוואוסט, אז דאָס, װאָס ער האָט אין 
דערהיים באַלאַנגט צו דער ס' ד., איז פּשוט דערפאַר, װאָס דער ערשטער 
מענטש, װאָס האָט אים געגעבן די ערשטע פּראָקלאַמאַציע און האָט אים 
געעפנט די אויגן פאַר דער רעװאָלוציע, איז געווען א סאָציאַל-דעמאָקראַט 

און נאָך דעם איז שוין קיין צייט ניט געווען פאר חקירות... דערצו האָט 
זיך נאָך ביי אים מיט דער צייט אויסגעארבעט א שטילער באַוואוסטזיין, אַז 
אַלע פּארטייען, װאָס ארבעטן פאר דער רעװאָלוציע, זיינען רעװאָלוציאָנער 
און גוט. וועלכע פון די פּארטייען עס זיינען די בעסטע, װעלן מיר צייט 
האָבן צו באַשטימען, ווען דער גרויסער טאָג װעט קומען, און ביז דעמאָלט 
דארפן אלע פלייִסיק ארבעטן פאַר דער רעװאָלוציע. אין דער הויך אבער 
האָט ער דעם געדאַנק קיינמאָל ניט ארױיסגעזאָגט און פלעגט פונדעסטוועגן 
פון מאָל צו מאָל אליין אריינגעצויגן ווערן אין א היציקער דעבאַטע וועגן 
דעם, כאָטש דער שטילער באַוואוסטזיין זיינער פלעגט דאָ און דאָרט אויפ- 
שווימען אין סאַמע מיטן פון דער הייליקער דעבאַטע און אים פלעגט זיך 
גיכער ועלן זאָגן : 

ברודער, עס קאָן דאָך זיין, אז ווען דער, װאָס האָט מיר געגעבן די 
ערשטע פּראָקלאמאציע, װאָלט צופעליק געווען א מיטגליד פון די נאַראָדאָ- 
װאָלצעס, און דער װאָס האָט דיר געגעבן די ערשטע פּראָקלאַמאַציע, װאָלט 
געווען א סאָציאַל-דעמאָקראַט, װאָלטן מיר זיך דאָ איצט ביידע געקריגט 
פּונקט פאַרקערט. ברודער, חבר, אַלע וועגן פירן קיין רוים --- אַבי מיר 
מיינען נאָר ביידע ערנסט די רוסישע רעװאָלוציע. אָט דאָס, און בלויז 
דאָס איז איצט ויכטיק אויף צו דערנעענטערן דעם גרויסן און ליכטיקן 
טאָג. און אַן עבירה די צייט און דאָס הייסע בלוט װאָס גייען איצט פאר- 
לאָרן". 

די שפּראַך איז איינפאַך, גראַדליניק די אידייען אנטוויקלונג, אָן טעאָ- 
ריעס, אָן דריידלעך, אָבער דאָ ליגט דער אמת ניט בלויז וועגן דער פארגאנ- 
גענהייט, נאָר אויך וועגן אונדזער צייט. װאָלטן די קאָמוניסטן און סאָציא- 
ליסטן געווען ערנסט, אויפריכטיק, ערלעך און געשטרעבט צו דער דער- 
נעענטערונג פון ליכטיקן טאָג, דאן װאָלט היטלער ניט געזיגט אין דייטש- 
לאַנד, דאָלפוס אין עסטרייך, מוסאָליני װאָלט צעשמעטערט געווארן. דער 
פּראָלעטאַריאַט װאָלט געמאכט ציטערן די הערשער פון דער וועלט, אבער 
אונדזערע פירער קוקן פאר דעם היינט, דעריבער האָבן זיי דיסציפּלין, 
ליניעס, רעאַל פּאָליטיק, טורמעס, סיביר, שווארצע, געלע, פאַררעטער און 
דעם גאַנצן שמוץ, װאָס האָט זיך אָנגעזאַמלט פון אלע צייטן און נאָר דער- 
פאר, ווייל זיי האָבן געזוכט און זוכן דעם היינט, 

נאָר צוליב דעם היינט האָט מען אויפגעגעבן דעם אידעאל, וועלכער 
איז אויסגעחלומט געװאָרן פון די נביאים ביז מארקס, ענגעלס און אנדערע; 
נאָר צוליב דעם היינט, האָט מען אויפגעגעבן דעם אידעאַל, צו ועלכן 
עס האָבן געשטרעבט אלע טרוימער, זינגער, דענקער און די בעסטע בי 
אַלע פעלקער פון אלע דורות ! אונטער די בלוטיקע לאַפּעס פון דעם מיליטאַ- 
ריזם האָבן זיך געשטעלט אַלע די, וועלכע די װעלט האָט צו זי געקוקט 

מיט דורשטיקע אויגן, און נאָך היינט, ווען ניט נאָר די פרייהייט, קולטור 
און אפילו די באַנקראָטירטע דעמאָקראַטיע שטייט אין געפאַר, נאָר די 
עלעמענטאַרע רעכט פן דעם יחיד, און ווען אלע אידן דראָט דער שװערד 
פון אונטערגאַנג, היצט מען זיך צוליב ליניעס, וועלכע האָבן פאַרניכטעט 
דעם חלום פון דער װעלט! 

עריך מאַריא רעמאַרק האָט געשאַפן א װערק פון דער פאַרגאַנגענהיט, 
וועלכע האָט אויפגעטרייסלט די װעלט פון דער קעגנװאַרט, אזוי האָט אויך 
איגנאַטאָוו געשאַפן א װערק פון דער פאַרגאַנגענהײט, וועלכע רופט צו דער 
קעגנװואַרט. שװאַרץ פון חרפּה װעלן דאַרפן װוערן די, וועלכע פּרײדיקן 
ליניעס און דאָגמאס, און דורך וועלכע עס פאַרשפּרײט זיך דער האַקנ- 
קרייץ, ווען זיי װעלן לעזן ,אויף ווייטע וועגן". דער קינסטלער איגנאַטאָװ 
באַשאַפּט ניט קיין דאָגמאַס, נאָר א פרייע וועלט, צו וועלכע ער רופט אַלע 
די, וועלכע שטרעבן באמת צו א נייער וועלט, צום אמתן ליכט פון דער 
וועלט. אָבער פרענקל טראַכט עס נאָר ביי זיך, ווייל ,זאָגן דאָס האָט מען 
פאָרט ניט געקענט, און דערפאַר פלעגט ער וערן נאָך ביטערער און זייער 
אָפּט דערפאר נאָך שאַרפער אַטאַקירן זיין קעגנער און נאָכדעם אוועקגיין 
פון אים מיט א געפיל פון שולדיקייט און אומרואיקייט". עס זיינען דאַ 
אזעלכע פרעקנלס אין אלע פּאַרטײען, וועלכע פארטיידיקן ליניעס און דאָג- 
מעס און דאַן גייען זיי אוועק , מיט א געפיל פון שולדיקייט און אומרואי- 
קייט". דאָ האָט איגנאַטאָװו באַרירט א דעליקאַטן ענין, זייער קינסטלעריש 
געשילדערט און ער האָט ארויסגעבראכט אן אמת, פאר וועלכן די היינטיקע 
דר. מינדלינס, קאַלמאַנאָװיטשעס, בערנשטיינס און אַנדערע, װעלן דערצי- 
טערט ווערן, ווען זיי וועלן אריינקוקן אין דעם גרויסן ראָמאן און זיך דאָרטן 
דערזען אָפּנעשפּיגלט, ניט נאָר אויסערלעך, נאָר מיט זייער גאנצער אינערער 
צעפוילטקייט ; און די פרענקלס װועלן דערזען די גאנצע שװאַכקײט זייערע 
און אַז זיי זיינען ווערקצייג אין די הענט פון געריסענע און געריבענע יונגען, 
וועלכע שטייען בראש פון די פּאָליטישע פּאַרטײען. 

איגנאַטאָוו, װאָס לעבט אין דער שטורמישער קעגנװאַרט, װאָס איז א 
באַאָכאַכטער פון דעם היינט און זעט די געפאַר פון דעם מאָרגן, דריקט 
אויס דורך פרענקלס טראַכטונגען דעם שארפסטן פּראָטעסט קעגן אלע, 
וועלכע האָבן ביז דעם היינטיקן טאָג נאָך ניט איינגעזען די לעבנסנויטווענ- 
דיקייט פון פאראייניקונג. פרענקל פילט דעם אמת און די נױט פון אייני- 
קייט, אָבער די פרענקלס זיינען צײיטװײיליק וואקלדיק, 

אָבער די פרענקעלס דערזען עס נאָך ניט: זיי הויבן אָן דערפילן 
פאַרשטיין, און איגנאטאָווס העלד כאַפּט אָן א מורא, ווען ער דערזעט, אז 
עס וערן גערעכטפאַרטיקט עקספּלואַטאַציע און ריעל-עסטייט ביזנעס און 
אַז דר. מינדלין גערעכטפארטיקט עס, ווייל דער פירער פון דער דייטשער 

סאָציאַל-דעמאָקראטישער פּארטיי איז אויך א גרויס-קאַפּיטאַליסט און פונ- 
דעסטוועגן איז ער ניט נאָר א גוטער סאָציאליסט, נאָר דער פירער פון 
דער שטאַרקסטער סאָציאַליסטישער פּראטײ אין דער וװעלט. עס איז א 
שטאַרקער אַרגומענט פאַר פרענקלען און מיט דעם שכל איז ער מסכים, 
אָבער מיט דער נשמה, ניט, ווייל די צווייטע העלפט פון פרענקלען פרעגט: 
,און פונדעסטוועגן... אין דעם פונדעסטוועגן ליגט א גאַנצע װעלט פון 
פּראָטעסט, אָבער אים פעלט דער מוט ארויסצוקומען מיט דעם פּראָטעסט, 
ער װאַקלט זיך, זיין האַנט ציטערט, ווען ער יל נעמען דעם שװוערד אין 
האַנט. און ער יל בעסער אַנטליפן, ווערן א פאַרמער און אפשר דארט, 
אין דער פרייער נאַטור, מיט אן אקעראייזן אין האַנט װעט ער וערן אָפּגע- 
האַרטעװעט, װועט זיך אַנטװיקלען א ווילן, און ער הויבט אָן לויבן די אַנט- 
שלאָסענע האַנדלונגען פון לעאָ גבריאל, אָבער ער באַרעכטיקט ניט זיינע 
אידייען. און אפילו אין דעם מאָמענט האָט פרענקל ניט קיין מוט ארויס- 
צוקומען, אַז ער פאָרט אוועק אויף לאַנדאַרבעט. דעריבער אַנטװיקלט זיך 
ארום זיין אװעקפאָרן א מיסטעריע. די אָפּגעריסענע בלעטער הױבן אָן 
שטאַרק צו גלויבן, אז פרענקל פאָרט זיכער אװעק אין א שליחות קיין 
רוסלאנד און איגנאַטאָװו שאַפט ארום דער מיסטעריע קאָמישע בילדלעך, 
וועלכע ווייזן ווידער דעם ליגן פון זייער אייגענער ;אַבסאָלוטער פרייהייט", 
,פרייע ליבע? א. א. װו. 


די ,מיסטעריע" פון פרענקלם פאַרלאָזן ניוײיאַרק 


ווען דער עולם הױבט אָן טרינקען לחיים פאר דער רעװאָלוציע און 
קאַלמאַטאָװיטש צוקושט זי מיט דער מאַדאַם פיינמאן, די פרוי פון דעםש 
פּראָפעסאר, אזוי פּאַלט אריין די קאַלמאַנאָװיטשיכע אין היסטעריקע, ניט 
חס וחלילה, ווייל זי איז אייפערזיכטיק. ניין, , דאָס טאָר מען ניט", וייל 
דאָס איז קעגן דער פרייהייט פון דעם יחיד, נאָר זי נעמט שרייען, אז סאָ- 
ציאַליסטן טאָרן ניט זיין עקספּלואַטאַטאָרס און אז מען דאַרף ניט קיין 
שעפּער. ,ניין, ניין, פרענקל טײיערער, ראַטעװע! לאָז זיי ניט, פאָר ניט 
אַװעק פון אונדז, האָב רחמנות !* 

,האָסטו געזען אן אומגליק. זיי האָבן אלץ מורא טאָמער װעלן מיר 
אַמאָל קויפן א קאַרעטע. אז מיר מיינען דאָס גאָרניט. מיר שמועסן גאָר 
אויף פאַנאַנדערפירן באַשטעלונגען. װאָס זיינען מיר, בורזשוען. חס 
וחלילה 7* -- פארטיידיקט זיך מכלומרשט קאַלמאַנאָויטש. 

אויך ליזא, פרענקלס ווייב, װאָס איז איצט כלומרשט דר. מינדלינס 
געליבטע, איידער די סצענקע שפּילט זיך אָפּ, רויכערט ליידנשאפטלעך און 
קוקט מיט בייזקייט אויף פאַניען, ווייל זי און אלע אַנדערע, גלױבן, אַז 

פאַניע ווייסט דעם סוד פון פרענקלס אװעקפאָרן; זי קוקט אויך אויף בעסי 
פינק מיט בייזקייט, ווייל זי ציט צו זיך די אויפמערקזאמקייט פון דר. 
מינדלין. איגנאַטאָוו דערציילט אונדז ניט דאָס צוזאַמענלעבן פון ליזאַן, זינט 
זי האָט פאַרלאָזן איר מאַן, אָבער מען שטױיסט זיך אָן, אז איר צוזאַמענ- 
לעבן מיט דר. מינדלין איז זייער ביטער. 


דאַרף מען ברעכן מיט פּאַרגאַנגענע דורות ? 


װאָס פרענקל האָט געטאָן דערציילט ניט דער דיכטער, אָבער ער 
קומט צוריק א צובראָכענער, מיט גרויע האָר, און די אָפּגעריסענע בלעטער, 
וועלכע זיינען פאר דער צייט רייך געװאָרן, טייטשן אויס, אז זיין רעװאָלו- 
ציאָנערע שליחות אין רוסלאנד איז זיכער געווען א דורכפאַל... 

פרענקל איז אָבער ניט שטאַרקער געװאָרן; זיין וױילן -- פּונקט 
וי געווען. ער װאָלט געװאָלט, אז מען זאָל אים ניט פאַרדעכטיקן, אז ער 
איז געווען אין רוסלאנד, אָבער ער האָט אפשר א טוץ צונגען אין מיל 
נאָר זיי לאָזן ניט ריידן. קיין שום ענדערונגען זיינען אין אים ניט פאָר- 
געקומען, אויסער די, וועלכע פירן אים פון צייט צו צייט אין בית המדרש 
אַרײן, וואו ער דהערט אמאָל א דרשה פון א רב, וועלכן מען לאַכט נאָכדעם 
אויס אין זיינע לעקציעס. אבער... אױיך אין דעם איז ער ניט גאנץ, 
ווייל נאָך אַזאַ לעקציע איז ער ניט צופרידן... עס גייט אין אים אָן אן 
אינערלעכע מלחמה, די מלחמה צוישן דער אַלטער אידישער ועלט און 
דעם מאָדערנעם סאָציאליזם. ער ויל עפּעס שאַפן א פאַראייניקונג פון די- 
דאָזיקע וועלטן, אָבער פרענקל איז שװאַך. 

אפילו דאַן, וען ער הערט אַן עלטערן רב לערנען א טייל פון עין- 
יעקב און איבערהויפּט ביי יענער שטעל, ווען רבי יהושע שרייט אויס צום 
בת-קול פון הימל : 

,ניט אין הימל איז די תורה!... אין רבי ירמיהו האָט נאָך אױיף 
דעם צוגעגעבן: שוין לאַנג, אז די תורה איז אראָפּגענומען געװאָרן פון 
באַרג סיני'; זי איז געגעבן געװאָרן צו דער ערד און מיר דאָ האָבן אויף 
איר צו זאָגן. מיר נויגן ניט אונדזערע אויערן צו קיין בת-קול און אויף 
דעם באַרג סיני איז שוין אין דער תורה אָנגעשריבן געװאָרן: אחרי רבים 
לחטות -- נאָר דער מערהיט זאָלסטו זיך נויגן. רבי נתן האָט דאן 
נאָכגעפאָרשט אליהו הנביא און ביי אים געפרעגט: װאָס טוט גאָט אין 
אַזאַ טאָג? האָט אליהו צו אים געזאָגט: ער איז צופרידן --- ער זאָגט: 
איך בין היינט באַזיגט פון מיינע קינדער, איך בין באַזיגט!? אויך דאָ, וואו 
די אַלט-:אידישעקײיט בעט זיך ביי אים, לאָמיר שלום מאַכן -- ראַנגלט זיך 
פרענקל מיט איר. 

און איגנאַטאָוו מאַכט זיין אייגענע באַמערקונג : 

,דורות ראַנגלען זיך אפילו, ווען זיי באַגעגענען זיך אויף פּונקטן, וואו 
זיי קומען זיך צונויף,* 

און דאָס איז געווען די סיבה, פאַרװאָס פרענקל האָט אין דער מינוט 
ניט דערהערט דעם גרויסן דעמאָקראַטישן פּרינציפּ און די רעװאָלוציאָנערע 
מאַניפעסטאַציע, װאָס זיינען איצט איבערגעגעבן געװאָרן צו אידן אין בית 
המדרש דורך דעם מױל פון דעם אַלטן רב. 

פרענקל איז געשטאַנען װי א געלעמטער, געקוקט און געהערט. 
עפּעס אין אים האָט זיך געריסן, װאָס װאָלט אפשר געמאַכט אַן ענדערונג 
אין זיין גאַנצן לעבן, אין זיין גאַנצעה באַציאונג צו זאַכן. עס האָט זיך 
געריסן און ניט אַרױסגעריסן,. אפשר דערפאַר, װאָס ער האָט אליין, דאַכט 
זיך, אַזױ קלאָר געוואוסט, אז זאַכן מוון האָבן א נאָמען, האָט גראַד איצט, 
פאַר זיינע אייגענע שווערע רעגונגען, ניט געטראַכט פון קיין נאָמען, אפשר 
דערפאר, װאָס מענטשן קאָנען איבערהויפּט ניט טראַכטן פון זאַכן, איידער 
די צייט ווערט רייף פאר די זאַכן, אפילו ווען זיי טראָגן די דאָזיקע זאַכן 
אין זיך. 

,די מיסטעריע פון קאַמף האָט אירע אייגענע קלאָרע ועגן, וי אַזױ 
צו פאַרהיטן, אַז פאַר דער צייט, װאָס איז נויטיק, זאָלן אירע מענטשף 
און אַמאָל גאַנצע דורות ניט זעען און ניט פארשטיין געוויסע זאַכן,* 

און ווייטער באַמערקט איגנאַטאָו, אַזאַ כאַראַקטערסיטישן שטריך: 

;אַ מענטש, און אַמאָל אַ דור אַ גאַנצער, ווערט פון אזוינע אָנאָמענג- 
דיקע,. שטומע רעגונגען אָפט אויפגערייצט צו גאַנץ פאַרקערטע האַנדלונ- 
- גען,. האָט דעריבער פרענקל, זייענדיק אין בית מדרש, זיך בלויז געכאַפּט, 
אַז דאָ זיצט א מענטש און רעדט צו דערװאַקסענע מענטשן פון ניט גע- 
שטויגענע און ניט געפלויגענע זאַכן, פילט זיי אָן מיט פינצטערניש, מיט 
שימל,* 

איגנאַטאָװו רעדט דאָ אליין, און ניט זיין העלד. איגנאַטאָ פּראָ- 
טעסטירט שטיל, אָבער ווירקונגספול, קעגן זייערע אָנשויאונגען. און דאָך 
איז דאָס א פייערדיקער פּראָטעסט קעגן די פרענקלס, וועלכע וױלן אָפּ- 
ווישן טױזנט-יאָריקע קולטור-אוצרות, צו וועלכע יעדער דור האָט בייגע- 
טראָגן אין פאַרלויף פון דער צייט. איגנאַטאָוו פּראָטעסטירט ניט בלױז, 
נאָר האָט איף זיי רחמנות, וױיל אָנשטאָט צו טרעפן אין דעם פּונקט 
פון פאַנאַטיזם און אויבערגלױבן, טרעפן זיי דער גאַנצער גייסטיקער 
קולטור ; אָנשטאָט צו דערווייזן, אז דער אַרבעטער קלאַס װעט זיין דער, 
וועלכער װעט אויפבויען דאָס אלץ, פון וועלכן דער קאַפּיטאַליזם איז מיד 
געװאָרן, איבערגעזעטיקט, אינטערעסלאָז צו העכערע קולטור-פאָרמען, און 
אַז די קולטור פון דעם בורזשוא איז פּראָפיט, צו בויען זיין גליק איף 
דעם אומגליק פון טויזנטער און מיליאָנען; און אז דער ארבעטער קלאַס, 

וועלכער איז און װעט זיין דער ירשן פון דער ערד, פאַבריקן און פון 
אַלע אַנדערע אוצרות, װעט אױיך ירשנען די רייכע קולטור, די רייכע 
אַרכיטעקטאָרישע געביידע, צו וועלכע יעדער דור האָט צוגעלייגט א ציגל; 
און אַז דער אַרבעטער קלאַס װעט דורך דער ניער סאָציאַליסטישער 
קולטור פאַרבינדן און באַרײיכערן די אַלטע מיט דער ניער װעלט -- די 
פרענקלס אָבער זיינען אין אַ לאַגע, אַז זיי ווייסן ניט גענוי אויף װאָסער 
אַ וועלט זיי זיינען און טרעפן פּונקט פאַרקערט. אָנשטאָט צו טרעפן דער 
אמתער פינצטערניש, דעם אמתן שימל, טרעפן די פרענקלס יענע קולטור, 
דורך וועלכער זיי אליין זיינען אױיסגעװאַקסן, דערצויגן געװאָרן אויף איר 
און זי האָט זיי רייף געמאכט, צוגעגרייט צו קאָנען אויפנעמען אין זיך די 
נייע וועלט. 

דער רעזולטאַט איז, אַז אָנשטאָט דערציאונג, בילדונג, אויפקלערונג; 
אָנשטאָט צו שאַפן רייפע, באַוואוסטע מיטקעמפער, אָרגאַניזירט מען בלינדע 
מענטשן און אויפגערייצטע בהמות, וי אַמאָל און היינט די רבנים און 
גלחים האָבן דערצויגן, 

די פרענקלס האָבן איבערגענומען די ארבעט פון די יעזואיטן! זי 
האָבן זיך געביטן מיט די ראָלן, געביטן מיט די נעמען. ואָלטן די 
פרענקלס ניט געשאַפן דעם וױלדן פאַנאַטיזם, נאָר צוגעגרייט רייפע און 
דענקענדע אַרבעטער, װאָלט ניט געוען קיין פּלאַץ פאר די היטלערס, 
ווייל איבערצייגונג קאָן מען קינמאָל ניט אױסראָטן, אָבער פאַנאַטיקער 
צו פאַרואַנדלען אין אנדערש-גלויבער, פאַר א גרעסערע פּאָרציע ברויט 
מיט זופּ, קאָן מען לייכט איבערגעוינעןף 

און פרענקל איז פארלוירן. איגנאַטאָוו פילט, אז זיין העלד איז 
װאַקלדיק, אז ער איז ניט בכוח צו קעמפן קעגן די קאַלמאַנאָװיטשעס, 
בערנשטיינס און מינדלינס און דעם דיכטער אליין וילט זיך אויפנעמען 
א קאַמף קעגן די פאַלשע פירער, קעגן די פאַלשע דאָקטױרים, וועלכע 
זיינען באַוואוסט געװאָרן אין די ארבעטער קריזן און באַראַבעװען זיי 
מיט דעם אויסרייד, אז ער װעט ניט האָבן װעט ער וערן א קעמפער, 
װעט ער ברעכן שויבן. ,מען דאַרף אים געבן פילן, װאָס עס הייסט די 
פאַרפלוכטע קאַפּיטאַליסטישע געזעלשאפט. נאָר אזוי קאָן מען אים באַ- 
וועגן צו אמתע טאַטן* פאַרטיידיקט זיך מינדלין, ווען עס האָט זיך פאר- 
שפּרײט אין זיינע נאָענטע קרייזן, אז ער האָט ביי אן אַרבעטער פרי 
ארויסגעריסן א רעצעפט פאַר אַ קראַנק קינד, וייל זי האָט ניט געהאַט 
צו באַצאָלן קיין דריי דאָלער. און זיין קרייז באַרעכטיקט מינדלינס פּריג- 
ציפּ, ווייל ער װעט דאָך סוף כל סוף זיך ניט שטעלן ועגן א דאָלע, 
בפרט וען ער אליין גיט געלט און זאַמלט געלט פאר דער באַועגוב; 
פרענקל איז ניט בכח אויף צו קעמפן, ער גייט אין שפּאַן ביי זיי. ער 4'ז 
רעדאַקטאָר, לעקטאָר, אָרגאַניזאטאָר, אָבער דער װאַקלדיקער. 

בערמאַנם אורשפּרונג אין {פיבי" 


מיט דער צייט הויבן אָן קומען נייע אימיגראנטן. צוישן די באַגײס- 
טערטע אידעאַליסטן געפינט זיך איינער בערמאַן, װעמען פרענקל האָט 
ליב באקומען , און זיך אביסל געשראָקן פאר אים...* 

,עפּעס איז ער א נייער פרענקל, אָט דער בערמאַן -- האָט פרענקל 
וועגן בערמאנען געטראכט, --- גאָר א נייער דור איז אונטערגעוואקסן, א 
נייער דור איז אונטערגעקומען. 

בערמאן איז דער ניער העלד אין דעם ראָמאַן אָבער דאָך איז ער 
אַן אַלטער באַקאַנטער. מען טרעפט אים שון אין דער ואונדערבאַרער 
דערציילונג ,פיבי?; מען טרעפט אים אין ,קעסלגרוב?" אלס ברוך, עס 
איז דער גוט-באַקאַנטער פרענקל און איצט בערמאַן. בערמאן איז דורכ- 
געגאנגען פארשיידענע גילגולים ביי איגנאַטאָװן, אָבער ער האַלט אלץ אין 
איין וואקסן, ער ווערט גרעסער, שטארקער, ער װאַקסט א ריז אין דעם 
גיײיסט און אין וילן. לאָמיר זיך באַקענען גענױער, וי ביי איגנאַטאָװן 
װאַקסט אויס א העלד, וי אזוי דער דיכטער האָט לאַנגע יאָרּן געארבעט 
אויף בערמאנען, װי ער האָט אים געשליפן, איבערגעשאפן, ביז ער איז 
געווארן דאָס, װי דער דיכטער ויל אים האָבן. דער העלד, וועלכער דער- 
ציילט וועגן פיבי, האָט ניט קיין נאָמען, מיר װעלן אים דאָ באַצײיכענען 
מיט , איקס". און איקס דערציילט: 

,;שפּאַסנדיק האָב איך זיך אַמאָל אין הוין פון דער פאַמיליע באש 
-ארויסגערעדט, אז מיר ווילט זיך אויף שטענדיק בלייבן ריין און ברייט און 
ווייט". : 

איקס דערציילט, אַז שפּאַסנדיק האָט ער דאָס געזאָגט, אָבער ווען איקס 
ווערט באַקאַנט מיט פיבי, וועלכע איז א װאונדערבאַרע שיינהייט, דערצו 
א פּראַכטפולע רייטערין, א מיײיסטערהאַפטע װעליסאָפּעדן פאָרערקע, אן אויס- 
געצייכנטע טעניס שפּילערקע און דערצו נאָך א מיידל מיט אלע אייגנשאפטן, 
וועלכע קאָן אפילו א פאַרצווייפלטן מענטשן פאַרװאַנדלען אין א לעבעדיקן 
יונג, פיבי, דער ואולקאַן פון כשופדיקע וייבלעכקייט באַצױבערט איקסן 
איקס דערציילט דאָס אליין, ווען ער זאָגט, אז אהיימקומענדיק, האָט ער 
געעפנט א בוך און געלייענט: 

;איך בין אונטערװאָרפן אלערליי ליידנשאפטן, דערפאר, ווייל זיי זיינען 
אַלע אין מיר, נֹאפר איך האַלט זיי וי ווילדע חיות אין שטייגן, און צוגעבונדן. 
נאָר איך הער פון מאָל צו מאָל זיי רעווען. איך האָב שוין אין זיך דער- 
שטיקט ניט איין ליבע, װאָס האָט זיך אין מיר פאַרנומען. פאַרװאָס ? װאָריםם 
מיט מיין טיפסטן באַוואוסטזיין האָב איך שטענדיק געפילט, אז זי איז נאָך 
קורצער פון מיין אייגן לעבן* 


22 דר. חת. ניימאן 


,און אויף צומאָרגנס, ווען איקס כאַפּט זיך אויף ,און דערהערט, אז 
איך טראַכט פון פיבין, אַז אין מיר שרייט עס: פיבי, פיבי, פיבי! און מיין 
האַרץ װאַרימט זיך דערביי, און דאָס בלוט מיינס ווארימט זיך.* און פיבי 
פּאַרנעמט זיין גאַנצן אינערן, זי מוז פאַרנעמען זיין אינערן, וייל פיביס 
זיינען ניט פאַראַן צווישן פרויען, פיבי, װי אפעליא, מאַרגאַרעטע און אנדערע 
פרויען פון גרויסע מייסטער, זיינען ניט גענומען פון לעבן, די דיכטער האָבן 
זיי באַשאַפן מיט זייערע נשמות (דאָס איז דאָך אינטענסיווער מענטשלעך 
לעבן !) און איגנאַטאָוו האָט באַשאַפן די דאָזיקע וואונדערבאַרע פיבי מיט זיין 
נשמה, 

איקס פירט א קאַמף מיט זיך, ער װעט גיין צו פיבי און װועט ניט 
גיין צו איר, אָבער ער האָט איר צוגעזאָגט... 

און איקס וויל זיך באַפרײיען פון איר, ער מוז אַנטלױפן און ער אנט- 
לויפט פון דער וואונדערלעכער פיבין, צו וועלכע מענער װאָלטן געלאָפן 
ווען זי װאָלט אפילו געווען אין א מדבר... פון איר אַנטלויפט איקס, ווייל 
איקסן ווילט זיך זיין אליין, ריין א. אז. װו. איקס אַרבעט אויף זיך, ער קעמפט 
מיט זיך, עס גייט אָן אַן אינערלעכע מלחמה, א מלחמה פון טיפע געפילן 
צו א וואונדערלעכער פרויען-געשטאַלט און דעם קאַלטן שכל, וועלכער דיק- 
טירט, אַז ער איז צו אַנדערע, העכערע זאַכן באַשטימט וי צו ליבן. 

די מיסעס װאָס האָט געהײיראַט מיט א קריסט, דעם פאַרמערס פרױ, 
ביי וועמען איקס ארבעט, האָט מיט אים עטלעכע געשפּרעכן וועגן אידף 
איקס בריט זי אָפּ מיט זיינע ענטפערס, אָבער שפּעטער באַדױערט ער עס און 
אָט וי אזוי : 

,אויף דער וועלט זיינען דאָ גויים און אידן -- ניין, דאָס האָבן מיר 
גאָרנישט געדענקט און ניט געװאָלט געדענקען. נאָר איינמאָל האָט זי, פיבי, 
ביי מיר געפרעגט, װאָס איך האָב געהאַט צו איר אָרימער מאַמע, איר אָרימע 
מאַמע האָט אַמאָל איבער מיר געויינט.... דריי טעג האָט זי געוויינט און 
איז פון הויז ניט ארויס -- -- -- אך, יאָ, איך בין דאן געווען שולדיק. 
איך ווייס דאָס אליין, אָבער איך האָב דאָך אזוי װעניק געוואוסט ווער איר 
מאַמע איז און װאָס זי האָט פון מיר געװאָלט האָבן מיט אירע שאלות -- 
אָבער די וועלט איז א מעשה, װאָס דערציילט זיך פאר דער אייביקער אומענד- 
לעכקייט און מיר אַלע זיינען קינדער --- קינדער פון מעשה: בייזע קינדער, 
גוטע קינדער, און מיר שפּילן זיך אלע אויפן ברעג פון אומענדלעכקייט, 
אויפן ברעג פון רוים און ווייטקייט," 

אין די עטלעכע שורות ליגט אַן אוצר פון געדאַנקען! ליגט אַ געוואל- 
טיקער פאָרשריט, א שטאַרק באַדױערן, אָבער װאָס איז ער שולדיק, אז 
אין רוים און אין ווייטקייט זיינען דאָ בייזע און גוטע קינדער? װאָס איז 
ער שולדיק, אז אין רוים און אין צייט זיינען דאָ װידערשפּרוכן? געבורט 

און טויט ? פאָרמירונגען און צעשטערונגען? קאַטאַסטראָפעס פון אַלטע 
וועלטן און דאָס װוערן פון נייע ? 

,צי איז פאַראַן ליבע אין רוים און ווייטקייט ? יאָ, געוויס. נאָר אינ- 
איינעם מיט דער ליבע װערן אָבער אויך געבוירן פיינטלעכע כוחות, װאָס 
טויטן ביסלעכווייז אָפּ דעם רוים און די ווייטקייט פון ליבע. דעריבער דאַרף 
מען זיך היטן, מען דאַרף שטענדיק זיין אויף דער װאַך- * 

אין איקסן גייט אָן א מלחמה. אין זיין האַרצן ברויזט א שטורם און 
פיבי האָט דעם שטורם אין אַ ציקלאָן פאַרװאַנדלט, אָבער ער האָט מורא 
פאר די פיינטלעכע כוחות, וועלכע טױטן אָפּ דעם רוים און וייטקייט פון 
דער ליבע. 

איקס פאַרגלייכט די ליבע צו א ווייטן און ברייטן טייך, ניין, דאָס איז 
שװאַך, צו א גרויסן, שטורמדיקן ים ! ער האָט דאָס ניט געזען דאָס ריזן 
בילד פון אַרנאָלד בעקלין, וועלכער פארגלייכט די ליבע צו א שטורמישן 
ים ? וער האָט דאָס ניט געזען פיבי אױף דעם קליינעם אינזעלע, וועלכע 
קוקט צום צענטויער, ווייל בעקלינען איז דער מענטש געווען צו קליין? 
אויב די ליבע איז גלייך צו דעם שטורמישן ים, דאַן קאָן נאָר א צענטויער, 
אַ ריז, ליבן, איגנאַטאָװ מאָלט אזעלכע בילדער מיט זיין פעדער. דער 
העלד פון פיבי --- גרויס, און נאָך גרעסער -- די פיינטלעכע כוחות! און 
דאָך חזרט זיך איבער ביי אים א סך מאָל: 

,וי װייניק מען קאָן זיך אויסהיטן פון פרויען! װאָס פאַר מיטלען זי 
האָט אָנגעװענדעט, און װי שטאַרק זי האָט מיר, דעם איינגעעקשנטן. פאָרט 
פאַרפּלאָנטערט !* און מיט עטלעכע שורות וייטער: 

;כאַיכאַדכאַ! וויפיל שעלמע, וויפיל שלאַנגישע קליגשאַפט עס ליגט 
אין יעדער פרוי.? און ווייטער זאָגט איקס : , פיבי איז געשטאַנען נעבן מיר, 
מיך געהאַלטן אונטערן האַנט, נאָר איך האָב זי כמעט ניט דערקאָנט. עפּעס 
א מין שטילע און ליכטיקע לויטערקייט האָט פון איר איצט ארויסגעקוקט." 

,און איר שטימע האָט געקלונגען ווייכער און מיט עפּעס א מין רעלי- 
גיעזער רואיקייט.* דאָ גייט אָן דער אינװייניקסטער קאַמף פון ליבע אין דעם 
העלד פון פיבי, און דער העלד וויל בלייבן ריין --- דער װידערשפּרוך אין 
איגנאַטאָוס ,רוים און ווייטקייט.* 

און ווען איגנאַטאָוװו מאָלט יענעם טראַגישן מאָמענט, ווען פיבי שטירצט 
זיך פון באַרג, זאָגט דער העלד פון פיבי: 

,איך בין געבליבן שטיין אויף מיין אָרט. גלייך וי איך װאָלט געװאָרן 
אױסגעגאָסן פון אייזן -- -- -- -- * 

איגנאַטאָוו דערציילט אונדז פון אָנהויב אָן, אַז פיבי איז א מעשה, אָבער 
די מעשה פיבי טוט אים ויי, ווייל צום סוף איבערחזרט ער דריי מאָל, אז 
עס איז נאָר א מעשה. דערמיט ול ער זיך טרייסטן, וויל דעם לייענער 
טרייסטן און טאַקע אויך דעם קאַלטן, טרוקענעם קריטיקער, וועלכער טרעט 

צו צו ביכער, וי אַ פאַכמאַן, אָדער װי געטע שילדערט דעם ענטװיאַזאַסט 
און דעם קריטיקער אין אַ קונסט-גאלעריע, װוי דער ענטװזיאַסט ווערט פאַר- 
כאַפּט פון דער רייכער פאַרבן-מדינה, פון די בילדער, װוערט מיטגעריסן און 
בלייבט שטיין פאר דעם בילד, װי פאר א פירשט, וי שאָפּענהױער זאָגט, 
און דער קונסט קריטיקער גייט פון בילד צו בילד און רייניקט זיך די נעגל 


מיט א פיילבל... 
בערמאַנט אורשפּרונג אין ,קעפל-גרוב" 


מיר װועלן זיך ווייטער באַקענען מיט דעם העלד, וועלכער איז געבליבן 
שטיין, װי אױיסגעגאָסן פון אייזן, ווען פיבי האָט זיך ארונטערגעשטירצט 
פון באַרג, און אויב די לייענער זיינען ניט מיטגעריסן געװאָרן אין דעם 
תהום אריין, זיינען זיי זיכער מיטגעריסן געװאָרן מיט זייערע געפילן און 
האָבן זיך געטרייסט מיט דער טראַגישער טרייסט פון דיכטער, אז עס איז 
נאָר אַ מעשה... דער דאָזיקער העלד טרעט אױיף אלס ברוך אין דעם 
,קעסלגרוב", ניוײיאָרקער ראָמאַן : ער טרעט אױיף אלס פרענקל אין ‏ אויף 
ווייטע וועגן" און אין דעם אייגענעם ראָמאן אלס בערמאַן. ברוך האָט ליב 
פייער. ווען ער דערזעט, גייענדיק צו דער ארבעט מיט נאָך אן ארבעטער, 
אַז פלאַמען שלאָגן ארויס פון די פענצטער פון דעם אייגענעם שאַפּ, וואו 
זיי גייען ארבעטן, רופט ברוך אויס באַגײסטערט: ,פײיער! פייער!* פאַר- 
װאָס עפּעס פייער ? דעם ענטפער געפינט מען אין אָנהױב פון איגנאטאָווס 
,דאָס פאַרבאָרגענע ליכט", וואו ער דערהױבט פייער צו א גאָר הױ- 
כער מדרגה, און ער זאָגט: ,װי מיר נוצן האָלץ כדי א פייער צו דער- 
האַלטן, אזוי נוצן מיר אונדזער לעבן כדי צו דערהאַלטן דאָס ליכט פון דער 
וועלט. --- דאָס ליכט פון דער וועלט איז די מעשה פון דער וועלט. דעריבער 
הערט די דאָזיקע מעשה, די מעשה פון איינעם, װאָס איז געבראכט געװאָרן 
צו דעם ליכט פון דער וועלט.* (דוד איגנאַטאָוו, ,דאָס פאַרבאָרגענע ליכט.") 

פייער איז געווען דער אָנהױיב פון דער מענטשלאכער ציויליזאציע, 
ווייל פייער האָט געצוואונגען דעם מענטשן אויפצוגעבן זיין וואנדערשאַפט 
און ביים פייער האָבן מענטשן אָנגעהויבן חלומען פון נשמות און געטער ביז 
צו איין גאָט. דורך דעם אייגענעם ליכט, דורך וועלכן נשמות און געטער 
זיינען געבוירן געװאָרן, דארף אויך געבוירן ווערן דאס אמתע ליכט פון דער 
װעלט; דורך דעם אייגענעם פייער, וועלכעס פאַרשקלאַפט די וועלט, דאַרף 
אויך ווערן באפרייט די וועלט. דער אוראַלטער גלויבן אין פייער קריגט דורך 
איגנאַטאָוון א נייערן פאַרפיינערטן גילגול. 

אין אָנהויב פון זיין ,קעסל-גרוב", וויל איגנאַטאָוו אנטוויקלען א ריז, 
אַ גיגאַנט. אָבער, קאָן אין דער אידישער סביבה אויסוואקסן א גיגאַנט, 

איבערהויפּט אין דער אידישער סביבה פון יענער צייט, ווען דער גלות האָט 
פאַרװאַנדלט א געזונט פאָלק אין שטאָטישע לופט-מענטשן און אפילו די 
ארבעטער, וועלכע טראָגן אויף די ליפּן רעװאָלוציע, טראָגן אין האַרצן 
קרעמעלעך ? ברוך וייסט עס און ביי אים ווערט געבוירן דער געדאַנק 
פון , פרייע דערפער", שאַפן פרייע דערפער מיט פרייע, געזונטע פּוױערים. 
;אַ פאָלק פון וועמען גאָט האָט ארויסגעקוקט שענער און לױטערער, וי 
פון אַלע אַנדערע פעלקער און װאָס גייט דאָס פון אונדז ווערן. חנה, מיר 
דאַרפן גיין, אין דער ווייטער וועסט, די רעגירונג גיט דאָרט אוועק די ערד 
כמעט וי אומזיסט. דאָרטן װעלן מיר קאָנען לעבן אונדזער אייגן לעבן 
דאָרטן שטאַרקט זיך ווידער אונדזער בלוט, אונדזערע מוסקולן. מיר באָדן 
זיך אויס אין דער שיינקייט און ברייטקייט פון יענע טעג, נעכט, פאַרנאַכטן 
און פרימאָרגן !* 

איגנאַטאָווס העלד איז ניט באַגײסטערט פון דער פּראָלעטאַריזאציע, וי 
די אַמאָליקע בונדיסטן, מחמת ער זעט, אַז עס װעלן דאָ, אין דעם נייעם 
לאַנד, געבוירן ווערן פאַרקריפּלטע ארבעטער און ער ול געזונטע און 
שטאַרקע מענטשן, וועלכע זאָלן טראָגן אין זיך פייער ! 

אין דער גרויסער באַגײיסטערונג איז אָבער דאָך דאָ א שטיקל צווייפל, 
ווייל ברוך, ריידנדיק אין געדאַנקען צו חנהן, וועמען ער ליבט, זאָגט : 


,יאָ, ביזט אפילו גערעכט, ריזן דאַרף מען זיין, איידער מען פאָרט 
אַהין.. . ווייל עס איז ניט לייכט פאר א שטאָטישן מענטשן זיך מיט אַמאָל 
אינגאנצן אָפּצורײסן פון דער שטאָט. ביזט גערעכט. שטעלט זיך פאָר, אז 
אפילו מיט מיר האָט א פּאָר מאָל געטראָפן, ווען שטייענדיק אויף דעם פעלד 
ביי דער אַרבעט, האָב איך א הויב געטאָן דעם קאָפּ און דערזען וייט 
אַרױף ביים האָריזאָנט די שטאָט נייאָרק... און איבער דער שטאָט -- 
א גרויסן ריז געפּאַנצערט אין שטאָל און אין אייזן און אין זיינע הענט האָט 
דער ריז געהאַלטן טויזנטער און טויזנטער לייצעס און האַסטיק געטריבן און 
געשריען : מיינע פערד, מיינע פערד! און דער טיול ווייסט איבער װאָס! 
נאָר מיר האָט זיך גענומען דאַכטן, אַז איך, זייענדיק אזוי ווייט פון שטאָט, 
בין דאָך אין זיינע לייצעס." 

ברוך זעט אין די ענגע, שמוציקע געטאָ גאַסן, דעם ביליקן האַנדל, 
די קופּעס מיסט, אַז אפילו פאַר חזרים איז צו שלעכט צו לעבן. קלאָר אַז ביי 
ברוכן מוז עס ארויסרופן עקל, באַדױערן, בייזקייט און בענקשאפט, אָבער 
דאַ טרעפט אים אָן בינעם, ברוכס צוייטע העלפט, און זאָגט אים: די 
מעשה מיט דיינע ,, פרייע דערפער,* איז פאַר דיר ניט מער װי א מעשה, 

ברוך ענטפערט אין דער וועלט אריין, עס איז אים שווער צו ענטפערן 
אויף די באַמערקונגען פון זיין צווייטער העלפט -- בינעם. 


26 חר. הי הומאן 


ווען ברוך קומט אריין אין דער קיבעצארניע, וואו עס זיצן די , פאַברי- 
קאַנטן פון דער עפנטלעכער מיינונג" און דער רעדאקטאָר בערגער וױל 
אומבטדינגט וויסן, וועגן די ,דערפער" און די שטעלונג פון דעם גובער- 
נאַטאָר פון א ווייטן אמעריקאנער שטאַט, וועלכער איז צוליב דעם געקומען 
קיין ניו יאָרק, ענטפערט ברוך : 

,אלץ, װאָס איך האָב פון אים ארױסגעקראָגן איז: ער מיינט אז די 
היינטיקע אידן זיינען נאָך די גאָר אַלטע העברייער, און, עס זאָל אייך צו קיין 
חרפּה ניט זיין, רבי רעדאקטאר, איך האָב פון אים אויך אויסגעפונען, אז ער, 
דער גוי, קען גוט די ביבל און האָט פאר איר מער דרך ארץ, וי אַזאַ, קיין 
עין הרע גרויסער איד וי איר," 

די היינטיקע רעדאקטאָרן שטייען ניט זיכער העכער פון דעם אמאָליקן 
בערגער. די עטלעכע זייטלעך, וועלכע פאַרנעמען זיך מיט דער קיבעצאַר- 
ניע, זיינען וואונדערבאר געשילדערט -- די גאַנצע פּוסטקייט און לעכער- 
לעכקייט און ווערן ריכטיק פאַרענדיקט מיט דעם דעבאַטאַנט רייכערס אויס- 
געשריי: , משוגעים דעקאַדענטן! מען קאָן דאָך מיט אייך קיין גלייך װאָרט 
ניט ריידן ! מען דארף אייך פאַרשפּאַרן אין משוגעים-הייזער !* 

איגנאַטאָוו שילדערט אונדז א וואונדערבארן , אוטינג? אויף די בערג; 
ער מאָלט לאַנדשאַפטן, איינע שענער פאַר דער אַנדערער, אז דער לייענער 
הויבט אָן פרייער אָטעמען: ער שילדערט לעבעדיקע בילדלעך פון יונגע 
חברה ניט איבערגעטריבן, נאַטירלעך, וי מען זעט זיי. אָבער דאָס אלץ, 
מוז מען לאָזן; מיר װעלן נאָר ריידן װעגן די שטעלן וועלכע גיבן זיך אויך 
אָפּ מיט ברוכס פּלענער פון פרייע דערפער. דאָ איז אויך ווערט צו באַמערקן 
די ביטערקייט פון א ווייבל, וועלכע גלויבט, אז זי שטייט העכער פון איר 
מאַן, און אין איר קעגנװאַרט מעסט ער די ווערטער, איר מאַן מאַקס, און, 
פאַרשטייט זיך, אַז אפילו אין דער פרייער נאַטור האָט ער אָפּגעהאַקטע יאָרן 
פון זיין חנה, וועלכע איגנאַטאָוו שילדערט געטריי --- מיט אלע אירע מעלות 
און חסרונות. אָט איז א קליין, לעבעדיק בילדעלע: 

,אויף מיין װאָרט, ברוך. . . וי מיינסטו? --- ווענדט זיך מאקס, חנהס 
מאַן, צו ברוכן, , מיר קריגן מאָרגן ארבעט? א?... דאָ באגעגנט ער זיך 
מיט חנהס אויגן, און ער קאָן זיך שוין אָבער ניט אָפּשטעלן און ער רעדט 
ווייטער : איך מיין . . . איך ווייס . ... װאָס זאָגסט דו? ... עס ועט זיין א 
זייער מיאוסע מעשה... חנה שמייכלט אפילו, אָבער מאַקס קאָן פאָרט ניט 
קוקן אין אירע אויגן, אָפּשטעלן קאָן ער זיך אָבער ניט: א מיאוסע מעשה, 
רעדט ער וייטער, הערסט ברוך, איך זאָג דיר --- ווען אָט-אָ-די פּלענער 
דיינע װאָלטן נאָר ניט געווען קיין באָבע-מעשיות, איז אַזאַ יאָר אויף מיר.. 
דאָ איז מען דאָך אזוי ניט זיכער . . . אז דער רוח זאָל דאָס וויסן. איך מיין,,.* 
אָט אזוי כאַראַקטעריזירט פאַר אונדז איגנאַטאָוו שאַרף און מיט ויניק 

ווערטער א ביטערן מענשלעכן קאַמף. מיט דעם אינװייניקסטן און דרויסנדיקן 
פּלאָנטער פון א פּשוטן מענטשן. 

שפּעטער ווערן מיר געוואויר, אויך אויף דעם אייגענעם ,אוטינג" וועגן 
ברוכס אייגענעם אינװעניקסטן פּלאָנטער. אָט למשל די שטעל ואו 
בינעם דערציילט: ;יא, איך האָב דאָס אים פאָרגעװאָרפן, אז ער לעבט 
אזוי, פּונקט וי זיין קעניגרייך איז ניט פון דער וװעלט, און, אז איבער 
דעם זאָגט ער זיך עס אָפּ פון לעבן און פון זאַכן און אז ער גלויבט נאָך 
מן הסתם אין תחית המתים, איז ער דאן אין כעס געװאָרן און האָט מיר 
אזוי געזאָגט: ,ערשטנס ביזט דו א פּערד; צוייטנס גלויב איך ניט אין 
תחית המתים, ווייל איך גלויב, אז די װאָס קוקן אין רוים, אין דער וייט- 
קייט -- די שטאַרבן גאָרניט און ווייסן ניט פון שטאַרבן, און אלץ פון װאָס 
זיי טראכטן און װאָס זיי באַגערן, זען זיי נעבן זיך, און ניט אין קיין אנדער 
רייך.* : 
;משה האָט געזען דאָס געוואונטשטע לאַנד, כאָטש ער איז פאַרבליבן 
אין דעם מדבר; משה, אָט דער איינציקער, אָט דער ריזיקער משה, וועלכער 
בלייבט אין דעם מדבר, ווייל ער וויל זיך ניט צושיידן מיטן רוים, מיט דער 
ווייטקייט, און ווייל די אלע אַנדערע קלייניקייטן װעט שון יהושע קאָנען 
פאַרזאָרגן אָן אים -- -- --- און זיין גאָט איז מיין גאָט, און זיין תורה איז 
מיין תורה. די תורה פון דער וועלט, די תורה פון לעבן, ווייל אויסערן לעבן 
הערן אויף אלע אמתן. דו הערסט װאָס מען רעדט צו דיר? -- די תורה, 
װאָס בינדט צונויף די ערד מיטן רוים און מיט דער וייטקייט? -- ברוך 
- קעמפט דאָס אזוי מיט זיך אליין, ווייל בינעם איז דאָך ברוך. 

און אָט, וי איגנאַטאָוו כאַראַקטעריזירט א ליענערקע, וועלכע איז א 
לעבעדיקער עקזעמפּלאר פאַר טוױיזנטער אידישע לייענער, וועלכע זיינען 
אפשר ניט רייף צו לייענען גוטע וערק, פארמאָגן אָבער א געזונטן פּאָלקס- 
אינסטינקט. 

,פּאַר ביילקען איז דער ענין שוין אביסל צו טיף, נאָר פונדעסטוועגן 
כאַפּט זיך ביי איר ארויס : 

,און אָט דערפון, וייזט אויס, נעמט זיך, װאָס אין זיינע מעשהלעך 
איז פאַראַן אזוי פיל נאָנטקײט און ווייטקייט," 

אין דעם ;אַרױסכאַפּן? זיך, האָט די פאָלקסטימלעכע ביילקע דערויזן, 
אז זי האָט איגנאַטאָווס נאָנטקײט און ווייטקייט בעסער אויפגענומען, װי די 
אינטעליגענטישע קריטיקער. 

אין עטלעכע שורות גיט איגנאַטאָוװו איבער א װעלט! 

עס איז מיר אוממעגלעך אױסצולאָזן א שטעל, ווען א גרופּע הויבט אָן 
זינגען אַן אַלט באַקאַנט ארבעטער-ליד ,וייטער ארבעט, וידער ארבעט, 
ווידער דרייען די מאַשינען.* 


28 דור. ש נימאן 


און איגנאַטאָוו שילדערט : 

;די טענער טרייסלען זיך אויף, נעמען זיך ציטריק פלעכטן, מישן 
זיך איבער, גיסן זיך צונויף אין א האַרציק-:צעװײיטאָקטער כװאַליע. 

די כּװואַליע נעמט זיך שפּרײטן איבער די גראָזן און איבער שטיינער, 
איבער נאָנטע און ווייטע בוימער און דער כאָר צעװאַקסט זיך, װוערט אלץ 
גרעסער און גרעסער, דער גאַנצער באַרג, דוכט זיך ברוכן ווערט פול מיט 
אַלטע אידישע פּנימער, גריע בערד, האַרפן... די קלאַנגען פארזיפצן זיך 
שווערער, דריקנדיקער, דאָס זינגען אונטערגייענדיקע דורות, ציען מיטן 
אַלטן אידישן ניגון דעם נייעם זונטיקדיקן המבדיל... די לעצטע סטרר" 
נעסס... צי װעלן דען די קינדער פון דעם דור אידיש קענען? צי װעלן 
זיי אידיש וויסן'?,..* 

און איגנאַטאָוו מאָלט א לאַנדשאַפט, װי די שטאָט זעט אויס צו ברוכן, 
ווען ער קוקט אויף איר פון באַרג און ער טראַכט : 

,איר װעט דאָרטן באַלד צוקוועטשט וערן פון אייערע אייגענע טענער, 
אייזלען ! אייזלען! אייך איז איצט שווער זיך אומצוקערן אין אייערע שמו- 
ציקע גאַסן און געסלעך ? אַ ? שווער ? נאָר איר זייט פארשאָלטענע? פאר- 
שאָלטענע !4" 

און ווען ברוך זיצט פאַרטראַכט, דערנענטערט זיך צו אים בינעם מיט א 
געלעכטער. (בינעם איז, וי שוין געזאָגט, ברוכס טאפּל-געגנער, רעדט אָפּט 
זאַכן, װאָס ברוך האָט געדארפט טראַכטן וועגן זיך, אָפט אויך דאָס, װאָס דער 
שרייבער ויל זאָגן צו זיין העלד.) 

,פון װאָס לאַכטסט דו?. . .* און בינעם ענטפערט: 

,ווייסטו כאָטש, אז מיר איז נעכטן איינגעפאלן צו זאָגן וועגן דיר, אַז 
דו ביזט א גרויסער באַרג און אז מיר אלע זיינען אָפּגעבראָכענע שטיינער, 
װאָס װאַלגערן זיך ביי דיינע פיס ?* 

,װאָס מיינסט דו ?7 --- און בינעם ברעכט אויס בייזע זאַצן : 

,איך מיין, אַז דו ביזט די פאַרקערפּערונג פון נאַרעשקײט, אז דו ביזט 
די פולע מאָס נאַרעשקײט און מיר זיינען בליז שטיקלעך. און דערפאַר 
טאַקע, איז וי נאָר דו באַװוייזט זיך צווישן אונדז, דערזען מיר דיך, און עס 
ווערט אַ טומל! --- ברוך, ברוך! --- וייל, עפּעס א קלייניקייט, אַזאַ מין 
פולער, אַזאַ גרויסער, אַזאַ צוטומלטער און אָפּגעריסענער נאַר !* 

ברוך װיל ניט הערן דעם ביטערן אמת פון בינעמען -- די צוייטע 
העלפט פון ברוכן. אבער בינעם זעצט פאָר: 

,דיינע אלע פּלענער זיינען דאָך נאָר דאָן קיכאָטישע שפּעקולאַציעס. 
מיר זיינען דאָ אלע אָפּגעריסענע, פאַרװאָרפענע. מיר וייסן נאָך אפשר 
װאָס עס איז געווען מיט אונדז, אָבער מיר ווייסן ניט װאָס עס װעט זיין מיט 
אונדז, און דאָס װאָס איז איצט, איז צו טרוקן און צו אָרעם, אַז מיר זאָלן 

דאָ עפּעס קאָנען זייען; אַז מיר זאָלן װיסן צו װאָס זיך דאָ צו נעמען.? -- 
שטורעמט בינעם ווייטער. 

בינעם, ברוכס צווייטע העלפט, איז שאַרפזיניק לאָגיש, און אָפט ווערט 
ער ביטער. ברוך פילט די שטאַרקײט פון בינעמס ארגומענטן, און ענטפערט : 

;אַך, דו נאַר, דו נאַר! אודאי פּלױדערסטו שוין איצט צופיל. אָבער 
עס איז אמת, אז מיר זיינען דאָ קינדער -- קינדער פון א דור, װאָס איז 
שטום און בלינד, און אונדזער לאַגע דאָ איז אַזאַ, אַז מיר קאָנען אָפט 
אויסקוקן קאָמיש, מיר מוזן אָפט אָנהויבן אַ זאַך, ניט זייענדיק זיכער, אז מיף 
װועלן זי ענדיקן, און דאָך מוזן מיר דאָס טאָן מיט עקשנות און מיט גלויבן, 
װאָרים עס קאָן דאָך זיין, אז די איצטיקע טואונג זאָל דאָך זיין די ריכטיקע...* 

פאר בינעם איז דער אַרגומענט ניט איבערצייגנדיק און ער ענטפערט 
ביטער : 

,דו רעדסט דאָך שוין ווידער וי איינער, װאָס איז אראָפּגעקומען צו 
שטראָפן די זינדיקע װעלט! הער איף מיט די דאָזיקע דרשות דיינע. הער 
בעסער װאָס איך על דיר זאָגן. נאָך מיין מיינונג, ווייסט דו אזוי פון דעם, 
װאָס עס קומט פאָר אין דיר, וי עס וייסט א קאָכעדיקער קעסל פאַרװאָס 
און צוליב װאָס ער קאָכט;: כאָטש דער קעסל וערט דאָך הייס, און, אַמאָל 
הויבט ער אויף זיין צודעק און לאָזט ארויס אביסל דאַמף, וי דו לאָזט 
אַרױס דיינע מעשהלעך פאר קינדער... דו ביזט אינגאַנצן װי א פּריטשמע- 
ליעטער, וי איינער, וועמען מען האָט דערלאַנגט א שװערן קלאַפּ איבערן 
קאָפּ און ער קאָן נאָך אלץ צו זיך ניט קומען... נאָר ווען איך זאָל קאָנען, 
| װאָלט איך דיך פּאָרט אָפּגעמאָלן און װאָלט דיך באַהאַלטן, כדי מען זאָל 
אַמאָל קאָנען זעען דעם ווערט פון אונדזער צייט, אַז אזוינער וי דו איז ביי 
אונדז א העלד געווען." --- ;אָט נעם, למשל, דיין פאַרהאַלטן זיך צו פרויען. 
דיינע אויגן קוקן אויף זיי, וי די אויגן פון א צערייצטער און הונגעריקער 
חיה ; דו װאָלסט זיי, דאַכט זיך, מיט די ציין געגעסן. און אָט האָסט דו זיך 
א גאַנצן טאָג ארומגעיאָגט נאָך זיי, װי א ווילדער, און זיי זיינען, וי אלעמאָל, 
גערייצט געװאָרן פון זיינע נאַרישע און הונגעריקע בליקן." 

ברוך איז עטלעכע מאָל גערייצט געװאָרן און ער איז צו צו אים, 
געװאָלט אָנכאַפּן בינעמען, , זיין האַנט, אָבער, האָט קיינעם ניט געטראָפן !..* 

ווען ברוך ווערט געפרעגט פון לאהן, ווען זי זעט אים א צורייצטן, 
ענטפערט ער: ,װאָס מיט מיר איז, לאה ? װאָס מיט מיר איז! פאַרלאַנגען 
פון אַן אָדלער, נאָר קיין פליגלען זיינען ניטאָ. מאַך איך זיך אָפּט גרייט צו 
פליען און פלי ניט, און דאָס ערגסטע -- איך מאַך, וייזט אויס, אלץ אן 
אָנשטעל פון איינעם, װאָס פליט... דאָ האָבן מיר ווידער די אידייע, װאָס 
מענטשן קאָנען אַפירטראָגן. אָבער, ניין, ניט דאָס, לאה, ניט דאָס! עפּעס 
קאָכט זיך אין מיר, װוי אין א קעסל און איך ווייס ניט, װאָס דאָס איז, און 

דאָס װאָס איך טו, האָט, דאַכט זיך, גאָר ניט צו טאָן מיט דעם, װאָס עס 
קומט אין מיר פאָר, וער איז אין דעם שולדיק, װער איז אין דעם שולדיק וי 

דורך ברוכן האָט איגנאַטאָוו זיך געראַנגלט געזוכט א וועג און די באַ- 
רעכטיקונג פאר דעם אידישן לעבן. דעריבער איז ביי איגנאַטאָװון אויסגע- 
קומען: ענטװועדער ,פרייע דערפער" אדער אונטערגיין אין ריינקייט. פאר 
אַזאַ ריינקייט קעמפט דער העלד אין פיביס מעשה: ברוך אין ,קעסלגרוב", 
,און ער רופט, אז די מיידלעך זאָלן לעבן וי ,, ריינע אידישע טעכטער". 

ביילקע ענטפערט אים אויף דעם : ,איר זייט דאָך נאָך א קינד, אויף 
מיין װאָרט. זעט איר דען ניט, װי עס זעען אויס די פאַרזעסענע מױדן 
װאָס האָבן אָפּגעלעבט זייערע יאָרן װי ריינע אידישע טעכטער ? דערשרעקט 
איר זיך ניט פאר זייערע גרויע האָר ? פאַר זייערע צונויפגעפּרעסטע ליפּן ? 
פאַר זייערע אויגן און פאַר זייער פאַרגלעטע און פאַרטריקנטע לייבער ?* 

ברוך, פּונקט װי דער העלד פון ,פיבי", וי שפּעטער בערמאן, קעמפט 
פאַר זיין געשלעכט-ריינקייט, דעריבער זיין ענטפער צו ביילקען: 

,דאָס איז דערפאר, מיין פריינט, ווייל זיי האָבן דאָס געטאָן פאר אן 
אָפּקומעניש, און ניט דערפאַר, ווייל עס איז שיין, ווייל עס איז אַן אידעאַל, 
און ווייל מען קאָן מיט מער שטאָלץ קוקן אויף דער ועלט, ווען מען איז 
אומשולדיק, ריין, װוי מען איז פאַרשמירט אין זינד. און דאָס, װאָס איר 
זאָגט : אומשטענדן, יאָ. די אומשטענדן דאָ אין שטאָט זיינען זייער שלעכטע, 
און דערפאַר שריי איך דאָך, ראַטעװעט זיך, ראַטעװעט זיך, אָט פון דעם 
פייער, װאָס וויל אייך פארלענדן." 

אין דעם דאָזיקן ענטפער אַנטװיקלט ברוך א מין מאָנאַסטירן-אידײע; 
א מין קאַטאָליציזם, וועלכע פאַרלאַנגט פון דער פרוי, זי זאָל זיך פאַרקנסן 
צו גאָט; אַזאַ מין אידייע איז דער היפּך פון די פרייע דערפער. אָפּזאָגן זיך 
פון דעם נאַטור-טריב, הייסט ווערן אויס מענטש, הייסט זיך אָפּזאָגן פון 
לעבן און שטענדיק בעטן גאָט ער זאָל זיי פאַרגעבן די זינד,. דאָס קריסטנטום, 
אין אָנהויב פון זיין אַנטויקלונג, האָט געהאַט דערפאָלג נאָר דורך זיין סאָ- 
ציאַלער לערע, אָבער איז ניט געווען דערפאָלגרייך, ווען עס האָט גערופן 
צו דער היידנישער וועלט, וועלכע האָט פאַרבונדן די געטער מיט די מענטשן, 
דאָס געטלעכע מיט דעם מענטשלעכן לעבן, פרייד, גענוס א. אז. ו. זיך 
אָפּזאָגן פון דעם אלעם און עֶר זאָל פאַלן אויף די קני צו גאָט און בעטן אים 
צו פאַרגעבן די זינד, וועלכע דער הייד פון גריכנלאנד און רוים איז קיינמאָל 
ניט באַגאַנגען. צו פּרײידיקן אַזאַ מין וועלט, קאָן ניט זיין קיין דערפאָלג. 
בינעם לאכט אים אויס;: ער לאַכט ניט פון אלעם, אָבער פון פאַרשיידענע 
אידייען, און בינעם איז גערעכט, פּונקט וי ביילקע איז גערעכט. ברוכס 
ערשטער גילגול, אין פיביס ראָמאן, טרייבט פיבין צום טראַגישן טױט; 
ברוכס צוריקגעהאלטנקייט, זיין אינערלעכן קאמף, וועלכן ער פירט אָן קעגן 

ליבן, נאַטור-טריב א. אז. װו. טרייבט חנה אין די אָרעמס צו דעם פּשוטן 
ערלעכן בחור מאקסן, אָבער זי ליידט און ברוך וייסט עס און דאָך וייזט 
ער איר ארויס ליבע, צערטלעכקייט, און זי ליידט נאָך מער: ברוך איז 
אויף דעם געביט קראנקהאַפט ; ער הויבט אָן און דערגייט ניט. קומט ער 
מיט מענער אין באַרירונג, רעדט ער װעניקער און אָפט גאָרניט: קומט 
ער אָבער אין באַרירונג מיט פרויען, דאַן װערט ער רײדעװודיק;: ער אַנט- 
וויקלט פאַר זיי פילאָזאָפּישע וועלטן, וועלכע זיי פאַרשטייען ניט און פּאָעטישע 
אויסברוכן, וועלכע רייצן זיי, װעקן אויף אין זיי די געפילן און ווען זיי 
וואַרפן זיך אין זיינע אָרעמס, אנטװויקלט ער די קריסטלעך-עטישע װעלט 
פון דעם פריען מיטלאַלטער, 

ווען ביילקע קומט צו אים, ברעכט אויס אין ליידנשאפטלעכע שטורמען, 
ענטפערט ברוך: ביילקע, קינד! פילט איר כאָטש איצט אַז גאָט איז מיט 
אייך ? און ביילקע איז וילד: װאָס װילט איר מיט איער גאָט ? װאָסער 
גאָט ?! ועלכער גאָט!! ניטאָ קיין גאָט! ניטאָ! 

ביילקע האַנדלט דאָ ריכטיק; ניט זי האנדלט, נאָר איר ליבע, איר 
ליידנשאפט. אפילו ביאַליק פארשטייט דידאָזיקע ליבע, אױך ער זאָגט 
אין ,מגלת האש", אז העכער פון אַלץ איז גאָט: און העכער פון גאָט איז 
די ליבע ! 

און ברוך ענטפערט: דער אידישער גאָט, אָט דער גאָט, װאָס איז זיך 
איצט אזוי שטאַרק נוקם אָן דיר, פאַרװאָס דו ווילסט פון אים ניט וויסן. קער 
זיך איצט אום צו אים און ער װעט דיר מוחל זיין, ווייל ער איז דאָך דער, 
פאַר וועמעס פייערדיקן צאָרן עס ציטערט אויף דאָס מענטשלעכע האַרץ, 

ברוך האָט יאָ א שטיקל און אפשר טאקע א גרויסן אמת, ווען בינעם 
דערציילט ביילקען, װאָס ברוך זאָגט וועגן פרויען, וועגן אידישע פרויען : 

;אונדזערע היינטיקע טעכטער פעלט לחלוטין גאָט אין האַרצן. די 
צאינה וראינה, װאָס האָט געהײיליקט און געלייטערט אונדזערע מאַמעס, האָט 
אויף זיי אויפגעהערט ווירקן, און אויב עס װעט ניט געשאפן ווערן אזא מין 
נייע ליטעראַטור, װאָס זאָל פאַר אונדז צוריק ראַטעװען די ערלעכקייט 
פון אונדזערע אידישע טעכטער, זיינען מיר פארלוירן, ווייל מענטשן, װאָס 
זיינען ניט אָנגעבונדן אין קיין העכערע ועלט, האלטן אין איין פאַלן, און 
ווערן אלץ שמוציקער, ביז זיי ווערן אין גאנצן בלאָטע.* 

דאָ איז ארויסגעזאָגט געװאָרן אן אמת. גאָט איז א געפיל, א שטרקער 
געפיל, װאָס פארענטפערט אלץ אין דעם אומוויסנדיקן מוח און װאָס פילט 
אויס דאָס האַרץ. צו פאַרלירן גאָט, מיינט אָבער, אז מען מוז האָבן ערזאַץ 
און ערזאַץ קאָן נאָר דאן זיין, ווען דער מענטש קאָן די אַנטװיקלונג פון דער 
וועלט, די נאַטור-געזעצן, די געשיכטע פון דער װעלט און פון מענטשן; 
ווייסט די שיינע ליטעראַטור, קען קונסט און מוזיק אָדער זיך באַגײיסטערן 

פון זיי 4 אַזאַ מענטש דאַרף ניט קיין געטער: אָבער ווען א מענטש פאר- 
לירט גאָט, קען ניט קיין וויסנשאפט, קונסט און ליטעראטור, דאן איז ער 
פּוסט, װוויסט, הפקר, דאַן װערט ער א געצנדינער אין דעם שלעכטן זין פון 
װאָרט. 

און אין א צווייטער שטעלע זאָגט טאקע ברוך דורך ביילקעס מױל, 
װאָס ברוך האָט בינעמען געזאָגט: ,אז די אלע מעשיות ועגן גאָט האָט 
דאָס ברוך בלויז פארן פּשוטן עולם און פאר זיך האָט ער עפּעס א מין 
,רוים", , ווייטקייט? און ,, פייער, פייער.* און ביילקע באמערקט וועגן ברוכן 
און בינעמען צו זיך אליין : אָ, ווייסט זיי ביידן דער גוטער יאָר !* 

ברוך װאַקסט גרעסער און שטאַרקער, אָבער ער דערגייט ניט; עפּעס 
איז אין אים דאָ אַ צווייטע העלפט, א שװאַכע, וועלכע צוייפלט און איז 
פּונקט אזוי פעסט, וי די שטאַרקערע; די דאָזיקע אומאנטשלאָסנקייט איז 
פאַר אים שווער און פאר די ארומיקע: דעריבער קומט ער אין קאָנפליקט 
מיט ביילקען, חנהן, מיט בינעמען, װאָס איז, װי געזאָגט, די צווייטע העלפט 
פון זיין איך. 

עס גייט אין אים אָן א שטענדיקער קאַמף, אָבער ניט קיין פאַרלאָרענער, 
ווייל קאַמף בריינגט צו דערפאַרונג, דערפאַרונג מאַכט דעם מייסטער, וי 
אַן אַלט דייטש שפּריכװאָרט זאָגט. 

אָבער די דערפאַרונגען דערפירן אים פאָרט ניט צו גאַנצקײט, אפילו 
דאַן ווען ער באַטראַכט רחמנות פאַר אַן אַומגליק, וי פרידריך ניטשע. אין 
דעם ערשטן אויגנבליק גלויב מען, אַז נאָך דעם, ווען ער זאָגט ארויס זיין 
מיינונג צו חנה, אַז אויף פערד און אייזלען מעג מען האָבן רחמנות, אָבער 
ניט אויף דעם מענטשן, וייל ,רחמנות האָבן אױף מענטשן, דאָס הייסט 
כמעט, וי אויסנוצן די געלעגנהייט פון יענעמס פאַלן כדי זיך אויפצוהויבן 
איבער אים.? אָבער אין געשפּרעך מיט נחומען, וייזט ער וידער ארויס 
דעם צווייפל : , דאַכט זיך אייך ניט אויס, מיין פריינט, אַז די רעדער פון אָט 
דער קאַר לאַכן?... אַז זי לאַכן פון אייך מיט אייער וייטן פּאַלעסטינע ? 
פון מיר מיט מיינע נאָנטע פרייע דערפער; אז זי לאַכן פון אונדז מיט אלע 
אונדזערע חלומות, אַז זיי לאַכן, לאַכן--* 

נחום, װאָס האָט אים מיט א מינוט פריער פאָרגעװאָרפן, אז אזעלכע וי די 
ברוכס זיינען פארפוילטע בלעטער, איז אָבער א גאנץ גלױביקער און נאָך מער 
פאַנטאַסט און ער הויבט אָן שילדערן א פאַרבנרייכע וועלט. ער באַדױערט 
שוין, װאָס ער האָט באַצײיכנט אזעלכע וי ברוכס, אז זיי זיינען פאַרפּױילטע 
בלעטער, אָפּגעפאַלענע פון א שטאַם און ער הויבט אָן מאָלן, וי עס װעט 
אינם נייען פּאַלעסטינע אויפגעבויט ווערן א גרויסער טריומפאלער טויער און 
איינמאָל אין יאָר וועלן מיר מאכן א נאַציאָנאלן יום טוב אַזאַ. מ'וועט פאַנאַנ- 
דערלייגן פייערן ארום דעם טויער, אויפצונעמען די אנטרונענע. און וי פרויען 

מענער, אױסגעפּוצט אין די שענסטע קליידער װעלן באגעגענען די אנטרו- 
נענע, פארשטויסענע און פארװאָגלטע, און אז די אַלע װעלן געפינען צוריק 
דעם וועג צו זייער פאָלק א. אז. וו. ‏ איר זייט אונדזערע, פלאַמען פון 
אונדזער האַרצן; פלאַמען, װאָס האָבן זיך אָפּגעריסן און קאָנען ניט פאַר- 
לאָשן ווערן און טראָגן זיך ארום וי בלאָנדזשענדע שטערן. 

בלאָנדזשען אָבער װעט איר ביז דאַן, ווייל אין יענעם טאָג וועלן מיר 
זיך צוריק צונויפקומען אין איין פייער, אין דעם שענסטן פייער, װאָס הימל 
און ערד האָבן ווען געזען. טויזנטער און טויזנטער דורות װעלן דאן אויפ- 
שטיין און צוקוקן, מיט װאָס פאר א פרייד דאָס אידישע פאָלק נעמט צוריק 
אויף אין זיין שויס זיינע אנטרונענע קינדער." 

ברוך באַוואונדערט זיין גלויבן, עֶר ויל ארויפלייגן זיין האַנט אויף 
נחומס אַקסל, ,אָבער די האַנט טרעפט קיינעם ניט." 

נחום איז ווידער ברוך, װאָס איז, װי עס וייזט זיך ארויס, ניט נאָר 
אין צווייען, נאָר אין דרייען געשלאָפן. 

ברוך איז ניט אַנטשלאָסן, זיין האַנט ציטערט, וי די האַנט פון 
האַמלעטן. דער געשפּרעך צװוישן ברוך און נחומען זיינען פּערל. קין 
ציוניסט האָט נאָך ניט ארויסגעבראכט אַזאַ שפּראַך און באגייסטערונג פאר 
פּאַלעסטינע, וי נחום : קיין פּאָעט האָט נאָך ניט אזוי געזונגען וועגן ציון 
וי נחום אין פּראָזע. די דריטע געשטאַלט פון ברוכן איז פון די קריטיקער כמעט 
ניט װי דערמאַנט געװאָרן! וי אזוי מען האָט איר געקאָנט פאַרזען, איז א 
וואונדער, אָבער ניט מיט די קריטיקער װעלן מיר זיך באַשעפטיקן, נאָר 
מיט ברוכן. 

אָט, נאַט אייך אן אנדער כאַראַקטעריסטישן פאַל, װאָס קומט פאָר מיט 
ברוכן נאָך דער אומגליקלעכער געשעעניש פון איינגעבן חנהן א פּיל איף 
,אָפּצוטרײיבן? דאָס קינד, מיט וועלכן זי האָט געשװאַנגערט. א דאַקטאָר האָט 
איר פאַרשריבן פּילן, אָבער זי אליין קאָן זיי ניט נעמען און ברוך װערּט 
פון איר אריינגענארט איר צו געבן דעם פּיל, און ווען ער ווערט געוואויר, 
אַז ער האָט געהרגעט אין איר אַ קינד, איז ער גליכגילטיק. און ברוך 
דערציילט נחומען, אזוי װי עס װאָלט פּאַסירט מיט בינעמען. און ברוך רעדט 
זיך אראָפּ פון האַרצן. עס שאַפט זיך דאָ א מאָדנער דריייעק: ברוך רעדט 
צו נחומען, װאָס איז בלויז א טייל פון ברוכן. און ער רעדט צו אים כלומרשט 
ניט וועגן זיך, נאָר וועגן בינעמען, װאָס איז דאָך ערגעץ פון איין גרויסער 
צוריסענער נשמה -- א קאָמפּליצירטער דרי-עק! נעמט מען אבער אין 
באַטראַכט, אז יעדעס ווינקל פון זיין נשמה איז גלייך, דאן האָבן מיר פאר 
זיך א טראגישע דריי-געשטאלטיקייט. 

דאָ ווערן מיר אויך געוואויר, וי הייס ברוך ליבט חנהן, וי שיין ער 
זעט איר, חנה, די שװועסטער פון פיבי. 

און ברוך זאָגט: עס איז דאָ בלויז איין פרוי, און אלע אנדערע זיינען 
גאָר ניט דאָ. זיי זיינען נאָר אן אױיסשטראַלונג פון איר, זיי זיינען בלויז 
אויף צו דערמאָנען, אז זי אין דאָ; אז זי פארמאָגט דאָס אזוי פיל פאר- 
שיידענע געשטאַלטן, אזוי פיל פאַרשיידענע פארבן, אז איר שמייכל קאָן 
דאָס אויף אזוי פיל פארשיידענע שמייכלען צוטיילט ער אז =- =- -- 
אז זי איז די איינציקע, אז זי איז די איין און-אײינציקע; אַז אױיף דער 
וועלט איז בלויז דאָ איין פרוי, איינע, ברוך, איינע.* 

וי שיין געמאָלן! און ברוך דערציילט ווייטער נחומען, צו זיין דריטער 
אָפּשפּאַלטונג, 

,און איצט שטעלט זיך פאָר, מיין פריינט, אַז ווען איך גיי דאָ מיט 
אייך איבער אָט דער לאַנגער שמוציקער גאַס, זע איך שוין ניט נאָר גרויסע, 
שמוציקע שטאַלן, אױסגעלאַסענע הייזער, נאָר מיר דאכט זיך, אַז איך זע, 
וי פון אָט די הונדערטער און הונדערטער פענצטער קוקן ארויס אומשולדיק 
דערהרגעטע קינדערלאך; אַז אָט די קעץ, װאָס זוכן דאָ אין די קופּעס 
מיסט, זוכן פילייכט שטיקלאך קינדער, און וען ביי אַ קאַץ נעמט עפּעס 
קנאַקן אונטער די ציין, דאַכט זיך מיר, אַז דאָס קנאַקן די קינדערשע ביינד- 
לאַך, און מיט שטיינער אין די הענט וילט זיך מיר װאַרפן אױף אָט די 
פענצטער, זיך אריינרייסן אין זייערע וואוינונגען, באַפאַלן די מיאוסע זינדער 
אויף זייערע געלעגערס און שפּאַלטן זייערע קעפּ: 

פאַרלאָזט, פאַרלאָזט דעם זומפּ! ראַטעװעט זיך, איר עקלהאַפטע, פאַר- 
שאָלטענע ! איר, װאָס מאַכט אייער בעט צו דעם געלעגער פון א זונה, 
זאָלט פאַרשניטן ווערן!* 

װאָס פאַר אַן אמת! לעכערלאך, ווען געוויסע קריטיקער ווילן אויס- 
טייטשן, אַז אינגאַטאָװס העלדן זיינען פּאַנטאַסטיש! איגנאַטאָװס העלדן 
זיינען לעבעדיקע מענטשן און זיי קוקן אריין אין יעדן ווינקעלע און דערזען 
דאָרטן דעם גאנצן ליגן, דעם גאנצן עקל, װאָס שוידערט אויף יעדן איינעם, 
וועלכער שטרעבט צו א בעסערער װעלט! 

און ברוך זאָגט אין איין שטעל: ,..אָט אזוי ווערט דאָס א מענטש 
געבוירן אויף דער וועלט, טרוימט, פּלאַנט, בוט -- -- -- און אזוי לעבט 
ער און לעבט, ביז ער טראָגט זיך אָפּ ערגעץ אהין אין רוים, אין דער ווייטקייט 
אריין --- --- און צי װאָלט דען געווען בעסער חתונה האָבן און געבוירן קינ- 
דער, קינדער, װאָס זאָלן וואקסן פאַר אָט דעם ריז פון שטאָל און אייזן? 
און זיי װאָלטן געווען ניט קיין גוים און ניט קיין אידן. זייער אייגענע 
שפּראך װאָלט ביי זיי דער ריז צוגענומען און װאָלט זיי דערפאר געגעבן 
מיטלען קעגן קינדערהאָבן".* 

און װוי שיין די העלדן ווערן פאַרשוואונדן אין דעם ראָמאן, ,דער קעסל- 
גרוב?"! מיר װאָלטן זיי געװאָלט געפינען, אָבער, וואו? עס איז ניט קיין 
געוויינטלעכער ראָמאַן, נאָר אַ לעבן, געשילדערט אין פאַרבן. ניין, איגנאַטאָוו 
האָט ניט געשריבן מיט א פעדער, נאָר מיט א מייסטער פּינזל האָט ער 
געמאָלן לעבעדיקע געשטאַלטן, אפילו פּסיכישע צושטאַנדן זיינען געמאָלן! 
און געמאָלן האָט ער אלץ: די העלדן, ני-יאָרק, דעם האָדסאָן, די בערג, די 
וועלדער, די פעלזן, -- בילדער וועלכע דערפרייען דעם לייענערס נשמה 
און בילדער, וועלכע טרייסלען אויף דעם לײענער. אווי לייענט זיך דער 
גאַנצער ראָמאַן, פּונקט װי עס לייענט זיך פיבי. אָבער ווען פיבי שטירצט 
זיך פונם פעלז אין תהום אריין, בלייבט דער העלד שטיין, וי געגאָסן פון 
שטאָל, אָבער אין ברוכן ברענט א פייער, װועמעס פּלאַמען װוערן גרעסער 
אוזע שטאַרקער, וועלכעס מוז אָבער אויסברעכן און פאַרברענען די ליגנערישע 
וועלט. ' 

אָבער ברוכס פּלאַמען זיינען פאָרט שװאַך; זיי װאָלטן בכוח געוען 
צו פאַרניכטן די װעלט פון שלעכטס און שאפן א וװעלט פון גוטס, ווען 
ברוך װאָלט פאַרמאָגט בינעמס קאַלטן שכל און נחומס ברויזנדיקן שטורם, 
ווען אלע דריי געשטאַלטן װאָלטן ניט געקעמפט אין דער צעריסענער נשמה 
פון ברוכן. אָבער איגנאטאָוו, דער געבוירענער שריפטשטעלער און קעמפער, 
קעמפט מיט און דורך זיינע אייגענע העלדן און דערהויבט זיך און זיי אינ- 
איינעם מיט זיך צו אלץ א העכערע מדרגה. דאָס, אגב גיט צו איגנאַטאָוס 
גאנצן שאַפּן אן אײיביקן מענטשלעכן ווערט, 

אַזױ זעען מיר, אז דאָס װאָס איז אים ניט געלונגען דורך זיינע העלדן 
איקס אין פיביס ראָמאַן : דורך ברוך, אין ,קעסלגרוב" און פרענקל, אין , אויף 
ווייטן וועגן", איז אים געלונגען דורך קאַמף צו פאַרגאַנצן אין זיין העלד בער- 
מאן, אין דעם אייגענעם ראָמאן, , אויף ווייטע וועגן.? די אלע דערמאָנטע 
העלדן זיינען די עטאפּן, די גלגולים, דורך וועלכע ער איז געקומען צו זיין 
העלד בערמאַן. 

איגנאַטאָוו זאָגט וועגן בערמאַנען, אַז ,דאָס איז, דאַכט זיך געווען א 
צעגליטער שטראָם ענערגיע, נאָר פאר פרענקלען פלעגט ער שטיין א ביסל א 
צעטומלטער און פרענקל פלעגט כמעט אויך אַזאַ צעטומלטער בלייבן שטיין 
פאַר אים.* און בערמאן, ,דער יונגער ענטוזיאסט, מיט די געזונטע, שטארקע 
ציין אין מויל, מיט וועלכע ער װאָלט, דאכט זיך געקאָנט שטיינער קייען 
ער האָט אויך געהאט אן אױיסגעהאַמערטן שטערן און א שװוערן קאָפּ האָר 
און אויגן פארעקשנטע, װאָס האָבן געקוקט פאר זיך --- גרייט דורכצוברעכן 
אַלע צאַמען. 

,די גאַנצע וועלט איז פינצטער, נאָר אויגן בריינגען ליכט: די גאַנצע 
וועלט איז כאַאָס, נאָר אויגן לייגן פאַר זיך א וועג.* (בערמאנס אויגן). 

פון װאַנען קומט דער ענטוזיאַסט מיט פארעקשנטע אויגן, גרייט דורכ- 
צוברעכן אַלע צאַמען ? ער קומט פון רוסלאַנד, וואו ,טרויעריקע געשעענישן 
האָבן ברוטאַל און בייז געטראָפן די מענטשן פון זיין פאָלק אין דעם לאַנד, 
וואו זיי זיינען געבוירן און דערצויגן געװאָרן. די געשעענישן זיינען געווען 
שוידערלעך, ניט נאָר מיט דעם, װאָס זיי זיינען גרויזאַם, נאָר מער פון אלץ 
מיט דער שװערער און דריקנדיקער באַלײידיקונג, װאָס זיי האָבן געבראכט. 
אָט-די באַליידיקונג האָט געוואויגן אויף א שטאָלצערע און פיינער-פילנדיקע 
יונגע אידן שווערער פון א שווערן צלם -- ערגער פון א שאַרפן דערנער- 
קראַנץ,* 

און אין דעם לאַנד איז פאר אידן געווען פאַרבאָטן זיך צו באזעצן 
אויף ערד, האָבן די אידישע נאַראָדאָװאָלצעס (עם-עולמניקעס) זיך געלאָזט 
קיין אמעריקע, וואו זיי האָבן געװאָלט גרינדן קאָאָפּעראטיווע קאָלאָניעס. 
;דאָ, אין דעם לאַנד,* --- זאָגט איגנאַטאָו, --- , האָבן זיי געהאָפט אָפּצואװישן 
דעם שאַנדפלעק פון זייער פאָלק. דאָ װעלן זיי לערנען די פעלקער פון 
דער װעלט צו דערזען און פאַרשטיין דעם אמתן װערט פון דעם פאָלק 
פון דער וועלט,* 

אָבער אָנשטאָט זיך באַזעצן אויף ערד, האָבן זיי די אומשטענדן גע- 
טריבן איף דעם ;חזיר מאַרק,? אַזאַ מין ארבעטער בערזע, ואוהין די 
באַלעבאַטים זיינען ארויסגעקומען און זיך אָפּגעזוכט אַרבעטער פאַר זייערע 
פינצטערע שעפּער. בערמאַן איז אויך אריינגעפאַלן אין איינעם פון יענע 
שעפּער, וואו ארבעטער האָבן געפינצטערט און געשויצט פּאַר הונגער 
שכירות. בערמאַן איז צוגעטראָטן צו די סאָציאַליסטישע קרייזן, וועלכע 
זיינען געגרינדעט געװאָרן פון די ;אָפּגעריסענע בלעטער," וועלכע האָבן 
זיך אַרױפגעאַרבעט און זיי האָט נאָר פאַרבונדן דאָס אַמאָליקע, אָבער ניט 
קעגנװאַרט. א סך פון זיי האָבן געאַרבעט אין די סאָציאַליסטישע און אַנאַר- 
כיסטישע גרופּקעס און אין יוניאָנס; פרענקל איז געווען רעדאַקטאָר, רעדנער 
און אָרגאַניזאַטאָר; בערנשטיין און קאַלמאַנאָװיטש זיינען געװאָרן פּאַברי- 
קאַנטן, א טייל פון זיי האָבן שוין געהאַט דערװאַקסענע קינדער. די געווע- 
זענע אָפּגעריסענע בלעטער האָבן זיך זייער שנעל באַקענט מיט בערמאַנען 
צוליב זיין טעטיקייט אין דעם סאָציאַליסטישן קרייז און אין די יוניאָנס. 
באַקענט האָבן זיי זיך מיט אים אין דעם יונגן סאָציאַליסטישן קרייז צוליב 
זיין מאָדנעקײיט און אפשר אויך צוליב זיינע אנדערשדיקע איגן, וועלכע 
קוקן אזוי וי זיי װאָלטן געהאַלטן אינמיטן פון לייגן זיך א וועג דורך דעם 
כאַאָס. 

געהערט האָבן זיי אים אויף א געהױבענעם באַנקעט, וועלכער איז 
אָרגאַניזירט געװאָרן אויף א גאָר געהויבענעם אופן, פון בעסי מינדלין-פינק 
פאר די טוער פון דער ארבעטער באַוועגונג. ווען בערמאן האָט באַקומען 
דאָס װאָרט, האָט ער באַלד גענומען רעדן מיט ביטערקייט : 

,איך װאָלט װעלן וויסן, צי איר דאָ וייסט, אז עס זיינען פאַראַנען 
מענטשן, וועלכע, ווען זיי גייען פאַרביי א רייכן האָטעל, קוקן זיי אויף 
אים און טראַכטן, אַז דאָס אין א פּרעספּאַלאַץ, אַז אין די אונטערשטע 
עטאַזשן פרעסט מען און אין די אויבערשטע פּראַװעט מען אָרגיעס ? 

איך בין איינער פון די מענטשן. איך האָב שטענדיק דאָס געפיל, אַז 
עמיצער װאָלט געדאַרפט אָנכאַפּן אָט די צוויי מיטלסטע זיילן פון אַזאַ גרויסן 
פרעס-פּאַלאַץ און אים אומװאַרפן,. און אָט זאָלן די אַלע פרעסער און אָרגיע- 
פּראַווער דערהרגעט ווערן, אַפילו ווען אינאיינעם מיט אים,* 

, אייערע ברידער, װאָס ארבעטן מיט אייך ביים נייען רעק און הז 
װאַלגערן זיך איצט אין שמוץ, צווישן װאַנצן און ווערים, שלאָפן צו עטלעכע 
אין איין ענגן, פאַרשטיקטן צימער, און איר האָט זיך דאָ פאַרקליבן אין א 
רייכן פרעס-פּאַלאַץ און הוליעט און עסט געפּרעגלטע עופות און פארטרינקט 
מיט וויין ! 

,אויף זייער בראָך פּראַװעט איר דאָס אַזאַ סעודה ? הערינג מיט ברויט 
װאָלט געווען קאַרג פאַר אייך? פון װאַנען קומט איר? ואו זייט איר 
געבוירן ? איך װאָרן אייך --- ניט מיט קיין וויינען, ניט מיט קיין געפּרעגלטע 
עופות, נאָר מיט פּשוטע נאַקעטע ווערטער -- אױב איר ;ריטער פון 
אַרבעט* (אזוי האָט זיך גערופן די אַרבעטער אָרגאַניזאַציע פון אַמאָל) װעט 
ניט העלפן אָרגאַניזירן אייער גאַנצן פאַך, טאַקע וי עס װאָלט געפּאַסט 
פאַר ריטער פון אַרבעט, װועלן מיר אָרגאַניזירן ספּעציעלע יוניאָנס, װאָס 
וועלן אַרױסגײן ,סקעבן? קעגן אייך. מיר װעלן פון די נידריקע, פון די 
נידריקסטע אויפשטעלן שמשונס, װאָס װועלן צוטרייסלען אייערע געביידעס. 
איך האָב געמיינט, אז מיר װעלן זיך צװזאַמענקומען וי אַרבעטער מיט 
אַרבעטער, מיר זיינען זיך אָבער דאָ צוזאַמענגעקומען וי פּלישתים איבער 
א געבונדענעם שמשון." 

וואונדערבאַר אַנטװיקלט איגנאַטאָוו דעם ערשטן אָפּענעם ארויסטריט 
קעגן דער וועלט פון גבריעלס, קעגן די היינטיקע און קעגן די גבריעלס פון 
אַלע צייטן. און נאָך איין שטריך אין זיין אַרױסטריט: עֶר וױל פון די 
נידריקע און נידריקסטע שמשונס באַשאַפן! בערמאַן נוצט ניט די באָמ- 
באַסטיק און ער שרעקט זיך ניט פאר די ביבלישע נעמען. פאַרשטייט זיך, 
אַז די רעדע איז באַטראַכט געװאָרן פאַר א סקאַנדאַל און בעסי מינדלין-פינק 

האָט באַשולדיקט פרענקלען, אַז ער איז אין דעם שולדיק, איבערהױפּט, ווען 
פרענקל האָט אין דער ערשטער צייט, ווען ער איז געקומען קיין אמעריקע, 
געטענהט, אז מען דאַרף ניט מער וי ברויט מיט הערינג ביי אזוינע צוזאַמענ- 
קונפטן, ס'איז אינטערעסאַנט, אַז פרענקל פּרובירט ריידן מיט בערמאַנען 
אַז קיין צווייטע יוניאָנס טאָר מען ניט שאַפן נאָר מען מוזן בױיערן פון 
אינעוועניק און דערביי פלעגט פרענקל טראַכטן: 

,ער איז פּונקט וי איך בין אַמאָל געווען. ער איז איך, נאָר אַן אַנדערער. 
עפּעס לייקנט ער מיך אינגאַנצן, כאָטש ער איז וי איך.* 

בערמאַן האָט געלייענט אין פרענקלס בליק דעם געדאַנק און האָט 
מיט שרעק געטראַכט : 

,אפשר בין איך טאַקע וי ער. אפשר װעל איך אַמאָל זיין װי ער? 
װאָס פאר א שרעק דאָס איז!" 

אין דעם ווייטערדיקן געשפּרעך מיט פרענקלען ועגן די יוניאָנס כאַפּט 
זיך ביי בערמאַנען ארויס : 

;די גאַנצע װעלט דאַרף פון דאָסנײי איבעראָרגאַניזירט ווערן. ניט 
אויף שטעט און לענדער און פעלקער, נאָר אויך אינדוסטריען דאַרף די 
וועלט איבעראָרגאַנאזירט װערן.* 

א נייער ברוך, א נייער פרענקל, א ניער פיבי העלד, וועלכער האָט 
אין זיך איבערגעווייט די אָנגעזאמלטע צווייפלען זייערע און ווייסט ניט פון 
װאַקלען זיך. 

ער וויל ניט קיין פרייע דערפער, אין וועלכע, אמת, אי בערמאן און אי 
ברוך פאַרלירן דעם גלויבן: ער ויל אינדוסטריע-יוניאָנס און איף דעם 
אינטערנאַציאָנאלן מאַסשטאַב. פרענקל איז באַגײיסטערט פון זיינע ,ליכטיקע 
רייד" / אָבער, איר זייט נאָך יונג-איבערגעאיילט.* אויסגעצייכנט כאַראַק- 
טעריזירט דעם אײביקן פּשרה-מאַכער. און איגנאַטאָװו שילדערט וואונדער- 
באַרע זייטלעך אין דעם שאַפּ פון קאַלמאַנאָװיטש און בערנשטיין, געוועזענע 
און איצטיקע סאָציאליסטן, וואו בערמאַן אַרבעט. איגנאַטאָװו דערציילט, 
איידער די ארבעטער זעצן זיך צו דער ארבעט, זייערע לעבעדיקע אונטער- 
האַלטונגען, די קיביצער און דעם, װאָס קאָן ניט פאַרטראָגן קיין קיבעצן 
אַ שטיק לעבן. און אָט שטעלט מען זיך אַרבעטן און איגנאַטאָוו שילדערט: 

,;און גלייך דאַרױף האָט זיך איין מאַשין אָפּגעריסן, אזוי װוי אַ הונט 
פון אַ קייט, און נאָך דער ערשטער מאַשין האָבן זיך די אַלע אַנדערע אויפ- 
געכאַפּט און דער שאַפּ האָט זיך גלייך אָנגעפילט מיט א מאַשין טומל. די 
מענטשן האָבן זיך נאָך פאר א קורצער ויילע געראַנגלט מיטן געפיל, אַז 
אינדרויסן איז א שיינער מאָרגן, באַלד אָבער האָבן זיי זיך אין דעם אינ- 
גאַנצן פאַרגעסן,* 

און אזוי פאַרגעסט מען זיך טאָג-איין-טאָג-אויס אין די שיינע מאָרגנס 
און טעג. 

און איגנאַטאָוו שילדערט אויך אויף א זייער פיינעם אופן, וי אזוי אין 
דעם שאַפּ איז געזאַמלט געװאָרן געלט צו לאָזן דרוקן א ליפלעט פאַר א 
מאַסמיטינג, 


לעאָנאַרדאָ גבריעל צזריק צווישן רי קאָפּנעריסענע בלעטער" 


אַרום דער אייגענער צייט קערט זיך צוריק גבריאל פון דײיטשלאַנד, 
וואו ער האָט שטודירט געזאַנג און איז צוריקגעקומען אלס לעאָנאַרדאָ מ. 
גבריאל. ביי פּראָפּעסאָר פיינמאן אין הויז זיינען אַלע פאַרזאַמלט, צװישן זי 
איז פרענקל דער גרויסטער און גבריעל זאָגט אים טאַקע באַלד: 

;גרוי װערן, דאָס איז אן ארבעט פאר דומקעפּ, פאַר טױגעניכטסן, דו 
אָרימער קערל.* 

גבריאל האָט זיך ניט געאַנדערשט. דער אייגענער לעבעדיקער גבריאל 
צוריקגעקומען און דערצו אן אויסגעבילדעטע שטימע מיטגעבראַכט, וועלכע 
האָט אַלעמען באַגייסטערט, אפילו די טאָכטער פון די פיינמאַנס, גערטרוד, 
וועלכע האָט זיך צום אֶנהויב צו אים באַצױגן ניט סימפּאַטיש. אין דער 
דאָזיקער געזעלשאפט האָט זיך אויך געפונען א יונגער סטודענט, װאָס האָט 
שטודירט יוריספּרודענץ, בארי בראַװערמאַן, וועלכער האָט געשמייכלט ליב- 
לעך צו ליזאַ און זינא, די פרוי און טאָכטער פון פרענקלען און איז אויך 
| געווען פאַרליבט אין געטרודן. 

און א זייער אינטערעסאנט געשפּרעך פארויקלט זיך צװישן דעם 
צוקונפטיקן פירער און אַדװאָקאַט פון דער אַרבעטער באַװועגונג און גבריאלן, 
וועלכעס װועט ווערט זיין דאָ איבערגעבן. ווען גבריאל הויבט אָן לאַכן פון 
יאַדלאָווקער, ניט פון זיין שטימע, נאָר פון דעם וויינען אין דעם זינגען, װאָס 
טרעפט ביי א אידישן זינגער, באַטראַכט עס בראַװערמאַן פאַר שאָוויניזם: 

;איר זאָלט מיר אַנטשולדיקן, װאָס איך נעם דאָס װאָרט, אָבער מיר 
וואונדערט זייער, װאָס אַזאַ מאַן װי הער גבריאל זאָל האָבן אַזאַ ניט 
ראַדיקאַלע מיינונג. הער גבריאל איז דאָך בארימט אלס ראַדיקאַל, איז וי 
קומט עס צו אים אַזאַ שאָװויניסטישער געדאַנק? איך זאָג דאָס דערפאַר -- 
האָט בראַװוערמאַן זיך גענומען פארענטפערן, ווייל ער האָט געזען, אז אלע 
קוקן אויף אים --- איך זאָג עס דערפאַר, ווייל דער שאָוועניזם האָט זיך די 
לעצטע צייט גענומען אריינרייסן אין אונדזערע ביינער װי א געפערלאכע 
קריינק. אָט בין איך די טעג געווען ביי א לעקציע פון איינעם א דאָקטאָר 
באָראָכאָוו, דער שאָוויניזם און דעמאַגאָגיע פון דעם דאָקטער האָבן מיך 
פּשוט ארױסגעבראַכט פון זיך... אידן, טענהט ער, זיינען א פאָלק מיט 

באַזונדערע אייגנשאפטן. ער וויל ניט אַנדערש, פּונקט וי מען װאָלט שניידן 
אונדזער פלייש, װאָלט זיך פון דעם ניט בלוט, נאָר האָניק געגאָסן. און איצט 
קומט מיר ווידער אויסצוהערן פון אַזאַ מענטשן, וי פון הער גבריאל, אַז 
אידן זיינען אַ פאָלק מיט באַזונדערע אייגנשאַפטן.* 

גבריאל ענטפערט : 

,הער סטודענט! איך האָב דאָס ניט געזאָגט. װאָרים אויב איך בין א 
נאַציאָנאַליסט, בין איך פריער פון אַלץ אַ דייטש. איך בין אַ דיײיטש! די 
דייטשישע מוזיק, די דייטשישע קולטור, די דייטשישע שפּראַך, דאָס איז מיין 
פאָלק, מיין גאָט און מיין גלויבן. און די ויינענדיקע אידן, די האָבן קיין 
לאַנד, קיין שפּראַך, און זיי זיינען קיין פאָלק. דאָס זיינען א באַנדע הענדלער. 
אַ זאָגענאַנטע אידן-באַנדע, מיט אַן אומדערטרעגלעכער הענדלערישער מאָ- 
ראל... אַך, יא הער סטודענט! זי האָבן זיך אין מיר גענאַרט. איך בין קיין 
איד, אָ, נַיין !* 

פרענקל האָט אָבער מורא צו פאַרטײידיקן די אידן, זייער שפּראַך, 
קולטור און אזוי ווייטער. אָבער ער קאָן זיך דאָך ניט איינהאַלטן : 

;אָבער װאָס רעדסטו, גבריאל, װאָס הייסט אלע אידן זיינען הענדלער ? 
אָט, למשל, דו, איך און טאַקע אונדזער יונגער פריינט בראַווערמאן ?* 

;אָבער, װאָס רעדסטו דאָרטן, --- מיר זיינען דאָך שוין לאַנג קיין אידן 
ניט?* -- ענטפערט גבריאל. 

,שוין גאָר אינגאַנצן קיין אידן ניט? --- עי, ברודער גבריאל, ברודער 
גבריאל,* --- האָט קאַלמאַנאָװויטש צופרידן לאַכנדיק אויסגעשריען. 

גבריאל אָבער האָט זיך נאָך, ווייזט אויס, ניט געקילט דאָס האַרץ. 

,נאָך גוט װאָס מען מאַכט אויף זיי פּאָגראָמען, פון צייט צו צייט, -- 
האָט ער צוגעגעבן, וי זיך דערמאָנענדיק מען פאַרטיליקט זיי צוביסלעך, 
מען װאָלט דאָס נאָך געדאַרפט מאַכן אביסל אָפּטער און פלינקער.." 

און ווען ליזאַ מאַכט א באַמערקונג, אַז דר. באָראָכאָוו איז אַן אינטערע- 
סאַנטער מענטש, און גבריאל פרעגט מיט װאָס, אזוי ענטפערט ליזאַ: 

;אָט,. שטעלט זיך פאָר, נאָך דער עפּידעמיע פון די עם-עולמניקעס: 
װאָס האָבן דוקא געװאָלט מאַכן פּוערים פון דעם ביסל אידן אין דער וועלט, 
קומט זיך אַ מאַן צופאָרן, נעמט זיך צו זיין יעדער לעקציע צונויף א גרויסן 
עולם און דערקעלרט זיי אַלעמען פון דאָס ניי, אַז די העכסטע מאָראַל פון 
דער וועלט איז די אידישע : אַז דאָס וואונדערלעכסטע פאָלק אין דער וועלט 
איז דאָס אידישע, אַז די גויים זיינען נאָך ניט דערװאַקסן צו קאָנען פאַר- 
שטיין און אויפנעמען די אידייע פון אידנטום. עס קומט עפּעס בכלל ביי 
אים אויס, אַז אידן זיינען די פרייע לייבן פון דער געשיכטע, און די גויים 
--- חזירים אין בלאָטע,* 

און בערנשטיין באַטראַכט עס פאַר א פאַרברעכן, װאָס ליזאַ און בראַ- 
װוערמאַן זיינען אהינגעגאַנגען צו דער לעקציע אָן פאַרפוילטע אייער. . . און 
קאַלמאַנאָויטש שטימט אויך צו. בראַווערמאן, וידער, װענדעט זיך צו 
פרענקלען, ער זאָל עפּעס אָנשרייבן וועגן דעם אין ;דאָס ליכט," 

און פרענקל, וועלכער איז דאָך סוף כל סוף אַ האַלבער בערמאַן, װאָס 
האָט אַמאָל געהאַט דערפאַרונג מיט גויים, ערגעץ, ווען ער איז בסוד אַװעק 
פאַרמעווען, זיין נאָכדעמדיקע דערפאַרונגען און געשלעגן מיט די בית-מדרש- 
אידן -- דאָס אַלץ האָט זיך פאַר אַ מינוט אויפגעהויבן און אַ ויג געטאָן 
פאַר זיינע אויגן און שטיל און וייטיקדיק אויפגעװאַרימט דאָס האַרץ. און 
ער האָט זיך מיט א מאָדנער אויפגעװאַרימטקײט אין זיין קול אָנגערופן : 

(פּונקט וי אַמאָל, ווען ער איז אװעק פון די בית-:המדרש אידן צו 
וועלכע עס האָט אים עפּעס געצויגן) 

,אפשר, בראַווערמאן, װאָלט איך טאקע וועגן דעם עפּעס אָנגעשריבן? 
עס איז אַן ענין, וועלכן עס לוינט זיך צו פאַרטראַכטן גאַנץ ערנסט. שרייבט 
און איך װעל מיט פאַרגעניגן דרוקן. 

איגנאַטאָוו האָט געגעבן די פאַרגאַנגענהײט, אָבער זעען מיר ניט אויף 
שריט און טריט די בערנשטיינס, קאַלמאַנאָויטשעס, גבריאלס, בעלאס, בעסיס, 
ליזאַס, זייערע קינדער, די פרענקלס און די אַנדערע העלדן? עפּעס זיינען 
זיי אַלע באַקאַנטע אין זייער שפּראַך, האַנדלונגען, אזוי וי מיר װאָלטן זיי 
נעכטן און אייערנעכטן געזעען: נעכטן און אייערנעכטן געהערט: אױף 
דער קאנווע פון דער פאַרגאַנגענהײט האָט איגנאַטאָוו אונדז געגעבן היינטיק 
לעבן. מען װעט אויך היינט לאכן, ווען עס זאָל קומען א מיידל און זאָל 
דערציילן אין אַזאַ געזעלשאפט, דאָס, װאָס זינאַ דערציילט וועגן בערמאַנען, 
ניט דערמאָנענדיק זיין נאָמען : 

,שטעלט זיך פאָר, אַז אַ מענטש נעמט מיר דערקלערן, אַז דער גאַנצער 
אומגליק פון די מענטשן באַשטײט אין דעם, װאָס זיי האָבן הייזער! די 
מענטשן, זאָגט ער, דאַרפן ניט האָבן קיין הייזער. זיי דאַרפן וואוינען פריי 
איבער דער ברייטער וועלט, און נאָר דעמאָלט װעלן זיי זיין גליקלעך. ער 
האָט געזען, זאָגט ער, א באָרװעסן מאָנאַך אַזאַ...* 

נאָר פיינמאן, וועלכער האָט נאָך געהערט צו דער ביבלישער געזעל- 
שאַפט האָט אמאָל אליין אויך אזוי געטראכט. 

אָבער גבריאל פרעגט: ;זאָגט מיר נאָר, מיין יונג פריילין, וואו זייט 
איר געווען מיט דעם יונגנמאן, ווען ער האָט אייך דערקלערט זיינע אידייען 
וועגן מענטשלעכן גליק ?3" 

,;ביי אים אין צימער,* 

און גבריאל טרעט דאָ צו מיט זיין גאַנצער פרעכהייט און ציניזם: 

,האָט דער יונג נאָך װאָס אנדערש געטאָן מיט אייך פאַר זיין און אייער 
גליק ?* און זאָגט ווייטער : 

;נו, שטעלט זיך פאָר -- אַ מאַן זעצט זיך אַװעק אין זיין צימער מיט 
אַזאַ יונגער און בלוטיקער מיידל און רעדט מיט איר וועגן וועלט שמערץ? 
דער מוז דאָך א גאָטעספאַרדאַמטער אייזל זיין,. ניט װאַר ?* 

דאָקטאָר מינדל טראַכט: קאָט דער גבריאל איז דאָס, וייזט אויס, 
אַראָפּנעקומען צו לערנען בלק מיטן עולם . . . גבריאל, לעאָנארדא מ. גבריאל. 
ער וויל שוין איצט ניט נאָר זיי אליין, ער ויל אויך די קינדער זייערע. 
היט זיך, חברה !* 

און ווען מינדלין וװוענדעט זיך צו פיינמאנען, װאָס האָט עפּעס פריער 
געװאָלט זאָגן, האָט איצט אָבער פיינמאן גאָרניט װאָס צו זאָגן, ער טראכט 
פאַר זיך : 

,געסט האָבן גענומען קומען. גבריאל איז געקומען. עפּעס א באָר- 
וועסער מאָנאַך איז געקומען. די הייזער יל ער צוברעכן... פאַניע (זיין 
ווייב) איז שיין און אויפגערעגט, מיין שטאָלצע גערטרוד איז בלאַס. די 
קליינע לינא איז אַנטלאָפן און ווייזט זיך ניט מער. פאַניע און גערטרוד 
קוקן איצט אויס וי נאָר װאָס געקומענע פון ערגעץ א וייטן לאַנד, װוי נאָר 
װאָס אַרױסגעקומענע פון כינעזישע װאָזן. פון ערגעץ וייטע, וייטן װאַזן 
געבראַכט. געסט, די פאַרכישופטע װאַזן דאָ ביי אים אין הויז אוועקגע- 
שטעלט און פון די װאַזן זיינען דאָס די אַלע געסט אַרױס. יעדער גאַסט 
בריינגט מיט זיך אַ באַזונדער ליכט. יעדער איז אַ גאַסט. מיט זיך און 
מיט זיין ליכט א גאָסט. יעדער מענטש שפּרייט פון אַרום זיך א באזונדער 
ליכט אַזאַ, און אַנדערש איז דאָס ליכט פון יעדן מענטשן, וי אַנדרעש איז 
דער טאָן, װאָס קומט ארויס פון יעדן קלאַװיש אויף דער פּיאנע. און מענטשן 
זיינען פאַראַן, װאָס קאָנען אָפּזאָגן זייערע געדאַנקען און אָנפאַלן קלאָר און 
פּשוט, און עס קומט ביי זיי ארויס גוט, און מענטשן זיינען פאַראַן, װאָס 
קאָנען ניט. דאָס ליכט, װאָס טויכט אויף און ארום יעדן מענטשן, איז זיין ניט 
באַהאַלטענער אמת. פאָטאָגראַפירן װאָלט מען געקאַנט אָט דאָס ליכט פון 
יעדן מענטשן און אים נאָך דעם עס אים וייזן. --- זע, מענטש, דיין אמת, 
דייַן ליכנן. 

יאָ, פיינמאַן האָט גאָרניט װאָס צו זאָגן;: ער איז ביי איגנאַטאָװן 
ניט קיין מויל-העלד, נאָר שטום-טראַכטנדיקער העלד פון גאָר מאָדנע טראַכ- 
טונגען. 

בערמאן -- דער פּאַעטיסאַציאליסט 


בערמאן האָט שוין געבראַכט דעם הענד-ביל אין פּאַבריק אריין, וואו 
זיי ווערן צוטיילט ; אַזאַ הענד-ביל פאַלט אריין אין די הענט פון פאָרמאַן 
און דער פאָרמאַן זאָגט כלומרשט : מיר געפעלט דאָס גראד. איך האָב שוין 
לאַנג געזאָגט, אז מען דאַרף האָבן א יוניאָן, און אדרבה, זאָלן טאַקע די 
באָסעס זען. איך על זיי דאָס װוי אומיסטן אריינטראָגן 

עס איז מאָדנע, דער פאָרמאן איז צופרידן, װאָס עס װעט װערן א 
יוניאָן, אבער אין , אומיסטן? טראָגט ער אריין דעם הענד-ביל צום באָס, 
וועלכער איז ניט קיין אַנדערער, װוי בערנשטיין. מיטאָג-צייט ווערן די הענד- 
בילס פאַרשפּרײט אין גאַס צוישן אַרבעטער. און בענִי, אן אַרבעטער, 
וועלכער פאַרטיילט בלעטלעך, רופט אויס: 

,אוי, חזירים, װאָס איר זייט! כאַפּט ניט אזוי, איר וועט זיך נאָך 
אפשר אָפּבריען. שאַ, אָט איז בערמאַן! א ;ספּיטש!* זאָל ער האַלטן א 
ספּיטש ! אין אייער טאַטנס-טאַטן אריין! בערמאַן, זאָגט זיי, אז זיי האָבן 
שכל װי קעץ, און קעפּ וי מייז. און אַז הינטישע מאַמעס האָבן זיי געבוירן. 
און, אַז אויב זיי וועלן זיך איצט ניט אָנשליסן אָן דער יוניאָן, װעט א רוח 
אין זייער טאַטנס ביינער אריין,* 

א פּשוטער אַרבעטער, אָבער פאַרשטייט, אז זיי האָבן קעפּ װי מייז... 
בערמאַן איז זייער אַקטיוו, רעדט מיט די אַרבעטער, שטראָפּט פריינטלעך 
| די צווייפלער און ברעכט אויס : 

7... און אָט דער ליכטיקער אמת, ליגט דאָך פּשוט אין אונדזערע 
הענט װי א געבראָטענער פויגל. . . ניין, ברידער, חברים, פריינט --- געבראָ- 
טענע פויגל זיינען דער אמת פון די קאַפּיטאַליסטן פאַר זייערע פעטע בייכער. 
ווען זי זאָלן קאָנען, װאָלטן זיי די גאַנצע וועלט אָפּגעבראָטן װי א פויגל און 
זי אויפעסן מיט זייערע וועלפישע ציין,. אונדזער אמת איז אויך וי א פויגל, 
וי א געפאַנגענער פויגל... אבער ער לעבט! לאָמיר אים ארױסלאָון און 
זאָל ער שוועבן איבער אונדזערע קעפּ. זאָל ער אונדז פירן פון זיג צו זיג, 
ביז די גאַנצע מענטשהייט װעט באַפּרייט און אויסגעלייזט ווערן!" 

מען פילט, אז בערמאַן װאָלט בעסער געװאָלט ריידן צום שכל איידער 
צום געפיל, דעריבער אַזאַ וואונדערבאַרער געמיש. ער ויל איבערגיין צום 
שכל, אָבער בעני האָט דאָך עפּעס געזאָגט, אז זי האָבן קעפּ װי מייז... 

אין בערמאַנען ברויזט דער פּאָעט און דער סאַציאַליסט. ער פאַר- 
בינדט אָבער ביידע װעלטן; וייל דער סאָציאַליסט איז פאַר דעם פּאָעט 
באַגײסטערונג און אזוי װי דער סאָציאַליזם איז א אידעאַל, באַגרינדעט אויף 
דעם שכל, דעריבער איז בערמאַן וואונדערבאַר אין דער ערשטער שטעלע, 

ווען ער רעדט אין דעם פרעספּאַלאַץ און אויף דער גאַס צו די עטלעכע 
ארבעטער. איגנאַטאָוו, זעט מען באַלד, אז ער וויל ניט געבן קיין פּאָליטיקאַנט, 
וועלכער שטייט אָן דער שפּיץ פון א באַוועגונג, נאָר איינעם פון יענע העלדן, 
וועלכע האָבן יאָרהונדערטער באגייסטערט און אויפגעטרייסלט די מענטש- 
לעכע נשמה און שכל, וי האַמלעט, פאוסט, מייסטער היינריך און אנדערע 
העלדן, 

די פאַרקערפּערונג פון געפיל און שכל שפּילט א גרויסע ראָלע אין א 
באַוועגונג, דעריבער זיינען אין דער געשיכטע פון דער רעװאָלוציאָנערער 
באַוועגונג די פירער, וועלכע האָבן אין זיך פאַראייניקט די ביידע מעלות, 
געווען דערפאָלגרייכער : וי באַקונין און לאַסאַל, פרײליקראַט און הערוועג, 
און אפילו די פירער פון דער רענעסאַנס. מארקס האָט געהאַט אן איינפלוס 
אויף פּאָליטיקאנטן, בעת באַקונין האָט באגייסטערט בעלינסקין, הערצן, 
אגאריעוו, װאַגנערן און וועמען ניט ? 

ווען בערמאן שיינט אויף, ווירקט און באַװירקט, אפילו אונטער דעם 
אָפּדאַך פון די בערנשטיינס, קאַלמאַנאָװויטשעס און אנדערע, װאָס שטייען אָן 
דער שפּיץ פון א באַװועגונג, ווערן די פרענקלס געטריבן צו פאַרצווייפלונג. 
און אָט װי פרענקל טראַכט: ,ווען ער גייט ארויס פון א געזעלשאפט שפּעט 
ביינאַכט, פילט ער אָט װי איצט.. . און די אויגן קוקן אויף אלץ וי גאיצט, 
וי א מינוט פארן טויט, וי א מינוט נאָכן טויט... און אזוי מן הסתם ביזן 
טוט אריין . . . און אלץ, װאָס א מענטש דאַרף איז נאָר זען וי ניט איז דער- 
שלעפּן ביזן טויט... . מעג דאָס זיין מיט באַנקעטן, מיט דעבאַטן, צי מיט 
אַנדערע נישטיקע וויכטיקייטן, אַבי װי ניט איז דערשלעפּן ביזן טויט אריין. 
און איבערהויפּט אָט די דעבאטן! אָט די ליידיקע װאַנט, װאָס מענטשן 
שטעלן אויף צווישן זיך, כדי זיי זאָלן דעבאַטירן... כדי זיי זאָלן קענען 
פּרואוון צו צוברעכן די כלומרשטע אייזערנע װאַנט, װאָס שטייט צווישן זיי,--- 
ערשט די װאַנט איז גאָרניט פון אייזן, נאָר גלאַט א ליידיקע, אן אויסגע- 
טראַכטע. אָבער אָט טאַקע דערפאַר װאָס זי איז אַן אױסגעטראַכטע, אַן 
איינגערעדטע, שטייט זי נאָך שטאַרקער וי אַן אייזערנע און לאָזט זיך ניט צו 
צושטערן. און װאָס פון די מענטשן איז געװאָרן! דאַכט זיך ערשט נעכטן 
געלעבט אין אָרעמקײט צװישן קאקראָטשעס און װאַנצן און איצט -- א 
לעבן אין פּאַלאַצן ממש, מיט עלעקטרישן ליכט, מיט אױטאָמאָבילן אפילו 
און מיט אַזױנע פּערװערזע אינפאַלן -- זאָקןדטענץ און װאָס ניט. וױ 
אזוי האָבן זיי זיך דאָס אלץ אויסגעלערנט און איינגעאייגנט ? וי איבערנאַכט 
איז דאָס אלץ געװאָרן און זיי זיינען נאָך דערביי אלע סאָציאַליסטן, אַנאַר- 
כיסטן. אלץ, פארשטייט זיך, די אלטע מעשה מיט זינגערן. מעשיות, אלץ 
אזוינע און דורך די אלע מעשיות דאַרף זיך דער מענטש דורכשלאָגן זיין וועג. 
דאַרף זען ניט פאַלן און גיין זיין וועג. אָבער, אז איך זעץ זיך מיט זיי ביי 

אָט די פאַרפּוצטע טישן, איך זעץ זיך דאָך מיט זיי ביי אָט די רייכגעגרייטע 
טישן . .. און ער בלייבט וי אַ וויילע שטיין, טראַכטנדיק און ניט טראַכטנ- 
דיק, און כאַפּט זיך נאָכדעם אָן אין אן אומדערווארטעטן געדאנק, אז אַלע 
זאַכן האָבן א דרויסנדיקן און אן אינװייניקסטן אמת, און איך פּלאָנטער זיך 
צווישן דרויסנדיקן און אינװייניקסטן אמת, פּלאָנטער זיך און קאָן פאר זיך 
קיין וועג ניט געפינען, ווייל איך בין א שװאַכער מענטש, א זינדיקער, א 
נישטיקער.? --- אזוי צווייפלען די פרענקעלס פון לינקס און פון רעכטס, 
דערשלאָגענע און זינדיקע מענטשן. בערמאן טראכט ניט אזוי, ער דונערט: 

,געדענקט, געדענקט! עס איז דאָך ניט דאָס ערשטע מאָל, װאָס מיר 
הויבן אָן פון דאָס ניי, און אויך איצט װעט אונדזער דערפאָלג זיין געזיכערט 
נאָר דעמאָלט, ווען יעדערער פון אונדז װועט וױסן, אַז עס זיינען ניט די 
עטלעכע סענט, װאָס מיר ווילן געווינען. עס איז די גרויסע און וויכטיקע 
אידייע, װאָס בריינגט אונדז צוזאמען. עס איז דער גרויסער אמת, װאָס 
שוועבט איבער אונדזערע קעפּ. דער אמת, נאָך וועלכן אַלע מענטשן לעכצן, 
אלע, אלע. ניט נאָר מיר, נאָר אויך זיי, די אונטערדריקער אונדזערע. זי 
זיינען בלינד און מיר דאַרפן זיי עפענען די אויגן. זייערע הענט זיינען אין 
בלוט, אפילו ווען זיי ווייסן דאָס ניט. זיי באַפעסטיקן זייערע היימען אױיף 
מענטשלעכע רוקנס, און זיי מיינען, אַז דאָס זיינען פעלזיקע שטיינער. דער 
קלאַסן-קאַמף, װאָס איז געקומען באפרייען די וועלט, איז געגליכן צו דער 
וואונדערלעכער מעשה פון בבא בר חנא (דאָס הארץ האָט ביי בערמאן אויפ- 
געציטערט : פאַרװאָס אין מיטן דערינען דוקא בבא בר בר חנא?... אָבער 
ער מוז שוין ווייטער, עס רעדט זיך שוין אליין) בבא בר בר חנא, דער מאַן 
פון קאָלאָסאלע גוזמאות מיט א טיפן מענטשלעכן זין, דערציילט אזוי (קלאסנ- 
קאַמף און לויבנגעזאַנגען פאַר רבה בר בר חנא -- גיט בערמאנען וי א 
פיבער פאר די אויגן -- שלעכט, גוט, שלעכט...) אמאָל זיינען מיר, דערציילט 
ער, אַרױס אין אַ שיף אויפן ים אוֹן מיר האָבן פון וייטנס דערזען 
יבשה, האָבן דאָס מיר דאָס אָנגענומען פאר אן אינזל און מיר זיינען צו 
דעם צוגעפאָרן, פאַראַנקערט און זיינען אויף דעם אראָפּגעגאנגען, האָבן 
דאָרט פאַנאַנדערגעשטעלט אונדזערע געצעלטן, פאַנאַנדערגעלײגט א פייער 
און זיך גענומען קאָכן, באקן און בראָטן, פּלוצלונג האָט זיך דער גאנצער 
אינזל אַ קער געטאָן, אין מיטן ים און מיר זיינען שיער ניט דערטרונקען 
געװאָרן. עס האָט זיך ארויסגעוויזן, אַז דאָס איז ניט געווען קיין טויטער 
אינזל, נאָר א לעבעדיקער פיש אזא, װאָס האָט, וייזט אויס, פאַר יאָרן 
לאַנג געהאַט ארויסגעהויבן זיין רוקן איבערן װאַסער ביז עס האָט זיך אויף 
אים אָנגעקליבן ערד און פלאַנצן און מיר האָבן געמיינט, אז דאָס איז א 
טויטער אינזל. ווען אָבער אונדזער פייער האָט זיך פאַנאַנדערגעברענט 
און דער פיש האָט דערפילט א װאַרעמקײט אויף איין זייט, האָט ער זיך א 

קער געטאָן און מיר האָבן זיך קוים מיטן לעבן געראַטעװעט. -- און מיר 
װאָרענען די אונטערדריקער אונדזערע: זעט, איר נעמט אונדו אָן פאר א 
טויטן אינזל; זעט, מיר לאָזן אייך פאַנאַנדערשטעלן אייערע געצעלטן אויף 
אונדזער רוקן, אָבער דאָס פייער הויבט שוין אָן ווערן צו הייס און וויי װועט 
זיין צו אייך !! און אָט װי בערמאַן ברעכט אויס אין א שטורם: אָבער זײ 
זיינען בלינד. זיי ליגן אין דער פינצטערניש! וויל זייערע נשמות זיינען 
פאַרשמיז'ט אין קייטן פון דעם שװאַרץ-געלן טייוול! אונדז אָבער איז געגעבן 
געװאָרן צו רייניקן דאָס געוויסן פון דער מענטשהייט, אין אונדזערע הענט 
איז דאָס ליכט און דאָס פייער, מיר גייען פאַרברידערן די מענטשהייט. אונדזער 
אלעמענס הערצער ציטערן דאָך איצט אויף מיט אזוי פיל פרייד! אונזער 
אַלעמענס אויגן שיינען דאָך איצט מיט אזוי פיל גליק! איז דאָס דען נאָר 
צוליב די נישטיקע עטלעכע סענט, װאָס ווינקען צו אונדז? נײין!! טױזנט 
האל נייןיו.., 

און ווען בערמאן הויבט אָן אַנטװיקלען אידייען פון אינדוסטריעלע 
יוניאָנס אין דעם נאַציאָנאַלן און אינטערנאַציאָנאלן מאַסשטאַב, רופט ער 
אויס ; 

;דאָס װאָס מענטשן האָבן ניט געקאָנט דערגרייכן דורך רעליגיעס און 
געטער, װעלן מיר דערגרייכן דורך אונדזער ליכטיקן בליק, דורך אונדזערע 
ליכטיקע אויגן. און הערט איר עמיצן זאָגן, אז אמאָליקע דורות האָבן 
געהאַט גרויסע חלומות -- לאַכט זיך אויס פון אים! וייל דאָס גרעסטע 
וואונדער, דער גרעסטער חלום קומט ערשט איצט, שפּרייט איצט פאַנאַנדער 
זיינע פליגלען און מיר זיינען די, װאָס גיבן איצט דעם חלום די פליגלען 
און מיר זען אים שוועבן איבער אונדזערע, איבער אלעמענס קעפ !* 

און ניט בערמאן רעדט, נאָר אין אים ריידן די בעסטע זין פון אלע 
דורות + און אַלע זייערע חלומות ווערן פאַרװאַנדלט אין איין חלום, אין 
דעם גרויסן אמת, צו וועלכן אַלע שטרעבן. 

ער דערמאָנט ניט קיין טעלער זופּ מיט א שטיק ברויט, וי די איצטיקע 
סאָציאליסטן, קאָמוניסטן, יוניאָן פירער; ער רוקט ארויס דעם אמת אין דעם 
פאָדערגרונט ; אונדזערע פירער רוקן אויך ארויס דעם אידעאל אין פאָדער- 
גרונט, אָבער נאָר דאַן, ווען מען דאַרף איינעם פאַרמיאוסן ביי די מאַסן 
אָדער גלאַט באַשמוצן, װאַרפט מען אים פאָר, אז ער פאַרקויפט זיך צוליב 
ראָסל-פלייש, יִ 


פרענקל דער פאַרלירער 


בערמאַן רעדט אויך פון וויסן און פון ליכטיקע אױגן; ביידע גייען 
צוזאמען! ווייל נאָר דורך ליכטיקע אויגן קאָן מען ויסן, און בערמאן 
וויל אַז מען זאָל וויסן, און אויב מען ועט וויסן, דאַן ניט די עטלעכע סענט, 

נאָר א וועלט איז דער עיקר. פארשטייט זיך, אז בערמאנס וועלט איז ניט די 
וועלט פון די בערנשטיינס, קאַלמאַנאָויטשעס און גבריאלס, וועלכע פּראַװען 
ווילדע אָרגיעס; ניט די װעלט פון פרענקלען, וועלכער האָט אליין געפּרײ- 
דיקט פרייע ליבע און אבסאָלוטע פרייהייט און נאָך דעם, װען ער וװערט 
געוואויר, אז זיין יונג טעכטערל איז געווען אין האָטעל ביי גבריאלן, ברעכט 
ער אויס אין א געויין. און ער דערמאַנט זיך אָן יענער אידענע, וועלכע 
איז צו אים געקומען בעטן הילף, ווען גבריאל האָט פארפירט איר טאָכטער, 
און די אידענע האָט געוואונטשן: ,דאן זאָלסטו האָבן א ויסטן און פינצ- 
טערן סוף פון דיין טאָכטער, װי איך האָב פון מיינער !* און פרענקל רופט 
אויס צו זיין פרוי ליזא, וועלכע האָט אויך צזאַמענגעבראָכן, נאָכדעם, ווען 
זי איז געוואויר געװאָרן, אַז איר טאָכטער איז געשלאָפן ביי גבריאלן 
,מיר זיינען אזוינע שװאַכע, אזוינע אומבאַהאַלפענע.* 

דער שװאַכער פרענקל, וועלכער האָט דערהיבן גבריאלן, האָט זיך 
אליין, ווייזט אויס, אוועקגעשטעלט פאר א שטענדיקן פארלירער. רעדט מען 
וועגן אידישע מוזיק, וועלכע ווערט געלייקנט גלאט אין דער וועלט אריין פון 
גבריאלן און פארטיידיקט מיט באוייזן און פאקטן פון פרענקלען. אבער 
פון דעסטוועגן זיגט גבויאל און פרענקלען בלייבט בלויז איבער אויסצורופן : 


,ווייזט אוס, אז דו ביזט געבוירן געװאָרן צו זיגן!? און גבריאל 
ענטפערט: און עס איז דאָך גאָרניט שווער, מען דאַרף נאָר װעלן," 


און פרענקל האָט פון דעם , דערפילט וי אימיצער האָט דאָ מיט אַמאָל 
אַרױסגעריסן די ערד אונטער אים.? זיגן איז גאָרניט שווער, מען דאַרף 
נאָר װעלן.*. . . דאָס איז געווען פרענקלס וואונדיקסטער אָרט. אָט וייסט 
ער אויף זיכער, אז ער האָט געלייענט, אז אידן האָבן יאָ א באזונדערע אַרט 
מוזיק, אַז דער מיליאַנער בישאָפּ אמבראזיוס האָט געזאַמלט די אידישע 
בית-המדרש-ניגונים און האָט פון זיי געמאכט קריסטלעכע תפילות, און אז 
דער פּאַפּסט גרעגאָר האָט אין די דאָזיקע ניגונים אריינגעפירט א סיסטעם 
און פון דעם האָט זיך דאָס אנטוויקלט די קאַטאָלישע קירכן-מוזיק, און פון 
דעסטוועגן ווען גבריאל אָדער אן אנדערער, װאָס האָט אין זיך די פייאיקייט 
אָדער די פרעכהייט פון א זיגער, ויל, קאָן ער קומען און זאָגן, אז דאָס 
איז ניט געשטויגן און געפלויגן, און אז דער, װאָס האָט אזוי געשריבן איז א 
שורקע, און ווען נויטיק, קאָן ער נאָך צוזוכן באווייזן פון אנדערע פאָרשער 
און סוף כל סוף ועט זיגן ניט דער אמת, נאָר דער, װאָס האָט מער פייאי- 
קייט. און אזוי שטייט דאָ אפשר מיט אלץ אין דער װעלט, מיט אלע גע- 
דאַנקען, מיט אלע אמתן... און איגנאַטאָוו גייט ווייטער : 


;און --- דאָס הארץ רייסט זיך אים כמעט אָפּ, װי ער װאָלט זיך אין 
שרעק אליין איבערגעפרעגט: מיט אלע אמתן? מיט אלע ?7 

און בראַווערמאן, וועלכער וערט געפרעגט וי זיין מיינונג איז וועגן 
דעם ויכוח צווישן גבריאלן און פרענקלען, ענטפערט: 

,מאַדאַם מינדלין-פינק, דאָס איז שרעקלעך. אַזאַ שאָוועניזם פון דעם 
רעדאקטאר פון אונדזער ,ליכט"! נאָך א נס, װאָס ער האָט עס ניט אָפּגע- 
דרוקט אין צייטונג --- און די מאַדאַם ענטפערט: 

,נו, זייט רואיק, אזוי ווייט װעט שוין אונדזער רעדאקטאָר ניט גיין" 

איז דאָס פּאָעזיע? וערן ניט אלע אמתן פארוואנדלט אין ליגנס. זי 
קאָן, הייסט דאָס, פרענקלען אויסגעצייכנט דורך דער שואכקייט. מעגן זי 
אפילו זיין איבערצייגט, אז דער אמת איז מיט זיי, מאכן זיי דען ניט דעם 
ליגן פאר זייער אמת ? רעגירן ניט די ליגנס פון אלע צייטן, וועלכע זיינען 
פארפולקאָמט געװאָרן פון אַלע רעגירער פון דער וועלט ? אין דער פּרעסע 
און וואו ניט ? אמת, איגנאַטאָוװ איז א דיכטער, א גרויסער דיכטער! וייל 
ער האָט די װאַרהײט געגעבן אַ דיכטערישע פאָרם. ער האָט ניט געװועלט 
צווישן דיכטונג און װאַרהײט דאָס ערשטע, נאָר דאָס לעצטע. און די קרי- 
טיקער ציטערן דערפאַר! ארויסבריינגען דעם גרויסן אמת װאָלט געהייסן 
אליין גיין אויף דעם אָנגעצײיכנטן וועג, אָבער װי עס שינט זיינען די 
קריטיקער אליין פרענקלס, וועלכע גייען אין דעם שפּאַן פון די גבריאלס און 
פון די בראַווערמאנס, וועלכע טרעטן ארויס אױיף מיטינגען, דערמאָנען 
גרויסע נעמען, שיינע פראזן, רופן ארויס צו זיך רעספּעקט און אפּלאָדיס- 
מענטן. פּונקט װי די רבנים און גלחים, וועלכע רימען איינשטיינען ביי די 
באַנקעטן, זיינען באַגײיסטערט פון זיינע טעאָריעס, אבער פאַרשטאַרקן פונ- 
דעסטוועגן זייער ליגנערישע וועלט מיט דעם, װאָס זיי פאַרערן איינשטיינען. 
דער ליגן רעגירט און איגנאַטאָוו רייסט אים אראָפּ -- אויף א זייער דיכ- 
טערישן אופן. 

און אָט, װוי בראַװערמאַן, וועלכער ווערט געפרעגט פון גערטרודן א 
צווייטע פיבי, ווער דער רעדנער איז, (ווען בערמאַן האָט גערעדט אויף דעם 
מיטינג און ארױיסגעזאָגט זיין אמת) ענטפערט: 

,בערמאן, אָ, װוי געפעלט ער אייך ? א פאַנטאַזיאָר, א פאַנאַטיקער און אן 
אָפּגעלאָזענער אביסל, אָבער א וואונדערבארער מענטש!" 

דער ענטפער איז ליגנעריש, אָבער איגנאַטאָוו זאָגט עס ניט. בראַווער- 
מאַן אליין זאָגט עס. און ווען גערטרוד פרעגט צי אויך בערמאַן אַרבעט 
אין שאַפּ, אזוי ענטפערט בראַװערמאַן : 

,דאָס זיינען דאָך אַלץ קינדער פון פאָלק, פון דער מאַסע, וועמען די 
עקאָנאָמישע באַדינגונגען עפענען די אויגן, און ווען זיי דערזען די אומגע- 
רעכטיקייט פון זייער לאַגע, לאָזן זיי זיך גלייך אוועק אויפן וועג פון פאַר- 
אייניקונג, ווייל זיי דערזען, אז נאָר דורך אייניקייט קאָנען זיי זייער רעכט 
דערגרייכן,* 

בראַווערמאן רעדט דאָ אין א טאָן פון רחמנות און אז אזעלכע, וי ער, 
וועלכער קומט ניט פון דער מאַסע, הייסט דאָס, העלפן זיי ארויס דערין... 

און איגנאַטאָוו שילדערט וי די ארבעטער גייען אַראָפּ אין סטרייק, 
פּיקעטן די שעפּער און װי מען ברעכט די קעפּ פון סטרייקער און אויך 
בערמאַן קריגט קלעפּ. אין דעם קאַפּיטל פירט איגנאַטאָוו אריין א נייעם 
העלד, ווילק איז זיין נאָמען. איגנאַטאָו זאָגט ניט ווער ער איז, אָבער מיר 
שטויסן זיך אָן, אַז ער איז פאַרבונדן מיט די פאַבריקאַנטן, מיט די גענגסטער, 
אָבער וועגן אים װועלן מיר ריידן שפּעטער. לאָמיר זען, װי אזוי די בערג- 
שטיינס און קאַלמאַנאָוװיטשעס, די סאָציאַליסטן פילן, װאָס זיי טראַכטן, ווען 
דורך זיי שפּאַלט מען קעפּ זייערע אַרבעטער, 

אָבער, איידער מיר וװועלן צוטרעטן צו זיי, װעלן מיר זיך ערשט באַ- 
קאָנען מיט א זייער פיינעם און דעלקאַטן שטריך, װאָס איגנאַטאָוװ פירט 
דורך אין זיין ראָמאַן, װעגן דעם העלד גבריאל. גבריאל איז גרױיס אין 
אלעמען: ער באַזיצט א שטאַרקן ווילן; ער האָט א גרויסע שטימע: ער איז 
װיציק און שאַרפזיניק: ער פּרעדיקט פרייהייט; ער באַזיצט אלע מעלות, 
וועלכע נעמען אויס ביי פרויען, און ער באַזיצט נאָך א מעלה, ניט נאָר 
פרויען צו באַזיגן, נאָר אויך מענער פון גייסט. ער, װי אפּשטױסנדיק ער 
זאָל ניט זיין, איז גרויס. אָבער אויף א פיינערן קינסטלעריש-פּסיכאָלאָגישן 
אופן, רייסט איגנאַטאָוו פון אים אַראָפּ די מאַסקע, צוברעכט זיין העלדיש- 
קייט און פאַר אונדז שטייט ניט דער קליינער (אין וואוקס) גבריאל, נאָר דער 
קליינער (אין גייסט), 


גבריעלם פיינהייט 


און דאָ דערזעט מען פאַר זיך אן עקלהאַפטן און אָפּשטױסנדיקן פייג- 
לינג ! אויב ער האָט א שטאַרקן ווילן און דערווייזט עס מיט פּלאַפּלערײען 
דורך צונג-גימנאַסטיק, איז דאָס וועניק: ער מוז אויך אין געפערלעכע מאָ- 
מענטן זיין בראַוו און זיך ניט פאַרלירן. און אָט איז דאָס מיידל, וועלכע 
איז איבערגעלאָזן און פאַרגעסן געװאָרן פון גבריאלן, געוואויר געװאָרן פון 
אַ נאָטיץ אין , ליכט", אז גבריאל װועט אויפטרעטן אױף אַן אָװנט, װאָס 
װעט פאָרקומען צום גונסטן פון אן ענגליש-סאַציאַליסטישער צייטונג. זי 
ווערט, הייסט עס געוואויר, אז גבריאל, דער פאָטער פון איר דערװאַקסענעם 
זון, געפינט זיך אין ניו יאָרק. 

צו די פיינמאַנס קומט נאָכדעם דער בחור, וועלכער איז דער זון פון 
גבריאלן. ווען דער יונגערמאַן האָט געפרעגט אויף דעם אָפּערע-זינגער איז 
גבריאל ארויסגעקומען און פרעגט אים : 

,װאָס ווילסטו ?* 

ווען גבריאל ווערט געוואויר ווער ער איז, אזוי שרייט ער: 

;ארויס פון דאַנען, דו דומקאָפּ, שנעל פאַרלאָז דאָס הויז!* 

,פּאַ!: -- האָט דער בחור אויסגעשריגן מיט צוטומלטן שרעק -- 
דו ביזט דאָך מיין פאָטער. איך בין פרעד." 

;גבריאלס שרעק איז פון דעם א װאַקס געטאָן, שרייבט איגנאַטאָו, 
אזוי, אז ער האָט כמעט אויפגעהערט זען פון שרעק. וו אַ צופּלאָסענע 
מאַסע דהאָט דער יונג זיך גענומען באוועגן פאר זיינע אויגן און גבריאל 
האָט מיט זיין פאַרגרעסערטן שרעק גענומען כמעט ווילד שרייען: 

;אַרױס, דו אייזל! שנעל זאָלסטו ארויס! ארויס, דו אָפּגעריסענער 
נאַר ! אַרױס !* 

דער בחור איז צוטומלט געװאָרן, דערהערט אין גבריאלס אויסגעשריי 
דעם באַפעל פון א טאַטן, זיך דערשראָקן צוריקגעצויגן מיט אומבאַהאָלפן- 
פאַנאַנדערגענומענע הענט, דערזען, וי אין טיר האָט זיך גלייך באַװיזן א 
קורצינקע און נאָך איר א העכערע דאַמע... דער בחור איז נאָך מער צו- 
טומלט געװאָרן, גענומען שטאַמלען : 

,פּאַפּאַ, די מאַמע האָט מיך געשיקט צו דיר... די מאַמע...* 

גבריאל האָט דאָ געמאַכט אַ האַסטיקן טראָט צו דער טיר און אליין 
ניט פילנדיק די פאָטערלעכע באַפעלערישקײיט איז זיין קול אויסגעשריען 
צום יונג: 

;אַרױס, דו פאַרדאַמטער שורקע! און גלייך! צוריק צו דיין מאַמע 
דער...* און גבריעל האָט דאָ אויסגערעדט א זייער באַלײידיקנדיק װאָרט 
אויף דעם אַדרעס פון דער מוטער. 

דער פּשוטער אַמעריקאנער בחור וייסט, וייזט אויס, אז מען דארף 
פארטיידיקן דעם כבוד פון א ליידי און בפרט ווען די ליידי איז נאָך דערצו 
זי אייגענע לייבלעכע מוטער. אַז מען דאַרף געבן קלעפּ פאר אזוינע באליי- 
דיקונגען, און ער רופט זיין פאָטער, דעם אָפּערא-זינגער, אראָפּצוגיין מיט 
אים אין גאַס און זיך שטעלן קעגן זיינע אָנגעבײלטע פויסטן. 

און וען עס דאַרף קומען דער מאָמענט, ווען גבריאל דאַרף פארטיי- 
דיקן זיינע געמיינהייטן מיט די הענט, װערט ער שװאַך און פאַרלירט זיך. 
און ווען ער ווערט געוואויר, אז זיין זון װאַרט אים אָפּ אויף דער גאַס, דאַן 
װערט ער נאָך קלענער, אָבער די וייבער זען זיין גרויסקייט אין דער 
,קאלטבלוטיקייט" צום זון ... 

און ווען פּראָפּעסאָר פיינמאן קומט אהיים און זעט פאר זיין הױז 
שטייט א צוטראָגענער און אויפגעקאָכטער בחור און ער װוערט געואויר, 
אַז גבריאל איז זיין טאַטע, און אז ,ער וואוינט דאָרט מיט זיינע קורוועס", 
האָט ער געפרעגט ביי זיך : 

,;האָט דער בחור מיט דעם װאָרט געמיינט אלע פרויען, װאָס ער האָט 
דאָרטן אויבן געזען?'... און איז דאָרטן גערטרוד איצט אויך דאָ 1?...* 

פיינמאנען אַרט ניט די אַנדערע פרויען, אים פאַרדריסט נאָר, אז גערט- 
רוד זאָל ניט באַצײיכנט ווערן מיט דעם אייגענעם נאָמען, און גבריאל? ער 
איז געבליבן אין פיינמאנס הויז, אין ערגעץ ניט געגאַנגען. אראָפּגעריסן די 
מאַסקע, אָבער פיין, אָבער דאָך איז ער נאָר דער העלד ביי די ווייבער ! 


בערנשטיין וויל זיך אליין גערעכטפערטיקן 


איגנאַטאָוו זאָגט גאָרניט וועגן דער נידערלאַגע פון גבריאל': ער גיט 
אונדז צו פאַרשטיין דורך האַנדלונגען און אַזױ טוט ער מיט די אַנדערע 
העלדן, איבערהױפּט מיט בערנשטיינען, װי ער ויל ניט איינזעען, אַז ער 
איז דער גרויזאַמער באַלעבאָס, נאָר זוכט ער זיך צו רעכטפערטיקן. איגנאַ- 
טאָוװו שילדערט דאָ זייער שיינע זייטלעך, וועלכע מיר װעלן לאָזן צום 
לייענער, מיר װעלן נאָר ארױסכאַפּן א פּאָר שטעלן. ווען די מיסעס בערנ- 
שטיין און די מיסעס קאַלמאַנאָװיטש האָבן זיך ארויסגערוקט פון דעם זאַל, 
נאָכדעם, ווען זיי האָבן אויסגעהערט א פייערדיקע רעדע פון פרענקלען און 
ווען פרענקל האָט אויפגערופן די פרויען, אז זיי זאָלן ניט קויפן די העטס 
פון די , מאָדל העט ענד פעשאָן קאָמפּאני,? און זיינען אהיימגעקומען, האָבן 
זיי זיך ארויפגעכאפּט אויף בערנשטיינען. די געשרייען זיינען דערגאַנגען צו 
דער עלטסטער טאָכטער פון בערנשטיינען, וועלכע ואַרפט זיי פאָר, אז זי 
זיינען נאָך ניט קיין אַמעריקאנער --- , איר זייט נאָך אלץ ראָשנס. פאַרװאָס 
גייט איר אינגאַנצן צו אָט-די סאָציאַליסטישע פּלעצער? איך גלױיב שױן 
גאָרניט אז איר װעט ווען ווערן אמתע אמעריקאנער." 

און איגנאַטאָוו דערציילט : 

;בערנשטיין האָט דאָ אָפּגעמאָסטן די חוצפּהדיקע, פאַרריסענע טאָכטער, 
די ביידע וויינענדיקע ווייבער און האָט זיך אָן װערטער אויסגעדרייט און 
איז אוועק צו זיך אין צימער און פאַרשלאָסן די טיר הינטער זיך.* 

און ביי זיך אין צימער האָט ער אָנגעהויבן טראַכטן פון פארשיי- 

דענע זאַכן. און ער האָט זיך דערמאָנט אָן דער ,ביבלישער געזעלשאפט" 
אין רוסלאַנד, װי זי האָט ;אָפן געפּרײדיקט פרוכטבאַרע ארבעט, סאָציאלע 
גערעכטיקייט, לויט די נביאים, און א סך באַלעבאטישע קינדער האָבן זיך 
טאַקע אָפּגעזאָגט פון זייערע באַקװעמלעכקייטן, זיינען געװאָרן באַלעגאָלעס, 
סטאָליאַרעס, און באַהאַלטענערהײט האָט מען געפּרײדיקט רעװאָלוציע, קעגן 
צאַר, קעגן קאַפּיטאַל,* 

און ער הויבט זיך אָן דערמאָנען אָן פרענקלען, וועלכער איז געקומען 
אין זייער שטעטל וװערן דער פירער פון דער ביבלישער געזעלשאפט. 

ער וויל זיך טרייסטן דערמיט, װאָס פרענקל איז אויך א קאַפּיטאַליסט, 
ווייל פרענקלס אידעאַלן זיינען זיין אייגנטום, און אָט דערזעט בערנשטיין, װוי 
אזוי מען האָט פרענקלען ארעסטירט, גאָר גיך, נאָך זיין אָנקומען צו זי 
אין דער אָפּגעלײגטער אוקראַינער שטאָט, וי מען האָט אים אוועקגעפירט 
א געשמידטן אין קייטן, 

,דער גאַנצער זיג, װאָס בערנשטיין האָט דאָ ביי זיך אין צימער איצט 
אָפּגעהאַלטן איבער פרענקלען, ווערט פארבלאַסט... פרענקל -- װער עס 
האָט געזען אָט דעם דאַרן, הױכן פרענקלען מיט דעם שװאַרצן בערדל, 
געפירט דורכן שטאָט אונטער א שווערער פּאָליצײי:װאַך, איז דורכגעציטערט 
געװאָרן מיט א ביבלישן ברען. א גרויסע צאָל איינוואוינער פון שטאָט איז 
שוין דעמאָלסט געווען דורכגענומען מיט די אידייען פון דער ביבלישער 
ברודערשאפט, אוֹן פרענקלס קומען און פארשוינדן, איז פאר זיי באמת 
װי א ביבלישע דערשיינונג געווען." 

בערנשטיין וויל זיגן ביי זיך אין געדאַנק איבער פרענקלען, אבער 
דערמאַנענדיק זיך דאָס בילדל, ,דערפילט ער זיך שטאַרק דערנידעריקט 
פון אָט דער דערהויבונג. פון אָט די קייטן אויף פרענקלס הענט, פון אָט 
דעם טיפן דורכבויערנדיקן ערנסט פון פרענקלס פּנים." 

,אפּנים, זאָגט איגנאַטאָו, אז בערנשטיין האָט דערפילט, אז פאר דער 
אידייע פון קאַפּיטאַליזם קאָן מען קיינמאָל אויף אַזאַ אופן אין קייטן ניט 
געשמידט וערן, מען קאָן קינמאָל צו זיך אַזאַ מין טיפן דרך ארץ ניט 
אַרויסרופן,* 

מען גלויבט, אז בערנשטיין װעט ארויס מיט א וידוי, אָבער ער באַ- 
טראַכט דעם גרויסן דרך ארץ, װאָס פרענקל האָט צו זיך ארויסגערופן, איז 
עס אויך דיוידענטן, און ;אַז דאָס זיינען גאַנץ גוטע דיוידענטן, פאר 
פרענקלס קאַפּיטאַל,* און בערנשטיין, אויב ער רעדט שוין וועגן דיווידענטן, 
גייט ער שוין ווייטער, ער באַרעכטיקט אלץ און באַשליסט אפילו, אז ,מען 
װעט פּשוט דארפן מאכן א רעװאָלוציע קעגן אים (פרענקלען, װ. 1) אין 
דער פּארטיי. ער, פרענקל, שלעפּט ארונטער די פּארטיי צו א סעקטע." 

און האָבן די פאַבריקאַנטן און די בראַוערמאנס ניט געמאכט קין 
רעװאָלוציעס אין אלע פּארטייען קעגן די פרענקלס ? 

איר פילט אָבער, אז אויף וויפיל בערנשטיין זאָל זיך שין דאָ ניט 
בעריען, װעט עס אים שוין ניט העלפן, ווארים די צווייטע העלפט פון פרענק- 
לען, אויף וויפיל זי איז אין אים דער אָנהױב פון דעם בערמאַנישן, הט 
דאָ שוין באזיגט דעם שטאַרקן בערנשטיין. איין טרייסט איז נאָר ביי ב9/:- 
שטיינען געבליבן, און דאָס איז, אז פרענקל ווייסט גאָר אין דער אמתן גיט, 
אַז ער, בערנשטיין, איז דאָס דער אייגנטימער פון דער הוט-פאַבריק. 


ר ;אפיזט 

און בערנשטיין פארלאָזט זיין צימער און טרעפנדיק זיין פרוי שױן 
אין נאַכט-העמד, וענדט ער זיך צו איר: 

;הער, בעלא, מאַך זיך ניט נאַריש, איך קען פרענקלען בעסער וי דו, 
איך בין זיכער, אז ער הויבט ניט אָן צו וויסן, אז די , מאָדעל* --- דאָס מיינט 
אונדזער פאבריק. ער האָט קיינמאָל אזוינע זאַכן ניט געוואוסט. ער איז 
צופיל פאַרטראָגן און קאָן זיך קיינמאָל אין אזוינע זאַכן ניט פאַנאַנדער- 
קלייבן. ערגעץ דארף, דאַכט זיך, דאָ אין גיכן זיין זינאס אָדער ליזאס 
געבורטסטאָג, װועלן מיר אומיסטן גיין אהין. װעסטו זען אז איך בין גערעכט. 
איך האָב קיין מורא ניט, איך וויל דיר נעמען אהין." 

הייסט עס, אַז פרענקל האָט גאָרניט געוואוסט, אז די באַלעבאַטים פון 
די ,מאָדעל העט ענד פעשאָן קאָמפּאני* האָט געהערט צו בערנשטיינען און 
קאַלמאָנאָװיטשן. א װאַונדערבאַרע כאַראַקטעריזירונג פאר א פירער! דער- 
פאַר אָבער, האָבן די בראַװערמאַנס און ווילקס געוואוסט. 


בערמאַן און גערטרוד 


מיר װועלן דאָ ווידער אױסלאָזן עטלעכע שיינע קאַפּיטלעך, וי בערמאַן 
באַגעגנט זיך מיט גערטרודן, די פיבי אויף ווייטע וועגן; וי גערטרוד באַ- 
געגנט בערמאַנען, אָט די צוויי באַזונדערע און פאַרשיידענע װעלטן! 

די געפילן, ווען זיי ריידן, דאָס ברוגזן, ווען זיי באַרירן זיך און וי צו- 
ריסן זיי זיינען, ווען זיי געזעגענען זיך! זייטלעך פון א גרויסן מײיסטער! 
און ניט װילנדיק, דערמאָנען מיר זיך אין לאָטע און ווערטערן, פאוסט און 
גרעטכען, ראָמעאָ און יוליא, אויף דעם דאָרף, פון גאָטפריד קעלער, האַמלעט 
און אָפעליא, און פאר אונדז שוועבן אויף די און אַנדערע געשטאַלטן פון 
דער שיינער ליטעראטור. 

און דאַן, די מאָדערנע, די וואונדערבארע פיינמאנס טאָכטער, וועלכע 
איז ניט שיין, באַזיצט אָבער א געוואלטיקע צוציאונגס-קראפט:; א פּאָר 
אויגן, וועלכע באַצױבערן און א פיגור, אויסגעמייזלט פון מאַרמאָר פון א 
מייסטערס האַנט. און בערמאַן, אויף וועלכן איגנאַטאָװ האָט ארויפגעלייגט 
א שווערע מאַסע, אז א הערקולעס װאָלט ניט געקאָנט דערטראָגן, אָבער ער 
טראָגט איר, וועלכער קאָן פון די נידריקע און נידריקסטע שמשונס באַשאַפן! 
און װאָס פאַר א קאמף גייט אָן אין בערמאַנען! אין דער צייט וֹען גענגס- 
טערס ברעכן די קעפּ פון ארבעטער: ווען די באָסעס צוטרייסלען די זיכער- 
קייט פון די ארבעטער און די געפילן ברענען און בערמאַן רופט אױיס: 
,װאָס, בין איך דאָ אַראָפּ פון זינען!'...* קאַמף און ליבע קעמפן אין דעם 
טיפן אינערן פון בערמאַנען! און ווען דער סטרייק גייט פארלאָרן און 
בערמאן פילאָזאָפּירט וי א פאַוסט, אָבער ער דערגייט ניט וי פאַוסט, ווען 

ער רופט איס: ,דאָס לעבן איז מיר פאַרהאַסט, דער טױט דערוינשט" 
און דאָס איז דערפאַר, ווייל ער קאָן ניט קיין קרוינען פאר דער מענטשהייט 
דערקעמפן, אָבער בערמאַן רעדט מיט דער גאַנצער עקשנות און זיכערקייט : 

,מיר װועלן זיי באַפרייען! מיר װעלן! מיר זיינען אפשר, נאָך ניט 
משיחים, אָבער די אליהו הנביאס זיינען מיר זיכער. נײן, טאַקע די 
משיחים !!!* 

און באַלד דערנאָך: ,מען האָט אפשר גאָר געדאַרפט זיך אויפהויבן 
און אוועק ערגעץ אין דער װעלט אריין...* 

געדענקסטו, לייענער, וװען איקס, אין פיביס ראָמאַן איז אַנטלאָפן 
כדי צו בלייבן ריין ? און װוי ברוך האָט דערציילט פון דער שיינער וועסט? 
און ווען פרענקל איז אַנטלאָפּן פון דעם שמוץ און פון ליזא, וועלכע האָט 
אים פאַרלאָזן ? אויך בערמאן ויל אנטלויפן, אָבער שוין אויף אן אנדער 
אופן. , אין דער ווילדער פרעמד, אפשר, װאָלט דאָרט קלאָר געװאָרן, עפּעס 
דאַרף דאָ קלאָר װערן און עס װערט ניט...* 

גאָר אן אַנדעדער, וי זיינע פריערדיקע גילגולים, ווייל ביי אים דאַרף 
נאָך עפּעס קלאָר וערן. א שאָד, אָבער מען מוז אויסמיידן די אלע שיינע 
זייטלעך, זיין חלומען וועגן גערטרודן און פארקערט: זיין באגעגעניש מיט 
זינא, גבריאלס ווייבל, און דאַן ביי זיך אין צימער מיט גערטרודן! און ווען 
גערטרוד רופט אױס: ;נעם מיך ארום, באַהאַלט מיך! דו ביזט מיין 
לאָענגרין און איך בין דיינע, דיינע!!!" 

און אָט דערנעענטערט זיך דער געבורטסטאָג פון זינא, גבריאלס יונג 
ווייבעלע. דער געבורטסטאָג װוערט געפפייערט אין פרענקלס הױז: און 
בערמאַן דערמאָנט זיך, אַז ער האָט צוגעזאָגט צו קומען און ער גייט מיט 
דער וואונדערבארער מיס פעלדמאַן, וועלכע איז אזוי שיין געשילדערט 
ביים פאַרטיילן הענד-בילס אין שאַפּ און וי זי האָט געפירט דעם פאָרזיץ 
אויף דעם מיטינג, אויף וועלכן עס איז אױפגעטראָטן בערמאַן, און וי זי 
האָט באַקומען קלעפּ פון גענגסטערס. און אין דעם הז קומט פאָר אן אומ- 
שולדיקער קאָנפליקט, א קאָנפליקט וועלכער טרעפט אזי אָפט ביי פאַר- 
ליבטע מיידלעך. איגנאַטאָוו באַשרײבט: 

גערטרוד האָט לוסטיק שמייכלענדיק אָנגענומען גבריאלן ביי דער 
האַנט און אים פאָרגעשטעלט פאר בערמאַנען. בערמאַן האָט ניט געוואוסט, 
צי איז אין דעם דאָ א חוזק צי אַן אָפענע דערקלערונג אויף אייגנטום: 

;אַך, זאָ, דאַס איסט דער יונגע ?7 -- האָט גבריאל לוסטיק אויסגערופן, 
אויסשטרעקנדיק זיין האַנט אין איינעם מיט זיין שפּאַסיק-אָנגעשטעלטן 
בליק. 

בערמאן האָט דאָס שװוער אריבערגעטראָגן, געענטפערט אױף דער 
באַגריסונג מיט א געצוואונגענעם שמייכל און גלייך נאָכדעם פאָרגעשטעלט 
פאר זיי מיס פעלדמאַן. 

,ער האָט, הייסט דאָס, אויך מיט זיך געבראכט עמיצן, װאָס ער דאַרף 
פאָרשטעלן..." 

גערטרוד האָט דאָס ניט דערווארטעט... דאָס איז פאר איר געוען 
א שרעקלעכע באליידיקונג... 

דאָ פילן מיר, אז א קאָנפליקט איז אומפארמיידלעך, און ער קומט. 
גערטרוד איז אויפגערעגט, בייז, צאָרנדיק און צו איר לאָענגרין רופט זי אויס: 

,דו ביזט א פּראָסטער ארבעטער, ביזט א נידריקער מענטש, ביזט א 
פּױער, א פּױער !* 

און דאַן ווייטער מיט ביטערקייט : 

,דו האָסט ניט קיין טאַקט, קיין געוויסן,* --- און איגנאַטאָװ גיט צו: 

,און דערמאָנענדיק זיך אין די פּאָר רוסישע ווערטער, װאָס זי האָט 
געוואוסט, האָט זי אין איר אויפרעגונג צוגעגעבן: 

;דו ביזט א מוזשיק, א כאַם !* 

און בערמאַן גייט אריין אין דעם גאַסט צימער, זעט וי גבריאל קושט 
זינאַן און ער טראַכט : 

,נו, זי האָט דאָך סוף כל סוף געוואונען איר גרויס געווינס. זי האָט 
אין זיך פאַרליבט דעם גרויסן מענטשן, דעם ואונדערלעכן לעאָנאַרדאָ 
מ. גבריאל !* 

און בערמאַן זעט וייטער. ער זעט, אז די אייגענע צערטלעכקייט, 
לאַסקעס און קושן, וייזט ער ארויס צו די אַנדערע פרויען, װאָס האָבן 
אָנגעפילט די לופט מיט פּראַלנדיק לייב און אויך אין זיי האָט ער דערזען 
חיורת, ווייסע, פליישיקע חיות. און אויך זיי האָבן עקן. מען דאַרף נאָר 
וויסן וי אזוי אויף זיי אָנצוטרעטן, וועלן זיי אַלע אויפקוויטשען אזוי, אז די 
ציין וועלן אייליק ווערן.* 

,דער רעדאקטאר און זיין. ווייב קוויטשען שוין, װי עס ווייזט אויס, 
האָט בערמאן א טראכט געטאָן. אָט דער גבריאל, טאקע, האָט זיי, וייזט 
אויס, גוט אָנגעטראָטן אויף דעם עק." 

בערמאַן איז אַ באַאָבאַכטער, עֶר זעט, ער קוקט אריין אין זייערע 
נשמות. און ער זעט דאָך פינצטערע לעכער. און ווען גערטרוד באַווייזט 
זיך טראַכט ער : 

;א מצוה אויף מיר! אַן איינפאַל פון אַזאַ ‏ בער וי איך. זיך ועלן 
אָנבינדן אין אַזאַ ‏ פלינק חיהלע מיט אזוינע בייזע לאפּקעס. אָט די קאַץ 
מיטן לאַנגן עק -- טראַכט בערמאַן וועגן גבריאלן -- דאָס איז שוין עפּעס 
אַנדערש! עלעגאַנץ, שיק! 

,פאַרװאָס ביזטו אזוי נערווייאיש, פאַרװאָס האַלטסטו אזוי אַראָפּגעלאָזן 
דעם קאָפּ! קוקסט אויס וי א גזלן. איך האָף, אז דו קלייבסט זיך ניט 
דאָ עמיצן דערהרגענען. שאַר אראָפּ אביסל די האָר פון דיין שטערן, דו 
ביזט דאָך ניט צוישן חיות.. .* אזוי וי זי װאָלט געטראָפן פון װאָס ער 
האָט געטראַכט, 

בערמאַן איז פארעקשנט, און דאָס פלינקע חיהלע מיט די בייזע לאַפּקעס 
ווערט צערטלעכער, ליבלעכער, צוגעלאָזענער און ווען זי באַמערקט: 

,ווען דו פאַרשאַרסט די האָר פון דיין שטערן, זעסטו אויס וי א היילי- 
קער, אָט, װי דער מאָנאַך, וועגן וועלכן דו האָסט אַמאָל דערציילט זינאן. 

,עס װאָלט שוין גאָרניט געשאַט, ווען אַזאַ זאָל זיך מיטאַמאָל באַויזן 
צווישן אָט דעם געזינדל," 

און ווען דאָס פלינקע חיהלע, וועלכע איז געצאַמט געװאָרן דורך איר 
ליבע צו בערמאַנען ברעכט אויס און רופט: 

,בערמאַן, בערמאַן, האָב מיר ליב, װוי איך האָב דיך. האָב מיך ליב, זי 
ניט אין כעס איף מיר, איך בין א שלעכטע, איך וייס אָבער פאַרװאָס 
ביזטו געקומען מיט איר ? פאַרװאָס ?" 

,זי איז אליין אהער געגאַנגען. איך האָב זי באַגעגנט. מיר האָבן זיך 
געטראָפן גיײיענדיק אהער." 

מיר וועלן שוין די ווייטערע נשמה אויסברוכן פון גערטרודן לאָזן, כאָטש 
עס זיינען ניט קיין געוויינטלעכע אויסברוכן, אָבער אונדזער אויפגאַבע איז 
צו געבן א גאַנצן איגנאַטאָװן, וועלכער בינדט פיין זאַכן און מענטשן און 
לייזט זיי אָפּט אויף מיט א שיין מיטגעפילטן טראַגיזם. אָט צ. ב. ווערן מיר 
געוואויר אויף דעם אייגענעם געבורטסטאָג, אַז מינדלין װויל ניט מער ויסן 
פון בעסי. דאָס דערציילט זי פרענקלען און מיר ווערן געוואויר, אַז זי איז 
עטלעכע מאָל אוועק פון אים. און מיר ווערן געוואויר, אז דר. מינדלין האָט 
זיך פארליבט אין א פּאַציענטקע. 

איר אַרט ניט, װאָס ער גייט אָפיציעל חתונה האָבן. אָבער איז עס 
דער רעװאָלוציאָנער, דער פרייהייטס-לינבדיקער מענטש, דער אַנאַרכיסט ?! 
א בזיון, מער ניט. דאָס הייסט בלויז געשװוינדלט א וועלט, בלויז צו אַנדערע 
גערעדט וועגן פרייהייט און װיבאַלד נאָר עס קומט צו זיך, נעמט מען זיך 
גאָר א פּאַציענטקע און מען גייט און מען האָט מיט איר חתונה אָפיציעל". 
אים װוילט זיך קינדער, דער באָביצע. איך ווייס, אָ, ברענט ער אויפן פייער !* 
--- האָט זי אויסגעשריען --- ,, איך וויל מיר לעבן מיין וועלט, אָט װוי גבריאל, 
וי גרויסע, פרייע מענטשן לעבן." 

אין עטלעכע שורות איבערגעגעבן א לעבן פון אזוי-גערופענע פרייע 
מענטשן! אין עטלעכע שורות א טראַגעדיע, און דאָך, איגנאַטאָוװו נעמט ניט 

קיין אנטייל, עֶר לאָזט בעסין ריידן, זי רעדט, אז עס אַרט איר ניט, אָבער 
איר ארט עס זייער ! 

און פרענקל, װאָס הערט, אז מען דאַרף לעבן, װי גרויסע מענטשן לעבן, 
דערזעט בערמאַנען און גערטרודן, װי פאַרליבטע צוויי טויבן. זיי וייסן 
גאָר ניט, אז נאָך אימיצער איז פאַראַן אין צימער, זיי זעען קיינעם ניט; 
און אָט דערזעט ער זיין טאָכטער, װאָס איז אזוי אריינגעפאסט געװאָרן פון דעם 
גרויסן גבריאלן. על פּי יושר װאָלט דאך פרענקל געדארפט זיין צופרידן, 
אָבער פרענקל, זאָגט איגנאַטאָוו, דערפילט פון דעסטוועגן מיט אַמאָל אין זיך 
אַ טיפן, שווערן וייטיק אין האַרצן, א וייטיק פון א גרויסן חלום, א 
צושטערטן, א ווייטיק פון אַן אייפערזיכטיקן טאַטן, 

;אָט האָט איר אייך אַן אידיליע, אן אמתע.* האָט בעסי באמערקט וועגן 
די צוויי,. ניט קיין אָנשטעל, נאָר טאקע אמתדיק פארליבטע גערטרוד און בער- 
מאַןך--,;זעט א ליבע, אן עכט-קליינבירגערלעכע, וי גאָט האָט געבאָטן. ,, איך 
װאָלט שווערן, אז אייך געפעלט דאָס אויך... כאַיכאַ. איר טראָגט נעבעך 
די פרייהייט, װוי א שווערן צלם אויף די אַקסלען.* 

פרענקל מערקט אָבער ניט, אַז אין איר רעדט גאַל, וייל ער פאַר- 
טיידיקט זיך : 

,מיר זיינען שוואכע מענטשן, בעסי. אין אונדזער פרייהייט-גאָרטן, 
װאָס מיר האָבן אזוי שווער געפלאַנצט, נעמען װאַקסן אלערליי בלומען, װאָס 
נאַרן און בלענדן דאָס אויג . . . ער קאָן זיך גלייכן צו דיר און גאבריעלן ? 
איר זייט אַנדערע מענטשן, פון אַנדערע טייג געקנאָטן." 

,װאָלסט אפשר געדאַרפט איבערגעבן די רעדאקציע פון דער צייטונג 
אימיצן אנדערש, אויב דו פילסט זיך אזוי שװאַך.* 

,איך װאָלט עס געטאָן, װען איך װאָלט נאָר געהאַט װעמען"? האָט 
פרענקל געזאָגט און צוגעגעבן: 

,סיידן אפשר בערמאַנען.* 

,וועמען ?! אָט דעם וילדן, אָט דעם אָפּגעריסענעם נאַר!!* -- האָט 
זי אויסגעשריען מיט ביטערקייט פאר זיין פאַרהאַסטער קליינבירגערלעכער 
טויבן-ליבע און נאָך אויך מיט יענעם לאַנגאָניקן כעס, װאָס זי טראָגט אויף 
אים פון יאָרן, פאַר דעם גרויסן באַנקעט, װאָס ער האָט איר קאַליע געמאַכט. 

,אפשר װועט זיך בראַווערמאן אויסארבעטן...* -- האָט פרענקל צו- 
געגעבן. און בעסי ענטפערט: ;,נו, ער איז שוין עפּעס אנדערש." 


און באַלד נאָך דעם געשפּרעך הערט זיך אַ קלונג אין טיר און עס 
קומען אריין די קאַלמאַנאָוויטשעס און בערנשטיינס. מען פאַלט זיך אױיף 
די העלדזער, מען קושט זיך און, פארשטייט זיך, אז דאָס מוז ווירקן אויף 
מיס פעלדמאַן און בערמאַנען. באַזיצער פון א גרויסער פאַבריק, וועלכע 

האָבן אָנגעשטעלט סטרייק-ברעכער און גענגסטערס אין דעם הױז פון א 
סאָציאליסטישן רעדאקטאר ! 

אמת, זיי פאַרבינדט די פאַרגאַנגענהײט, אָבער מען ברעכט דאָך גענוג 
אָפּ מיט דער פארגאנגענהייט, איז ניט געווען מעגלעך צו צוברעכן מיט 
די בערנשטיינס און קאַלמאַנאָויטשעס ? אזוי זעט עס אױיס. אָבער פרענקל 
ווייסט ניט, אז די ,מאָדעל העט און פעשאָן קאָמפּאני", וועלכע ער האָט 
גערופן די פרויען צו באָיקאָטירן, געהערט צו זיינע פריינט און חברים פון די 
;אָפּגעריסענע בלעטער." 

אָבער מיס פעלדמאן און בערמאַן? זיי האָבן דאָס געוואוסט און גע- 
פילט; זיי האָבן אָבער ניט געוואוסט, אז פרענקל ווייסט ניט ווער די בערג- 
שטיינס און קאלמאַנאָװויטשעס זיינען, דעריבער די גערעכטע באַמערקונג 
פון מיס פּעלדמאַן : 

;אַזאַ סקאַנדאַל! איצט פארשטיי איך שוין. איך פאַרשטיי אויך שון 
א סך ואַכּן...? 

דער אומשולדיקער פרענקל דערקונדיקט זיך: 

;װאָס איזן דאָס ? װאָס, אין מיטן דערינען?! -- גאָרניט, איך מוז 
גיין, איך קאָן דאָ ניט בלייבן --- האָט די מיס פעלדמאַן געענטפערט בייז. -- 
;װאָס איז געשען? װאָס האָט געטראָפן?? -- ,דאָס איז דער מיסטער 
בערנשטיין פון דער ,מאָדעל פעשאָן העט קאָמפּאני", וואו מיר האָבן אזוי 
ביטער אָפּגעשניטן.* 

;װאָס רעדט איר ?...* האָט פרענקל אויסגעשריען. 

;אָט דאָס, װאָס איר הערט? -- האָט בערמאַן געענטפערט. 

דאָ װאָלט מען געקאָנט דערװאַרטן, אז פרענקל װעט ווערן מוטיקער -- 
ער װעט האַנדלען, אָבער ער האַנדלט ניט, פאַרקערט, ווידער דער שװאַכער 
פרענקל. ער נעמט רעדן אביסל צוטומלט, אז עס איז זיין קינדס געבורטס- 
טאָג, זיינען זיי געקומען, עס איז אזוי, װי א משפּחה זאַך... . איר זייט אודאי 
גערעכט. איך פארשטיי.. . אָבער איך בעט אייך... מיס פעלדמאַן האָט 
געזאָגט א , גוטע נאַכט* און איז ארויס. 

;פרענקל, שרייבט איגנאַטאָו, האָט דערפילט וי אָנצוכאַפּן זיך מיט 
ביידע הענט פאַרן קאָפּ, געקוקט אויף בערמאַנען און מער מיט די אױגן 
וי מיטן מויל ארויסגערעדט: , בערמאַן, בערמאַן!* און בערמאַן, ווען ער 
לויפט ארויס אין אַן אַנדער צימער און הויבט אָן שפּאַנען אַהין און צוריק, 
טראַכט ער : 

;אָט דאָס איז דאָס די גרויסע ירושה פון דער געבענטשטער אָפּגער- 
סענער בלעטער-עפּאָכע, װאָס מיר דאַרפן טראָגן ווייטער.* 

און ווען גערטרוד קומט אריין אין צימער, באַמערקט ער כמעט ניט, 
נאָר ער טראַכט אלץ: 

,;און איך, ווייזט אויס, קלייב זיך צו גיין אין די אייגענע טריט, וערן 
איינער פון דער משפּחה." 

און ווען מיס פעלדמאַן דערזעט גערטרודן אין צימער, אזוי זאָגט זי 
מיט ביטערן סאַרקאַזם : 

;א, איר בלייבט דאָך דאָ. א גוטע נאַכט," 

און איגנאַטאָוו מאָלט א בילד: בערמאַן האָט זיך אויסגעדרייט און 
איז געבליבן שטיין אין מיטן צימער, דערזען די מיס פעלדמאַן, דערזען איר 
לעצטן שאַרפן בליק אין די אויגן, איר לעצטן שמייכל, דערזען וי שאַרף 
זי דרייט זיך אויס און גייט אוועק... ער איז נאָך דעם פאַר א צייט אלץ 
אזוי געשטאַנען און געקוקט, אליין ניט וויסנדיק וי לאַנג. גערטרוד האָט 
זיך אויפגעהויבן און גענומען גיין צו אים, וי טראָגנדיק דאָס קאַלטע צפון 
ליכט צו אים, ער זעט ממש דאָס אויפגיין פון קאַלטע, ווייסע שטראַלן ארום 
איר. אָט שטייט זי פאַר אים, האַרט לעבן אים. דאָס קאַלטע נאָרד-ליכט, 
מיט הייסע פליישיקע ליפּן. ער נעמט זי ארום און עסט זיך אויף לאַנג 
איין אין אָט די פולע ליפּן אירע, דערפילט פון דעם א ואַרימע זיסקייט אויף 
זיינע ציין,. עפּעס טוט וויי, עפּעס ברענט אזוי ווייטיקדיק און עפּעס װאַרעמט 
זיך. עפּעס צינדט און עגבערט שאַרף און צולייגט זיך װי א סם אין אים. 

ער לאָזט זי אֶפּ. זיי בלייבן אזוי א וויילע שטיין איינער פארן צוייטן, 
קוקן זיך אָן. זי דערזעט אים פאַר זיך מיטאמאָל שטיין א שולדיקן, װי א 
פאַרצווייפלטן, און זי דערפילט זיך פון דעם מיטאַמאָל שרעקלעך באליידיקט 
און פרעגט מיט א בייזן פאָרוואורף: 

,פאַרװאָס האָסטו מיך געקושט, אז דו האָסט מיך ניט ליב ?7 

און ווען ער ענטפערט איר מיט א פראַגע צייכן אין זיינע אויגן, אזוי 
שטורמט זי, דאָס חיהלע מיט די בייזע לאפּקעס: 

,דו ביזט א פאַלשער, א נידריקער מענטש. דו רעדסט פון אמת אזי 
וי זיי אַלע און וייסט ניט, װאָס אמת איז. דו וװוערסט נאָך באַלײידיקט, 
ווען מען זאָגט דיר עפּעס." 

און זי דונערט: ;וי אזוי האָסטו געװאַגט מיך ארומצונעמען, מיך 
קושן ? דו ווייסט, ווייזט אויס, ניט פון קיין שאַנד. דו באליידיקסט זיך נאָך, 
ווען מען רופט דיר אָן גראָבער פּױער.* 

ווען בערמאן טרעט צוריק, אזוי שרייט זי אים נאָך: 


נ ז בלכ 40 


ביידע וואונדערבאר געמאָלן, אין אים גייט אָן א קאַמף פון ליבע צו 
דער הערלעכער גערטרודן און ער ציטערט, ער זאָל ניט ווערן איינער פון 
דער משפּחה און אין גערטרודן, אין דעם יונגן מיידל, אין דעם קאפּריזנע 
קינד איז .נאָר דאָ איין פאַרלאַנג, געליבט צו ווערן. 

צוויי מענטשן און די װידערשפּרוכן אין זיי ! קאָנען, דאכט זיך, גליקלעך 
זיין, אָבער די וועגן ווערן צומישט, און מען פאַרשטייט זיך ניט! איגנאַטאָװ 
ווייזט דאָ אַרױס גרויס קענטניש אין דער פאַרשיידנארטיקייט פון די מענטש- 
לאַכע נשמות און די דראַמאַטישע קאָנפליקטן. 

און אַז איגנאַטאָוו שילדערט, װי מען שטעלט פאָר בערמאַנען פאַר זיינע 
באַלעבאטים, וועלכע האָבן אים דורך געדונגענע גענגסטערס געשלאָגן, אזוי 
לאָזט ער די פרוי בערנשטיין זאָגן : 

,עס פרייט מיך זייער זיך צו באקענען מיט א יונגן, איבערגעגעבענעם 
סאָציאליסט.* און אָפּזיפצנדיק צוגעגעבן: ,איר מעגט מיר גלויבן, אז מיר 
האָבן פון דעם סטרייק געהאט גענוג צרות, אוי, האָבן מיר פון דעם געליטן! 
איך האָב ניט איינמאָל געויינט פון דעם. איך שטעל מיך פאָר, װי דעם 
דייטשן סאָציאליסט זינגערס פרוי פילט, אויב זי איז אויך א סאָציאליסטקע...* 

אזוי שילדערט איגנאַטאָוו זיינע כאַראַקטערן און העלדן. אויך בערנשטיין 
זעט אין בערמאַנען זיך אליין . . . פּונקט וי פרענקל האָט זיך אליין געזען 
און אזוי האָט זיך אויך געזען פיינמאן... אלע זעען זיך אין בערמאנען און 
בערמאַנס געפילן ווערן פון איגנאַטאָװן איבערגעגעבן מיט א פּראכטיקער 
פעדער, װאָס נאָר גרויסע פּסיכאָלאָגן זיינען פייאיק. 5 

איבערהפּט, ווען בערנשטיין נעמט רימען זיין ענערגיע און פארענדיקט, 
אַז ,דאָס לאַנד דאָ גיט גרויסע מעגלעכקייטן פאר אַזאַ װוי איר,? אַזױ זיצט 
ניט בערמאן צװוישן בערנשטיינען און בעלאַן, נאָר צװישן ,צויי שפּיזן. 
װאָס האָבן זיך אריינגעשניטן אין זיין לייב,* 


די ירושה פון דורות 


מיר האָבן פאָרגעשטעלט די העלדן, און יעדן פון זיי איינגעפאַסט אין 
דעם ראַם, געשעענישן, װאָס לויפן ארום אים. די סצענע איז איצט אויס- 
געשטעלט פאר א קאָרדינאַלן דראַמאַטישן קאָנפליקט, װאָס װועט צזאַמענ- 
נעמען אין א סך הכל די אלע העלדן און פּאַסירונגען. 

שוין ביי וועטשערע, דערקונדיקט זיך אימיצער וועגן שליאפּניקאָװן, 
און קאַלמאַנאָװיטש, װאָס איז צוליב אניוטען אן אָפּטער גאַסט ביי שליאַפּ 
ניקאָוון, דערציילט, אז ער האָט זיך גענומען פאר דעם תהלים. ,יא, רדזהלים, 
פריער פלעגט ער זאָגן תהלים באַהאַלטענערהײט, האָט קאַלמאַנאָװיטש צו- 
געגעבן מיט א מאָדנעם שמייכל, אבער איצט טוט ער עס אָפן." 

און ארום דעם אַנטװיקלט זיך א טיש-געשפּרעך, אין וועלכן גבריאל 
ווערט אויך אריינגעצויגן, און אויף זיין שטייגער זאָגט ער: 

,נו, יאָ, נו, יאָ, מיין אייזל, עס איז דאָך א געזעץ אַזאַ, אז די געשיכטע 
װידערהאָלט זיך... פאַר אייזלען! איבריקנס דאַרפסטו זיך ניט שרעקף 

מיין ליבער. דו האָסט דאָך דענסטמאָל דיין האַק און דיין שטיק האָלץ 
פון האַנט ניט ארױיסגעלאָזט און דו וועסט געוויס אויך היינט דיינע געשעפטן 
און דיינע באַנק-ביכלעך פון די הענט ניט ארויסלאָזן איבער אָט דער נאָבע- 
לער ביבל. די ביבל, דאָס איז שוין אַזאַ פאַרדאַמט בוך, װאָס טוג פאר אַלץ,* 

,וי אַן אַמעריקאנער פּאַטענטירטע מעדיצין, װאָס טוג פאר אַלץ,* האָט 
זיך בערנשטיין אָנגערופן מיט געלעכטער. און ווען בראַװערמאַן פרעגט בי 
בערמאַנען זיין מיינונג וועגן ,א מאָדערנעם מענטשן, אן אױספּרובירטן רע- 
װאָלוציאָנער, װי עס קומט צו אַזאַ זיך צוריקנעמען צו די פאַרשימלטע אַלטע 
ספרים", ענטפערט בערמאַן : 

,אין די אַלע פאַרשימלטע ספרים ליגן דאָך פאָרט דערפאַרונגען פון 
דורות: דערפאַרונגען, װאָס זיינען דערגרייכט געװאָרן דורך טויזנטער אאָרן 
פון מענטשלעכן זוכן, פון מענטשלעכן רייסן זיך צו ווייטער, צו טיפער, צו 
העכער..." 

,מענטשן זיינען אפשר צו פּלוצלונג אַנטלאָפפן פון דעם אַלטן קװאַל, 
װי עס אַנטלויפן אַמאָל פּלוצלונג צושראָקענע, ווילדע ציגן פון א לויטערן 
קװאַל, װאָס זיי האָבן דערגרייכט דורך מי און דורשט,* 

צי די היינטיקע פּריידיקער פון פּראָלעטאַרישער קולטור װועלן מסכים 
זיין מיט די ארויסגעזאָגטע געדאַנקען, איז א גרויסע פראַגע; און עס איז אויך 
א גרויסע פראַגע, צי די מאָדערנע פּאָעטן װועלן איינשטימען, אַז אויך זי 
זיינען וי ווילדע אַנטלאָפן פון א לויטערן קװאַל. די ארויסגעזאָגטע מיינונג 
פון בערמאַנען, איז בשום אופן ניט קיין מעטאַפיזישע, נאָר א ריין מאַטע- 
ריאַליסטיש-מאָניסטישע. 

דער מאַטעריאליזם, אין נאַטור-וויסנשאפטלעכן זין, האָט צו זאַמלען 
טאַטזאַכן אָדער דאַטאַ כדי צו באַגרינדן אמתן; און אמתן קאָנען נאָר באַ- 
גרינדעט וװערן דורך באַאָבאַכטונגען און עקספּערימענטן, אָבער קיין מאָל 
ניט אויף ווערטער, וועלכע דערפירן אָבער בלויז צו מאַרך-איבונגען אין 
וועלכע געוויסע פילאָזאָפן ווערן זייער אָפט געשטרויכלט. די מאַטעריאַליס- 
טישע לערע פון אונטערזוכן גייסטיקע ווערטן, ליטעראַרישע, קינסטלערישע, 
פילאָזאָפישע און אנדערע, זוכט אונטער די צייט, ווען זיי זיינען אַנטשטאַנען 
און וועלכע מאַטעריעלע פאַקטאָרן האָבן באַאיינפלוסט דעם אָדער יענעם 
קינסטלער, דעם אָדער יענעם פילאָזאָף. 

אפילו אזעלכע, אויב מען קאָן זיי אָנרופן מיט דעם נאָמען, גייסטיקע 
פּעריאָדן, װי די רבנישע ליטעראַטור אין דייטשלאַנד, זיינען א פּראָדוקט פון 
די מאַטעריעלע אומשטענדן, דעריבער א ליטעראַטור פון שאלות און קאשיות; 
דעריבער א בענקשאפט נאָך משיחן. צװאַמענגענומען די אלע ארבעטן 
װאַרפט מען אָפּ דאָס, װאָס האָט צו טאָן מיט איבערנאַטירלעכקייט און מיר 
באַקומען פאָרט א גרויסן אוצר פון דורות. זאָל מען פאַרװאַרפן דעם אוצר, וי 

פּראָלעטקולט פּריידיקער ווילן עס האָבן, ד. ה. אז די קולטור הויבט זיך אָן 
פון אָקטאָבער 1917, װאָס װאָלט געבליבן פאר די רוסן, אידן און פאַר אַלע 
אַנדערע פעלקער ? און װאָס װאָלט געװאָרן פון דעם איצטיקן און שפּעטער- 
דיקע דורות ? עס װעט זיין געוואגט, אבער עס איז קלאָר, אז אידיאָטן 
װאָלטן אויסגעוואקסן און דערצויגן געװאָרן. איז מאַרקס פון זיך אליין 
ארויסגעשפּרונגען ? איז מאַרקס באמת געװוען דער אַנטדעקער פון דער 
מאַטעריאליסטישער געשיכטס-אויפפאַסונג ? איז לענין גרויס געװאָרן נאָר 
פון מארקסן און ענגעלסן ? 

מאַרקס האָט נאָר גענומען די אָנגעזאמלטע װוערק און זיי באַאַרבעט 
און דאַן האָט ער גענומען ביי העגלען די דיאַלעקטיק און מיט דער אייגענער 
דיאַלעקטיק באַקעמפט די העגעליאַנישע פילאָזאָפּיע, וועלכע איז געווען די 
דאָמינירנדיקע ביז אין די זעכציקער יאָרן פון דעם 19טן יאָרהונדערט. 

און אזוי מיט אלע סאָציאליסטישע דענקער, וועלכע זיינען אויפגעוואקסן 
אויף דעם גייסטיקן אוצר פון טויזנטער יאָרן, געזאמלט פון די בעסטע פון 
אלע דורות. אויף אוא מין אופן איז בערמאן א מאַטעריאליסט, און די, 
וועלכע גלויבן צו זיין גוטע מאַטעריאַליסטן און טרעטן אַרױס קעגן די בער- 
מאַנס, זיינען שלעכטע מאַטעריאַליסטן. וי װאָלט אויסגעזען די וועלט- 
ליטעראַטור, ווען מיר זאָלן פון איוּ אַרױסװאַרפן דעם תהלים, די נביאים, 
דעם חומש. די איליאַדע, אָדיסעע, שעקספּיר, געטהע, שילער, פּושקין לער- 
מאנטאָוו, טאָלסטאִי, פּרץ און אנדערע טױיזנטער? 

אפילו די מאָדערנע וויסנשאפט, וועלכע הויבט אין דער ווירקלעכקייט 
אָן מיט גאַלילעא, לאָזט ניט אויס אַריסטאָטעלן, דעמאָקריטעס, פּטאָלאָמײ און 
אַנדערע. 

אלזאָ, די מאַטעריאַליסטן פון , אויף ווייטע וועגן", וועלכע פּרעטענדירן 
צו זיין מאַטעריאַליסטן, גייען ניט אויף דעם ועג, און אוב זיי גייען יאָי 
איז עס דער עגאָאיזם, זיך מאַטעריעל צו באַרײכערן, אָבער דאָס איז דוקא 
דאָס פּראָפּיט סיסטעם, קעגן וועלכן די מאַטעריאַליסטן קעמפן. 

צו איגנאַטאָוו האָט געװאָלט ארויסרוקן אַזעלכע מאַטעריאַליסטן צי ניט, 
שפּילט ניט קיין ראָלע; דער פאַקט איז אָבער דער, אַז זי זיינען ניט, װאָס 
זיי פּרעטענדירן צו זיין, ד. ה., אָנהענגער פון מאַרקסן און ענגעלסן, וועלכע 
האָבן אַלע סאָציאַליסטישע וועלט-אָנשויאונגען ביז זיי, פאראייניקט אין איין 
טעאָריע און איר געגעבן א וויסנשאפטלעכע באַגרינדונג, וועלכע איז ווידער 
גענומען פון אַנדערע. 

קונסט, ליטעראטור, וויסנשאפט און פילאָזאָפיע קאָן מען ניט אָנהויבן 
פון אָקטאָבער, נאָר פון די גאָר אוראַלטע צייטן, נאָר דאַמאָלט קאָן מען 
באַרײכערן דאָס וויסן פון דעם היינטיקן וי פון די צוקונפטיקע דורות. און 
בערמאַן איז גערעכט, אָדער בעסער געזאָגט, איגנאַטאָוו, דער דיכטער איז 

גערעכט, װאָס האָט אויף אַזאַ אופן ארויסגעפירט אזעלכע העלדן אין זיין 
ראָמאן , אויף ווייטע וועגן.?" אין דעם מייסטער-ווערק װערט פארקערפּערט 
אונדזער װערטלאָזע צייט און װערטלאָזע מענטשן: העלדן וועלכע פירן א גע- 
ראנגל --- דער קאַמף צוישן גוטס און שלעכטס. דער דאָזיקער געראַנגל 
ווערט געפירט פון די בערנשטיינס, קאַלמאַנאָויטשעס, גבריאלס, מיט דער 
הילף פון די פרענקעלס קעגן די בערמאנס און פארקערט. ווער װועט אבער 
זיגן? כדי צו ענטפערן אױיף דער דאָזיקער פראגע װעלן מיר וייטער 
נאָכפאָלגן די דעבאַטע אַרום דעם תהלים. 


די דיסקוסיע 


מיר װעלן אױסלאָזן די שטעל, וי בערנשטיין כאַפּט אָן פאַניען פאַר 
דער האַנט און דריקט איר שטארק, כדי זי זאָל זיך מכלומרשט באַרואיקן. 
זי איז זייער אויפגערעגט, און דוקא אויף בערמאַנען, ווייל מן הסתם װאָס 
איר טאָכטער זיצט לעבן אים, און ניט קיין גלייכגילטיקע. מיר װעלן נעמען 
פרענקלען, וועלכע פאַרשפּילט ביי גבריעלן און ביי אלעמען, אָבער דוקא 
ווילט זיך אים זיגן איבער בערמאַנען. און פרענקל זאָגט אין אן אויפגע- 
רעגטן טאָן צו בערמאַנען : 

;װאָס רעדט איר, בערמאַן? װאָס מיינט איר צו זאָגן? װאָס הייסט 
ביי אייך ,וי ווילדע ציגן"? פאַרװאָס ציגן? מיר זיינען אװװועק פון אַלטן 
שימל צום פרישן, רעװאָלוציאָנערן און מענטשלעכן שכל. מיר זיינען אַװעק 
קעמפן קעגן אָט דער פינצטערער מאַכט, װאָס האַלט שוין טויזנטער יאָרן די 
מענטשן אין פינצטערניש. מיר האָבן און דאַרפן קעגן דעם אָנשטעלן אונ- 
דזערע בעסטע קאַנאָנען." 

און בערמאַן ענטפערט שאַרף און קלאָר : 

,קאַנאָנען ? קעגן װועמען? קעגן שימל, צי קעגן מענטשלעכע דערפאַ- 
רונגען ?* 

בערמאַן מאַכט אן אונטערשייד צווישן שימל און דערפאַרונגען, דערי- 
בער װוערט פרענקל טאַקע אביסל צוטומלט, אָבער ער גלױיבט, אז ער האָט 
געפּאַקט דעם שימל און ער דערמאָנט זיך וועגן דער אױסטייטשונג פון 
סוכות, װאָס ער האָט אַמאָל געהערט אין בית המדרש, און ער ברעכט אויס 
אין א גאַנצער רעדע, וועלכע מיר װועלן איבערלאָזן צו די לייענער און זיך 
באַנוגענען מיט א קליינעם אויסצוג פון בערמאנס אומדערװאַרטעטן ענטפער : 

,עס קאָן אַמאָל זיין, אז אין אָט דער לערע ועגן סוכות זאָל זיך פונ- 
דעסטוועגן אויפהאלטן אן אידייע, א נאָך ניט פאַרדייטע מענטשלעכע דער- 
פאַרונג,* 

,עס קאָן אַמאָל זיין, אז אין אָט דער וילדער, פאַרשימלטער שאָלעכץ 
ליגט א גוט באטעמטער יאָדער." 

און ווען פרענקל פרעגט, װאָס ער מיינט דערמיט, ענטפערט בערמאַן: 

,איך מיין, אַז א מענטש אָדער א דור אפילו קאָן אַמאָל שאַפן א גרויסן 
געדאַנק אין א צושטאַנד פון א פּלוצלונגדיקער, גרויסער אויפלייכטונג, און 
זאָל נאָכדעם אָט דעם אייגענעם געדאַנק ניט קענען פאַרדייען, ניט קענען 
פאַרווענדן פאַר אַ לאַנגער צייט. אַן אינסטינקט אָבער איז אין אונדז פאַראַן 
אַזאַ, װאָס איז זעעוודיק אפילו, ווען אלץ אין אונדז ליגט בלינד, און אָט דער 
אינסטינקט, קאָן זיין, באציט אָט דעם געדאַנק מיט אַזאַ שאַל, זאָל זיין מיט 
אַ שאַל פון אָבערגלויבנס, אױב דער מענטש אָדער דער דור קאָן ניט 
געפינען קיין בעסערע שאַל, און היט אזוי אָפּ די אידייע אָדער דעם געדאַנק 
און האַלט אים אויף פאַר וייטערדיקע צייטן און דורות, און גראָד, ווען 
אונדז דאַכט זיך אַמאָל אז מענטשן טראָגן א שטיקל שימל, קאָן זיך ארויס- 
ווייזן, אז אונטער דעם שימל, ליגט אָפּגעהיט א ויכטיקער געדאַנק, װאָס 
װאַרט אויף זיין באַפרייאונג,* 

און כאָטש פרענקל פאַרשטייט ניט אינגאַנצן בערמאַנען. רופט ער 
אָבער פונדעסטוועגן אויס : 

,מיר דאַרפן זיך אָפּזאָגן פון דעם באַלאַסט פון דורות, מיר דאַרפן 
פרייער גיין ווייטער. מיר דאַרפן שאַפן נייע ווערטן." 

פרענקל באַקומט דעם בראַװאָ פון בראַװערמאַנען, פאַניען און אַנדערע. 
בערמאַן גלויבט אָבער ניט, אַז ער איז באַזיגט! ‏ 

,אודאי דארפן מיר שאַפן נייע ווערטן. שטענדיק און אימער, וי עס 
האָבן געטאָן דורות פאַר אונדז. דורות האָבן שטיין אויף שטיין געלייגט 
זייערע דערפאַרונגען, כדי מיר זאָלן זיך קאָנען הויבן אַלץ העכער, און זען 
אלץ ווייטערע, נייערע האָריזאָנטן, מיר זיינען טאַקע, אפשר דורך יענע 
פילע פריערדיקע שטויסן צוגעגרייט געװאָרן צום נייערן פאַרנעם און גרע- 
סערע וװוערטן. פאַראַנען אָבער אזוינע עֶפּל, װאָס כאָטש מען נעמט זי 
אראָפּ פון די בוימער סוף זומער, ווערן זיי אָבער ערשט רייף אין שפּעטן 
ווינטער. ארױיסשלאָגן פון אונטער אונדזערע אייגענע פיס דעם לייטער פון 
מענטשלאכע דערגרייכונגען, איז ניט קיין אַקט פון רעװאָלוציע, נאָר אַן אַקט 
פון אומזין, אויב עס האָט זיך ערגעץ אָנגעקליבן שימל, איז דאָס אונדזער 
רעװאָלוציאָנערע פליכט אָפּצורײניקן דעם שימל,* 

און דעם דאָזיקן שימל, צו אלעם ערשטן, ארױסװאַרפן פון די קעגנ- 
ווערטיקע פּאָליטישע פּארטייען און א שפּאָר ביסל שימל פון די אזוי גערופענע 
נייע שאַפונגען. בערמאַן האָט דאָ אַרײנגעװאָרפן אַ באָמבע און עס איז אַ 
שאָד, װאָס איגנאַטאָוו שילדערט ניט, וי אזוי די אַלע פירער און האַלב-פירער 
פילן פון דעם וואונדערבאַרן געדאַנק, אָבער אז בערמאן מוטשעט די סוכה, 


געראַנגל 65 


און ניט דער שימל פון זיינע חברים איז קלאָר, ווען ער וענדט זיך נאָך 
אַמאָל וועגן דער סוכה און בערמאַן, אָן צערעמאָניעס ענטפערט: און פאַר 
מיר, זעט איר, איז נאָך גאָרניט אזוי זיכער, אַז מענטשן דאַרפן דוקא הייזער 
און ניט סוכות. 

און איגנאַטאָוװ באַמערקט דאָ: 

,פיינמאנען איז אָט דער זאָג גראַד געפעלן געװאָרן און ער האָט שוין 
אַפּילו געװאָלט אַרױסזאָגן מיט א שמייכל: דאָס דערמאָנט אים אױף אים 
אליין, אָבער עס איז ביי אים ניט ארויסגעקומען." 

די אָפּטע באַמערקונגען פון דעם עלטערן דור, דאָס, װאָס יעדערער 
זעט עפּעס אין בערמאַנען װי א פאָרטזעצונג פון זיך אליין. יעדערער געפינט 
אין זיך אַן אורשפּרונג פון בערמאנען, דאָס זעט פרענקל, דאָס זעט פיינמאן און 
אַנדערע. א דור טראַכט און א צווייטער גיט עס אַרױס. | 

איז די קריסטלעכע עטיק ניט געבוירן געװאָרן ביי די אידן? זיינען 
דען שוין ניט געווען געדאַנקען, אַז צייט ליגט אין מאַטעריע און איינשטיין 
האָט געפונען די פאָרמולא װאָס איז אויסגעבעסערט געװאָרן פון מינקאָווסקי ? 
איז דען ניט געווען מיינונגען פאר קופּערניקן, אַז די ערד דרייט זיך און ער 
האָט דער דאָזיקער באַוועגונג געגעבן די וויסנשאפטלעכע אויסטייטשונג? 
האָבן דען ניט גאַוס און לאָבאַטשעװסקי געלייקנט די אויקלידישע געאָמעטריע 
און איינשטיין האָט עס באַװיזן? 

עס קאָן זיין, אַז די אָפּגעריסענע בלעטער", האָבן געזען אין בער- 
מאַנען א ריינערע פאָרטזעצונג פון זיך, איז עס דערפאַר, װאָס נאָך 
איגנאַטאָווס אייגענער השגה, קומט דאָך אויס, אז װי א דור זאָל ניט זיין 
מאָראַליש געזונקען, גלויבט ער אבער, אז פון אים דאַרף געבוירן וערן 
אַן אויסלייזער --- מענטשן ווירקן אויף מענטשן, דורות אויף דורות, פעלקער 
אויף פעלקער. 

די לעגענדע פוֹן בודאס געבוירן ווערן פון דער הימלישער יונגפרוי -- 
מאַיאַ -- איז ניט נאָר זייער ענלעך, נאָר ממש א דירעקטע פארלויפונג, פון 
דער קריסטלעכער לעגענדע וועגן קריסטוסנס געבוירן ווערן פון דער ערדי- 
שער יונגפרוי --- מאַריאַ. זאָלן דאָס די אפּגעריסענע בלעטער, האָבן גע- 
טראַכט, אַז זיי זיינען דאָס דער דור --- מאַריאַ אָדער מאַיאַ ‏ --- פון דעם 
ריינעם בערמאַן. רופט דאָך טאַקע גבריאל אויף זיין אופן בערמאַנען -- 
בודא ? פון פארפּלאָנטערטע חלומות בילד זיך איין גרויסער חלום -- דאָס 
איז דער וועג פון דורות. 

און אזוי אויך אין דער שיינער ליטעראַטור, אין דער סאָציאָלאָגיע, פילאָ- 
זאָפּיע, א. אז. װו. א. וו. יעדער דור אין דער געשיכטע בילדעט א רינג אין 
דער גרויסער קייט פון דעם מענטשלעכן גייסט : דעריבער זיינען אַלע דורות 
פאַרבונדן, אָנהױבנדיק פון דעם פעטישיזם און ענדיקנדיקן מיט דער איינ- 

ציקער גאָטהײט ; אָנהױבנדיק פון די געזאַנגען אין די אַלטע טעמפּלען, 
ביז דער אָפּערא; פון די געטער פּאָעזיע, ביז דער רעװאָלוציאָנערער פּאָעזיע; 
פון דעם פּטאָלאמײיאישן סיסטעם ביז רעלאַטיװױטעט:; פון דעם אַטאָם ביז 
דער עלעקטראָנען און קװאַנטום טעאָריעס א. וו., א. וו., איין גרויסער לייטער 
מיט שטופן. מיר קאָנען ניט דערגרייכן די לעצטע שטופע פון לײטער, 
אויב מיר װעלן ניט באַטרעטן דעם ערשטן. 

אין דעם זין איז בערמאן ניט נאָר א אידישער העלד, נאָר א העלד 
אין דער וועלט ליטעראַטור, ווייל נאָך דעם כאַאָס פון דער וועלט-מלחמה, 
וועלכע האָט אויפגעטרייסלט די װעלט און נאָך די פאַרשיידענע רעװאָ- 
לוציעס, וועלכע װאָלטן געדאַרפט פאַרניכטן דעם שימל, האָבן געשאַפן 
א נייעם שימל, קומט בערמאַן און רופט צו דער פאַרגאַנגנהײט, וועלכע ער 
פאַרבינדט מיט דער קעגנװאַרט און צוקונפט. בערמאַן גייט איף וייטע 
וועגן -- צוריק און פאָרװערטס! און בערמאַן דערציילט א מעשהלע פון 
אַן אינטערעסאַנטן מדרש, וועלכע מיר װעלן דאָ בקיצור איבערגעבן . 

גאָט זיצט און משפּט די װעלט. עס פאַרזאַמלען זיך אלע פעלקער 
מיט טענות צו גאָט, װאָס ער האָט געגעבן די אידן די תורה. און גאָט 
פרעגט יעדעס פאָלק, װאָס עס האָט געטאָן פאר זיינעטװעגן. און יעדעס 
פאָלק הויבט אָן דערציילן פון זיינע מעשים טובים. איין פאָלק טױכט 
אין די ימען כדי מיט פּערל און שטיינער צו באַשײנען די װעלט; א צוייט 
פאָלק בויט בריקן און װעגן: אן אנדער פאָלק בויט פּאַלאַצן און שטעט. 
און גאָט זאָגט : 

,איר זייט אלע גרויס און שטאַרק, מיינע פעלקער, נאָר איין קליינער 
געבאָט איז פאַראַן אין מיין אוצר, אין מיין תורה -- דאָס איז די מצוה 
סוכה, קאָנט איר זיך אונטערנעמען אָפּצוהיטן אָט די קליינע מצוה ? 

און אז די ריזיקע פעלקער דערהערן אָט דעם פאַרלאַנג, דערפילן זי 
זיך הילפלאָז און זיי לאָזן פאַרשעמט ארונטער זייערע פּנימער." 

עס איז פארשטענדלעך, אז די אָפּגעריסענע בלעטער וילן ניט פאר- 
שטיין בערמאַנען און בערמאן ויל גאָרניט זיי זאָלן אים פאַרשטיין, ער 
צילט אין אַן אַנדער פּונקט, און איגנאַטאָו טוט דאָס מיט גרויס פייאיקייט. 
ער האָט נאָר די מיס פעלדמאַן געמאכט אועקצוגיין, ווייל אין איר האָט 
איגנאַטאָוו געשאַפן א מענטשן, וועלכע שטייט אביסל העכער, וי א דורכ- 
שניטס-מענטש און נאָך עפּעס -- אייפערזוכט צו גערטרודן. אָבער בער- 
מאַנען האָט ער געמוזט לאָזן, ווייל ער מוז זיי דעמאַסקירן, און ער אַנטװיקלט 
די דאָזיקע סיטואציע פּלאַנמעסיק, פּאַמעלעך אָבער זיכער. לייענענדיק די 
בלעטלעך, פילט מען, אז אין בערמאַנען איז א וואולקאַן. פּונקט װי דער 
וואולקאן ווייסט ניט פאַרװאָס ער שטויסט פון זיך ארויס לאַװאַ, ערשט צו- 
ביסלעך, דאַן מער און מער, ביז ער פארברענט דערפער און שטעט, אזױי 

בערמאַן. ביי אים רייסן זיך ארויס די געדאַנקען ביסלעכווייז, און דאַן -- 
בערג מיט לאַװאַ, וועלכע ברענען און פאַרברענען. 

אזא אויסברוך אין אים, ווען אלע גלױבן, אז עס איז שין צום סוף 
פון געשפּרעך, און מען טרינקט לחיים ; קאַלמאַנאָויטש דערצײלט אנעק- 
דאָטן; בראַווערמאן, דער צוקונפטיקער לאָיער (און די היינטיקע בראַוװוער- 
מאנס) פון דער ארבעטער באַוועגונג, יל אויך עפּעס פרעגן און ער פרעגט 
ביי בערמאַנען : 

,איך ווייס אז איר זייט אן איבערגעגעבענער סאָציאליסט, נאָר איר 
זייט, ווייזט אויס, דיכטעריש געשטימט. אָבער איר וייסט דאָך, אז די אַלע 
באָבע מעשות זיינען דאָך ניט מער וי שפּינוועבס." 

און בערמאַן : 

;אַ באָבע מעשה, װאָס טראָגט אן אידייע, איז פאַר מיר אזוי פעסט 
און פעלזיק, וי אַן אָבעילםק,* 

און ארום דעם אָבעליסק הויבט זיך ווידער אָן אַנטװיקלען אן אלגעמיין 
געשפּרעך און אָפט מיט שפּאַס און אויך גבריאל פרעגט בערמאַנען -- 
ער גלויבט, אז דער מאָמענט פון זיגן איז געקומען און גבריעל ול זיגן 
ווייל ער זעט, אַז אַלע זיינען שװאַך, און דעריבער האָט ער אפשר געװאַרט 
צו ווייזן זיין גבורה און בערמאַן, ווען ער -ענטפערט, אז אזעלכע אָבעליסקן 
װאָלט ער געהייסן אויפשטעלן אױיף יעדע עטלעכע גאַסן און גבריעל 
פרעגט פאַרװאָס, אזוי ברעכט בערמאַן אויס : 

,ווייל וי נאָר דער מענטש דערזעט דעם אָבעליסק הויבן זיינע בליקן 
אָן אױיטאָמאַטיש װאַנדערן אלץ העכער. עפּעס אַזאַ מין מאַגנעטישע קראַפט 
איז דאָ אין אָט די איינפאַכע פאָרמען און אין דעם ריזיקן און פאָרט אזוי 
איינפאַכן פארנעם פון דעם אָבעליסק, װאָס הויבט און פירט די בליקן ביז 
צו דעם הויך-פאַרשפּיצטן שפּיץ און נאָך העכער. אָט דער אָבעליסק גיט צו 
דעם פאָרמלאָזן דרויסן עפּעס. ער גיט צו כמעט אָנטאַפּנדיקע פאָרמען דער 
לופט ארום אים, און הויבט דערווייל אויף דעם מענטש און לערנט אים צו 
קוקן ארויף. אונדזערע מענטשן דארפן דאָס גראָד נויטיק האָבן, ווען ניט, 
וועלן זיי ,דאַכט זיך, באַלד נעמען קריכן אויף אַלע פיך,* 

גבריעל פּרובירט אָפּשװאַכן דעם שטאַרקן קלאַפּ; 

;אַך, זאָ! דאָס איז אינטערעסאנט. קיין הייזער דאַרף מען ניט, אָבער 
אָבעליסקען דארף מען יאָ. יאָ, נו, מיין ליבער הער, װאָס איז דען מיט 
דער ליבע ? איז זי וי אן אָבעליסק, צי וי א הויז?* 

בערמאַן ענטפערט : 

,וי אַ הויז מיט בליענדיקע גערטנער אונטער צעעפנטע הימלען און 
וי אַן אָבעליסק מיט א כישופדיקן ליכט-קרייז ארום זיין שפּיץ,* - 

און גבריעל וויל ווידער דורך שפּאַס זיגן : 

;אַך, איר רעדט דאָך אזוי וואונדערלעך װעגן ליבע! רעכנט איר, 
מיין יונגער הער, אז נאָך אימיצער וייסט װאָס וועגן ליבע ?* 

בערמאַן: ,יאָ, נאָך אימיצער, געוויס. אַלע נאַראָנים,* 

גבריעל: /,אך, זאָ, די נאַרן! און וי אזוי שטייט די זאַך מיט די 
געשיידטע, מיט די קלוגע ?* 

בערמאַן : ,זיי באַלעקן זיך בלויז.* 

גבריעל דערפילט אין דעם ענטפער א שטארקן קלאַפּ און ער וױל 
אים אָפּוװערן : 

;אַך, זאָ! װי א דהויז מיט בליענדיקע גערטנער איז די ליבע, אָבער 
איר פּריײדיקט דאָך, אַז מען זאָל צוברעכן די הייזער, ניט װאַר ?* 

בערמאַן: צוברעכט די הייזער, דאָס װעט אייך אפשר גוט טאָן. 
צוברעכט אָבער ניט דעם קאָפּ דערביי. 

אין דעם דאָזיקן דועל האָט בערמאן שטאַרק געטראָפן זיין שטאַרקן 
קעגנער, וועלכער האָט געזוכט אים ארויסצובריינגען פון געדולד און צו 
זיגן, אָבער בערמאַן האַלט דעם ראפּיער װי א געלערנטער מייסטער און ער 
גרייפט אָן שטאַרקער: 

;דאָס ליכט פון ליבע איז וי א הויז פון פארביק ליכט, מיט גערטנער, 
מיט אָבעליסקן פון ליכט. דאָס איז דאָס העכסטע מענטשלעכע הױז, און 
װווער עס שטעלט זיך אונטער אָט-דאָס הויז צו צוברעכן, צוברעכט פריער 
אָדער שפּעטער דעם אייגענעם קאָפּ דערביי." 

גבריעל פּרובירט אָפּשטעלן דעם שטאַרקן אָנגריף: ;נו, פארװאָס 
דען ניט צוברעכן דעם קאָפּ, מיין פריינט, -- דער קאָפּ איז דאָך אויך א 
הויז אזא, ניט װאַר ?* 

;דער קאָפּ איז א הויז פון לעבעדיקע, באַוועגלעכע, מענטשלעכע גע- 
דאַנקען. דאָס איז ניט קיין צוריקהאלטנדיק, ניט קיין אָפּגעגרענעצט הױז, 
נאָר אַ הויז פון אומבאגרענעצטע מעגלעכקייטן פאר שטענדיק נייע אַנטפּלע- 
קונגען. דער קאָפּ איז דאָס הז פון דער װעלט. ערשט דורך דעם קאָפּ 
ווערט די וועלט א צועפנטע -- מיט טיפן, מיט הויכן און ווייטן, מיט אומ- 
צייליקע ספערן איבער ספערן. אונדזער גאַנצער קערפּער איז א הױז אַזאַ, 
דאָס הויז, װאָס טראָגט רוישנדיק און זינגנדיק אונדזער שטענדיקן, אונדזער 
אוגנדיקן קאָפּ. דאָס איז א הויז מיט א טורם, װאָס מיר קאָנען שטענדיק 
טראָגן מיט זיך.* דאָ זאָל נאָר באַמערקט ווערן, אַז די װעלט איז געווען 
פריער פון דעם קאָפּ. הייסט עס, אז די וועלט האָט באַאיינפלוסט דעם קאָפּ 
און ניט פאַרקערט, 

גבריעל וויל זיגן, און ער מאַכט א פאַרצווייפלטן אָנגריף : 

,גאַנץ גוט, אָבער אויב מען דאַרף אָנהױבן א בונט קעגן הייזער, 
דאַרף מען פריער אָדער שפּעטער, צוקומען אויך צו אָט דעם ,הויז פון דער 

וועלט", פאַרװאָס ניט אויפבונטעווען זיך און ארויסשפּרינגען פון אָט דעם 
פּאַרפלוכטן הויז אויך און ארײינשפּרינגען, װי אַן אמתער בודא, אין דעם 
גאָרנישט, אין דער נירװאַנאַ אריין ? אָט-אזױ טראַכט אַ מאָדערנער מענטש, 
מיין פריינט. און איך זאָג, אז מיר זאָלן טאַקע איצט ביידע איסטרינקען 
אויף דעם.* 

קאַלמאַנאָוויטש וויל אז אלע זאָלן טרינקען און אלע טרינקען: גערטרוד 
האָט אויף א מינוט א טראַכט געטאָן, צי זי זאָל לאָזן בערמאַנען טרינקען 
און אין געדאַנק צוגעגעבן: ,אָ, זאָל ער טרינקען." 

כאַראַקטעריסטיש פאַר דער איגנאַרטיקער גערטרודן! זי זעט, אַן די 
גלעזלעך דערװאַרמען בערמאַנען און ער קומט ארויס אלץ מיט נייע געדאנ- 
קען, מיט נייע אָנגריפן. טרינקנדיק, האָט דער עולם געמיינט, אז עס איז שוין 
געענדיקט. אָבער בערמאַן ענטפערט : : 

,ניין, אזוי טראכט ניט קיין מאָדערנער מענטש, וי עס טראַכט ניט 
קיין מאָדערנער מענטש, אַז דאָס בעסטע מיטל צו קאָפּװייטיק, איז אראָפּהאקן 
דעם קאָפּ* און א נייער דועל הויבט אָן צווישן גבריעלן און בערמאַנען, און 
דער ערשטער איז גרייט דעם קאַמף אויפצונעמען און ער נעמט אים אױיף: 

,נון, אויב איר זייט נאָך ניט פאַרטיק, על איך אייך דאָ עפּעס 
װאָס פּרואוון אויסלערנען, מיין פריינט, און דאָס איז, אז דער מאָדערנער 
מענטש וייסט יאָ, אַז דאָס בעסטע און זיכערסטע מיטל צו קאָפּװײניק 
איז טאקע זיך אראָפּצוהאַקן דעם קאָפּ. צו װאָס זיין אזוי שרעקיק, מיין 
יונגער הער ?* 

הייסט עס, גבריעל װוערט א לערער און גלייכצייטיק, אז דער מענטש 
דאַרף ניט זיין קיין פייגלינג, אָבער דער לייענער װעט זיך דערמאָנען זיין 
פיינשאַפט, ווען זיין זון איז געקומען צו אים אָדער וען ער האָט אױף 
אים געװאַרט אויף דער גאַס. דאָ שטעלט זיך אָבער ארויס, אז די גבריעלס 
זיינען מויל-העלדן. און בערמאַן טאַקע פרעגט א זייער דעליקאטע פּראַגע: 

,איר זייט דאָך א מאָדערנער מענטש און האָט דאָך שוין ביז איצט 
זיכער געהאַט מער וי איין קאָפּװייטיק, טאָ פאַרװאָס טראָגט איר נאָך אלץ 
דעם קאָפּ אייערן אויף די אַקסלען ?" 

אין דער געזעלשאפט פון די אָפּנעריסענע בלעטער, ווערט אַזאַ פראַגע 
אויסגעטייטשט פאַר צופיל פּערזענלעך: דער בערמאן איז גאָר א היציקער 
בחור, באַמערקט בערנשטיין. אַהאַ. גבריעל האָט אים גוט אריינגענו- 
מען אין די הענט אריין און ניט אומזיסט שפּרינגט ער פון די כלים, בא- 
מערק קאַלמאַנאָװיטש. אז גבריעל האָט זיינע פריינט אויף זיין צד, אזי 
באקומט ער מער מוט און ער יל דעם שטארקן אָנגריף אָפּשװאַכן: 

,;אַ מאָדערנער מענטש קאָן אַרגומענטירן, און ניט װערן פּערזענלעך, 
און נאָך א זאַך, מיין הער, א מאָדערנער מענטש וייסט, אז ליבע איז גע- 

שלעכט, אז פאַר געשלעכט דאַרף א מאַן א וייב און ניט קיין פּוסטע 
באָבע-מעשות,* 

, פּונקט, הייסט דאָס, װי א מאָדערנער פאַבריקאנט" --- האָט בערמאן 
שאַרף אָפּגעענטפערט. און דאָ האָט ער געטראָפן ניט נאָר בערנשטיינען 
און קאַלמאַנאָװויטשן, נאָר אלע פאַרזאַמלטע אָפּגעריסענע בלעטער. אזי 
פירט איגנאַטאָוו צום פּונקט. ניט אַלעמאָל, אָבער מיט קינסטלערישער 
זיכערקייט, וועלכע האַלט דעם לײענער געשפּאנט. גבריעל אָבער װערט 
סאַרקאַסטיש און פרעגט : 

,גריילאַך ! --- װאָס מיינען זי דען, מיין ליבער הער ? ווארום גאָר וי 
אַ פאַבריקאַנט ? און בערמאן ענטפערט: א מאָדערנער פאַבריקאנט, האָט 
ניט קיין מענטשן, נאָר הענט", און וועלנדיק טרעפן נאָך שטארקער די ,סאָ- 
ציאליסטן", באַאיינפלוסט פון גבריאלס ‏ פילאָזאָפיע?" וועגן געשלעכט און 
ליבע; און וועלנדיק באטאָנען, אז אָט די פילאָזאָפּיע איז אין גאנצן ענלעך 
צו זייער פילאָזאָפּיע וועגן קאַפּיטאַליזם, אזוי ענטפערט בערמאן: 

,ווען מייז באַפאַלן א קעפּל קעז, מיינען זיי, אַן אָט דאָס קעפּל קעז איז 
טאַקע צוליב דעם געשאַפן געװאָרן, כדי זיי זאָלן האָבן װאָס צו באַפאַלן 
זיי איז פּשוט אוממעגלעך צו טראַכטן, אַז געשאַפן איז דער קעז פון מענטשן 
פאַר מענטשן. די קאַפּיטאַליסטן, װידער, מיינען, אַז די נויט און נייגונג פון 
מענטשן צו שאַפן און פּראָדוצירן, איז לכתחילה געגעבן געװאָרן, כדי זיי זאָלן 
האָבן װאָס צו קאַפּיטאַליזירן. זיי לאָזן זיך וואוילגיין, זיי פילן זיך שטאָלץ 
אויף זייער באַרוף און אויף זייערע גרויסע פייאיקייטן. זיי זיינען וי די מייז. 

,זיי איז פּשוט אוממעגלעך צו טראַכטן, אז די נייגונג איז געגעבן גע- 
װאָרן די מענטשן פון דער געטלעכקייט אין זיי, כדי מענטשן געטלעך צו 
מאכן, מיר, סאָציאליסטן, ווילן די מענטשן דאָס מענטשלעכע ליכט, דאָס 
געטלעכע ליכט אומקערן. מיר ווילן דאָס בריינגען צו זייער באַוואוסטזיין און 
מיר טאָרן דאָס ניט אויפגעבן דאָרט, וואו עס איז שוין דאָ;: דאָרט, וואו עס 
איז שוין דורך אזוי פיל שווערער מי און ארבעט דערגרייכט געווארן. דאָס, 
װאָס איר זאָגט וועגן ליבע, ווייסט יעדע קאַץ אונטערן הויז און יעדער הונט 
אין גאַס. מענטשן ווייסן און זאָלן וועגן ליבע וויסן מער פון דעם. עס האָט 
גענומען אזוי פיל טויזנטער און אפשר צענדליקער טױזנטער מענטשלעכע 
דורות צו לעבן און שטאַרבן, צו לייטערן זיך און רייניקן זיך, ביז מיר האָבן 
אין זיך אָט-דאָס פיינע, ניט חיהשע, ריין מענטשלעכע געפיל דערצויגן. אָט 
דאָס שיינע, אויפגעלויכטענע ליכט גיט צו גרויסן מענטשלעכן זין צו זאַכן 
דער מענטשלעכער חוש פון ליבע קומט פון דעם, װאָס מיר זיינען פון דעם 
סאַמע אורשפּרונג אונדזערן גאָר אנדערש וי חיות. עס װאָרצלט אונדז גאנץ 
אַנדערש איין אין דער ערד און הויבט אונדז ביז הימלישע הויכן. ליבע -- 
דאָס איז אונדזער עמוד-האש, אונדזער ליכט און אונדזער פייער. דאָס איז 

די פיינע בליאונג, װאָס גיט צו דעם אמתן מענטשלעכן ווערט אויך צו אונ- 
דזערע ליידנשאפטן. אָן דעם װאָלט די מענטשלעכע ראַסע שוין ביז איצט 
אפשר געווען פאַרזונקען געװאָרן אין דער פינצטערניש, אָדער נאָך אַלץ 
ביז איצט געקראָכן אויף אלע פיר. א פייער, א ליכט גייט אויף פון יעדן 
מענטשן און דערציילט, אז ניט בלויז חיהשע װאָג איז דער מענטש, זיין 
מאַטעריעלער זיין, זיינע אינסטינקטן זיינען אמת און זיינען ויכטיק, וו 
וויכטיק עס איז די װאַקס און דער קנויט פאַר א ליכט. א מענטש און זיין 
טואונג זיינען אָבער בלויז דעמאָלט אמת, ווען זיי זיינען א ליכט, װאָס ברענט. 
דאָס װאַקסענע ליכט איז װאָג, אָבער דאָס ברענענדיקע פייער פון דעם 
ליכט איז שוין גאָר אַן אַנדער זאַך. דער אמת פון דעם װאַקסענעם ליכט 
איז ניט קיין װאָג, נאָר זיין פייער. אזוי איז אויך דער מענטש: 

,ניט אונדזער חיהשע װאָג, נאָר אונדזער אויפגייענדיק ליכט איז דער 
זין פון אונדזער זיין. נאָר א בלינדער דערזעט ניט און אַ קאַץ פאַרשטײיט 
ניט. איך געדענק נאָך װי איצט: די מאַמע מאַכט פיש אױף שבת און די 
קאַץ באַלעקט זיך פון דעם אָפּפֿאַל. דער אָפּפאַל איז דער קאַצס שבת און 
איר זעלבסטצופרידענער מורטשען דערביי זיינען זמירות, נאָר קאַצענע..* 

מיר האָבן געבראכט די גאַנצע רעדע, ווייל זי איז אינטערעסאנט אין 
אינהאלט, רייך אין געדאַנקען, שיין אין דעם סטיל און לאָגיש + מיר האָבן 
געבראכט דעם גאַנצן שמועס צווישן גבריעלן און בערמאנען, ווייל דאָ זיינען 
געקומען צוויי וועלטן צום אױסדרוק;: װעלטן, וועלכע האָבן געקעמפט 
צווישן זיך, קעמפן צווישן זיך און וועלן ווארשיינלעך נאָך לאנגע דורות 
קעמפן. (עס איז כדאי אויך צו באמערקן אַז דאָס אלץ שטימט דורכאויס 
מיט דעם קינסטלערישן װעלט באַנעם פון מחבר). 

גבריעל איז נאָך ניט צופרידן, ער קאָן ניט זיין צופרידן און רופט אויס : 

יונגער הער ! איר זידלט זיך, װי אן עכט דערפאַרענער דעבאַטאַנט...* 

און די מאַדאַם פיינמאן קאָן זיך ניט מער איינהאלטן און זאָגט: 

,איר באליידיקט מענטשן דערפאָר, װאָס זיי האָבן אן אנדער מיינונג 
פון אייך ? א שיינע טאָלעראַנטע יוגנט...* 

פארשטייט זיך, אז די פאָרוואורפן פון גבריעלן און פון מאַדאַם פיינמאַן 
זיינען אומגערעכט. איגנאַטאָוװו האָט דאָ באוויזן זייער געשיקט, אז גבריעל 
איז געװאָרן אױיסגעשעפּט און פאר אים איז ניט געבליבן קיין אנדערע 
אויסוועג. אָבער כערמאן, וועלכער װאָלט נאָך אפשר געהאַט גענוג צו ריידן, 
רעדט אָבער ניט מער, נאָר ער שרייט כמעט אויס: 

,ווער באַליידיקט, װאָס באַלײידיקט !?* ווייל עס לױינט שוין ניט מער, 
ער ;האָט זיי געזאָגט, װאָס ער דענקט פון זיי און דאָ פּאַסירט א קליינער 
צווישנפאַל, אויב ער באליידיקט, איז קלאָר, אז מען דאַרף אינגאנצן איבער- 
ברעכן און גיין. און בערמאַן שטייט אויף ראַשיק און פון דעם טיש פאַלן 

די ניט דערטרונקענע גלעזער וויין א. אז. װו., ווייל בערמאן האָט פארגעסן, 
אַז ער האָט געהאַלטן דעם פוס פון דעם טיש אין זיין האַנט, און זיך געגעבן 
אַ הויב מיט דעם טיש צוזאַמען... 

דאָ זעען מיר אביסעלע צוטראָגנקייט, אבער אזא וי בערמאן מוז זיין 
אביסל צוטראָגן, און איגנאַטאָוו האָט עס טאַקע ניט פאַרגעסן, אַז א בערמאַן 
מוז זיין אביסל צוטראָגן, 


דער שווייגנדיקער פיינמאַן.-. 


װאָס עס פּאסירט וייטער, נאָך דעם דאָזיקן צווישנפאַל, װועלן מיר 
לאָזן צום לייענער, נאָר מיר וועלן שליסן אונדזער אָפּהאנדלונג מיט דעם 
צווייטן באַנד פון ,, אויף ווייטע וועגן,* מיט גערטרודס פאָדערונג פון דעם 
פאָטער, אז ער זאָל ארױיסװאַרפן גבריעלן. און ווען די מוטער האָט דאָס 
דערהערט אזוי פרעגט זי פאַרוואונדערט : 

,װאָס איז דאָס? װאָס איזן געשען? אפשר דערפאר, װאָס ער האָט 
באליידיקט אָט דעם וילדן מענטשן (בערמאן) ?7 

זי הערט ניט די מוטער, נאָר וענדעט זיך צום פאָטער: 

,דו זאָלסט אים ארויסווארפן פון הוין!!" 

,װאָס הייסט ?* --- פרעגט פיינמאַן. 

,ער האָט מיך דאָרט געכאַפּט ביי ליזאן אין צימער און גענומען קריכן 
אויף מיר. ער איז א שמוציקער מענטש!... ער איז א שמוציקער מענטש!* 

גערטרוד האָט ניט געמיינט גבריעלן אליין, זי האָט געמיינט אלע, איר 
מוטער אריינגערעכנט, 

און ווירקלעך, אויף צו מאָרגנס, ווען עס האָט געקלונגען אין טיר, האָט 
דער אַלטער פּראָפּעסאָר אליין אויפגעמאכט איר, ווייל ער איז ניט געגאנגען 
יענעם טאָג אויף לעקציעס און ער האָט אויך געהאַט א שלאָפלאָזע נאַכט. 
און ווען גבריעל האָט זיך באַװויזן אויף דער שועל, אזוי האָט פיינמאן אים 
געגעבן א הויב אין לופטן און אים אראָפּגעשלײדערט פון די טרעפּן. ער 
איז נאָך אָבער געלאָפן נאָך זיין שטעקן, אָבער מאַדאַם פיינמאן האָט אים 
פאַרלאָפן דעם וועג : 

,װאָס גייסטו טאָן מיט דעם שטעקן?!* 

;גאָרניט? -- האָט ער איר געענטפערט, געטראכט אביסל און זיך 
דערמאָנט : , איך גיי אויף מיינע לעקציעס." 

,איז װאָס טוסטו ניט אָן דיין הוט און ראָק ?* 

,אַ, יאָ,* האָט ער זיך דערמאָנט און ער האָט אָנגעטאָן זיין הוט און 
ראָק און איז ארויס. 

אַזױ פאַרענדיקט זיך דער צוייטער באַנד פון ,איף וייטע וועגן" 
מיט צוויי שטאַרקע נידערלאַגעס פאַר גבריעלן. נעמט מען נאָך אין באַטראַכט 
די דעבאַטע צווישן גבריעלן און בערמאַנען, װי דער ערשטער האָט אין זיין 
דעבאַטע גענוצט א מין קרייצפאַרהער, װי א געריסענער אַדװאָקאַט אין א 
געריכט, און אוב אים איז ניט געלונגען צו פאַרדרייען בערמאַנען, דאַן איז 
עס א דריטע נידערלאַגע, די שטאַרקסטע נידערלאַגע, אָבער די נידערלאגע 
ווערט ניט צוגעגעבן פון די אָפּגעריסענע בלעטער, דאָס טראָגט ארױיס 
דער לייענער. 


איגנאַטאָװפ קונסטיבאגריף 


אין דעם אָנהױיב פון דריטן באַנד, פון ,, אויף ווייטע וועגן", באַגעגענען 
מיר בערמאַנען זיצן אין װאַגאָן -- ער האָט פאַרלאָזן נואָרק. די אַורזאַך 
פון פאַרלאָזן ניו-יאָרק, איז געווען דאָס געשיקטע חיהלע מיט בייזע לאפּקעס, 
דער פאַרלוירענער סטרייק. די אָפּגעריסענע בלעטער, וועלכע באַשטײען פון 
פאַבריקאנטן און סאָציאליסטן און נאָך עפּעס. עס דאַרף עפּעס קלאָר ווערן, 
וי בערמאן דריקט זיך אויס אין דעם קאָנפליקט צווישן גערטרודן און בער- 
מאַנען. און ווען בערמאַן זיצט אין װאַגאָן, אזוי דערציילט אונדז איגנאַ- 
טאָוו, אַז ניט צום ערשטן מאָל פאָרט ער, אָבער איצט זעט ער די לאַנד- 
שאַפטן אַנדערש, וי אין זיינע פריערדיקע װאַנדערונגען. נעמט מען אין 
באַטראַכט, אז מיר באַגעגענען בערמאַנען דעם ערשטן מאָל איף דער 
װאַנדערונג אין , אויף ווייטע וועגן", אזוי מוזן מיר זיך דערמאַנען די װאַנ- 
דערונגען פון דעם העלד אין פיביס ראָמאן, ברוך אין ,קעסל-גרוב", פרענקלס 
רייזע. אָבער בערמאנען דערשיינען די לאַנדסשאַפטן אַנדערש, וי אין זיינע 
ערשטע װאַנדערונגען. און ער זעט לאַנדסשאַפטן, וועלכע נאָר גרויסע מייס- 
טער פון װאָרט זיינען בכוח צו מאָלן. נאָך דעם, וי בערמאַן האָט געוואנ- 
דערט צוויי טעג און איין נאכט, פאַלט ער אריין אין א קליינעם, איינפאכן 
האָטעל, וואו אין יעדן צימער געפינט זיך אחוץ די אָרימע מעבל אויך דאָס 
עוואנגעליום, אין וועלכן בערמאַן הויבט אָן אריינקוקן, און קוקנדיק אין דעם 
בוך, אזוי טראכט ער ועגן דעם, 

;אַ בוך, װאָס רעדט קעגן זיך : היט זיך פאַר די פאַלשע לערער, פאַר 
מענטשן, װאָס קומען צו אייך אין שאָפענע פעל, בלוטדורשטיקע וועלף זיינען 
באַהאַלטן אין זיי? --- ;װאָס פאר א ביטערער אמת אױף דעם אייגענעם 
חשבון.* 

;דאָס גוטע פון דעם בוך איז דאָס, װאָס עס מאַכט אזוי פיל מענטשן 
לעבן און גלויבן אין א מעשה. דאָס שלעכטע פון דעם בוך איז, װאָס 
עס לאָזט די מענטשן ניט וויסן, אַז עס איז בלויז אַ מעשה. דערפון איך 

די בלוטיקע, בלוטדורשטיקע אַספּיראציע פון די מענטשן, װאָס גלויבן פאַנאַ- 
טיש אין דעם בוך. אַנדערש וועט זיין דאָס נייע בוך פון דער מענטשהייט. 
די ווייטערדיקע מדרגה פון דער מענטשהייט איז צו לעבן און צו גלויבן אין 
א מעשה און אין דער אייגענער צייט אויך קלאָר וויסן, אז דאָס איז בלויז א 
מעשה.? --- ביי בערמאַנען ווערט קלאָר. 

דאָ ווערט אפּנים געװאָרפן דער זאָמען פאר דעם בוך, װאָס בערמאן 
שטעלט צום סוף אויף דורך מעשיות פון רב נחמן בראסלאָווער מיט דעם 
דאָמענירענדיקן געדאנק, אז די גאַנצע װעלט איז בלויז א מעשה, װאָס 
האָט זיך נאָך אינגאנצן ניט דערצילט; און אז די מעשה פון דער װעלט 
איז דאָס אמתע ליכט פון דער וועלט. 

אָבער ניט נאָר דער זאָמען פאר די מעשיות פון נחמן בראסלאָװוער 
ווערט דאָ אָנגעװאָרפן, נאָר דאָ באקענען מיר זיך אויך מיט איגנאַטאָוס 
וועלט-באַנעם, מיט דעם , אמתן ליכט פון דער וועלט", װאָס קאָן ניט זיין 
אנדערש, וי נאָר די ריינע דערקענטעניש; מחמת נאָר דורך אונדזערע 
חושים קאָנען מיר באַנעמען די װועלט: נאָר דורך דערפארונגען און וויסן 
קאָן מען איר פארשטיין און באנעמען. ,דאָס אמתע ליכט פון דער וועלט" 
דאַרף אונדז באלייכטן, אז דאָס, װאָס פארשיידענע רעליגיעס האָבן אין 
אונדז איינגעקריצט געטער-פאָרמען פון פארשיידענע געטער געשטאַלטן, דורך 
וועלכע די מענטשהייט איז צוריסן געװאָרן, קאָן ווידער פאראייניקט װערן 
דורך דעם אמתן ליכט פון דער ועלט. דעריבער לאָזט אונדז וויסן איגנאַטאָװ 
דורך בערמאַנען, אז דאָס שלעכטע פון דעם עוואנגעליום איז, װאָס עס לאָזט 
ניט וויסן די מענטשן, אז עס איז פאָרט בלוין א מעשה. 

קיין מאַטעריאליסט װעט ניט לייקענען, אז די ביבל און אלע אנדערע 
תורות זיינען קונסט-ווערק פון דעם העכסטן ראַנג: דער מאַטעריאליסט 
וועט אָבער ניט צולאָזן דעם געדאַנק, אז די ביבל איז מער וי א וואונדער- 
מעשה, 

איגנאַטאָוו גייט נאָך ווייטער. ער באהױפּטעט, אז אפילו פּשוט לעבן 
איז א מעשה. דאן װועלן מיר אויך מסכים זיין מיט איגנאַטאָוון, אז יעדעס 
מענטשלעך לעבן איז א מעשה -- א טייל מעשה פון דער װעלט -- א טייל 
פון דעם , אמתן ליכט פון דער וועלט." 

און בערמאַן זעט א שטעלע, אין וועלכער עס ווערט געזאָנט: ,האַר, 
אָ האר פון דער ועלט, על איך אריינקומען אין דעם קעניגרייך פון 
הימל 77 און ער הױפּט אָן פילאָזאָפירן. און עס פילאָזאָפירט בערמאַן דער 
זייטיקער און פרישערער, וועלכער האָט זיך אויפגעהויבן איבער דעם 
ליגנדיקן בערמאַן, דעם אָפּגעריסענעם, דעם פאַרװאָרפענעם פון וייטע 
ווייטן אין ווייטע ווייטן אריין, וועלכער ליגט מיט דעם עואנגעליום אין 
האַנט ,, און טראַכט אזוי װי אומיסטן ניט פון דעם, וואוהין ער איז געקומען, 

נאָר טראַכט עפּעס גלאַט טראַכטונגען, װאָס האָבן, דאכט זיך, מיט אים 
גאָרניט צו טאָן,* און אָט פאראייניקן זיך ביידע בערמאַנס, און נעמען ביידע 
אין איינעם טראַכטן : 

;די ועלט יענע װעלט... טרט.. = 

און ביידע בערמאַנס באַשליסן טאַקע אינאיינעם : 

גיענע וועלט מיינט טויט,* 

,און װאָס איז בוך?? --- פרעגן ביידע בערמאַנס און ענטפערן: 

;אַ בוך איז אַ וועלט.* 

און נאָך א גאַנצע רייע פראַגן באַשליסן ביידע בערמאנס, אז ,א בוך 
איז ניט די וועלט. אַ בוך איז יענע וועלט. אַ בוך איז טויט." 

,אפילו פּשוט לעבן, וי נאָר עס ווערט פאַרקערפּערט אין בוך, ווערט 
דאָס אן אנדער זאַך. עס ווערט יענע-וועלטיק. יעדעס בוך איז ניט א שטיק 
דייוועלט. עס איז יענעוועלט. עס איז טױט. יעדעס בוך איז טױט. עס 
איז ניט לעבן, אָט דאָס בוך, דאָס עוואנגעליום, עס איז א מצבה אויף לעבן 
עס איז אפילו ניט געדאנק, עס איז א מצבה אויפן אמת-לעבנדן, פּולסירנדיקן 
מענטשלעכן געדאַנק,* 

און אָט, װאָס דער מידער, פאַרװאָרפענער בערמאן טראכט ווייטער : 

,מענטשן שטרעבן אריבערצוטראָגן זייער לעבן פאר נאָכן לעבן, פאַר 
טוט. ביזט מיד, ביזט פאַרצווייפלט -- נעם א בוך אין האַנט, דאָס הייסט, 
נעם איין אביסל פון דעם אָטעם פון יענע-וועלטיקייט, דערלייזונג, טויט.* 

,אומענדלעך און אײיביק איז דער טויט, ווייל טויט איז איײיביק. אָט-דאָס 
בוך בליט מיט געדאנקען, מיט בילדער. בליט מיט שטראַלנדיקע פראַזן, בליט, 
וי אן אױסגעטראַכטער יענע-וועלטיקער גאָרטן, װי א גוע-דן" 

;װאָס איז גן-עדן ?* 

,גודעדן איז דער גאָרטן פון טויט,* 

דער באָרוויסער מאָנאַך, פון וועלכן בערמאן האָט דערציילט זינאַן 
פרענקלס טאָכטער, איז איינער פון די טויזנטער, וועלכע האָבן אָנגעפילט די 
קלויסטערס, צושפּרײיט איבער דעם געװעזענעם רוסלאַנד. דאָרטן האָבן זי 
געפונען דעם גאָרטן פון טויט, 

אין בערמאַנען האָט זיך איינגעקריצט דער באָרוויסער מאָנאַך, אָבער 
בערמאַן קאָן ניט גיין אין קיין קלויסטער, ער קאָן אָבער אויך ניט גיין אין 
בית המדרש, וואוהין עס איז אַנטלאָפן ווייטערס ,שטומער", וואוהין עס רופן 
לעצטנס ליידנשאפטלעך די ברידער שטיינבערג און אנדערע, דעריבער אין 
דער קליינער אכסניה מיט דעם עװאַנגעליום אין האַנט: דאָס בוך, וועלכעס 
האָט געװאָלט דורך ליבע פאראייניקן די וועלט, און אין וועמעס נאָמען מען 
האָט געפּייניקט ביזן טויט הונדערטער טױזנטער; אין וועמעס נאָמען מען 
האָט פארברענט געלערטע און דענקער אויף דעם שייטערהויפן; אין וועמעס 

נאָמען מען האָט פארניכטעט דעם רייכן קולטור-גאָרטן אין שפּאניע, געשאפן 
פון אַראַבער און אידן. מיט דעם בוך אין האַנט ליגט בערמאן און בריינגט 
אַרױס געדאַנק נאָך געדאַנק, און יעדער געדאַנק איז אַן אמת. און וייל 
ביי בערמאַנען דאַרף עפּעס קלאָר ווערן, דעריבער --- אוועק פון ניוײיאָרק, 
ערגעץ געפינען אַרבעט אין דאָרף, כדי עס זאָל װוערן קלאָר אין אים דאָס 
אומקלאָרע. ערד-ארבעט ועט אים אָפּהאַרטעװען, װעט אין אים אנטוויקלען 
ווילן און אין דער פרייער צייט---און דעם גן-עדן פון טויט. עס איז ביי בער- 
מאַנען עפּעס קלאָר געװאָרן און דורך אים איז אויך פאר אונדז עפּעס קלאָר 
געװאָרן איגנאַטאָווס קונסט באנעסן. 


,א מעשהדיקער" מענטש 


;אַ טאָג װעט מאָרגן קומען. א זון א נייע...* --- רופט בערמאן אויס. 

און עס איז געקומען א נייער מאָרגן, א נייע זון איז אויפגעגאנגען און 
אין שויס פון נאַטור ווערן געבאָרן דעראינערונגען, אָנגענעמע, קינדישע, 
אינגלשע, און עס שווימט אויף פאַר זיינע אויגן די גאַנצע געשטאַלט פן 
גערטרודן; די עטלעכע אָװונטן, װי ער האָט פאַרבראַכט מיט איר, וי ער 
האָט גערעדט מיט איר, און אָט ברעכט אױיס א שטיקל צוייפל: אפשר 
איז דאָך עפּעס פאָרגעקומען צווישן איר און גבריעלן... און ער דערמאָנט 
זיך, ווען ער האָט גבריעלן געזען ארויסלויפן, מיט דעם צוריסענעם האַלז 
פון זינאס צימער, וואו גערטרוד איז געלעגן און אים באַפאַלט א רציחה, 
און װאָס טוט אינגאנצן דער גבריעל צװישן אָט דעם קרייז/?... פרעגט 
בערמאן און ענטפערט זיך: , אך, יאָ, עס שטייט דאָך געשריבן, אַז די אידן 
האָבן גוט געוואוסט, אז עס איז ניטאָ קיין אמת אין דעם פאַרגעטערן די 
שטערן; זיי האָבן אָנגענומען דאָס געצנדינעריי נאָר דערפאר, װאָס דאָס 
האָט זיי געגעבן א מעגלעכקייט פאַנאַנדערלאָזן אָפן זייער געשלעכטלעכ- 
קייט.. 2 

געדאנקען לויפן װי די בליצן. און אלץ אזעלכע שיינע, אָפט זייער 
טיפע און דאן גייט ער אדורך געדאנקען, וועלכע ער האָט געהערט אין 
פרענקלס הויז, און ווען בערמאן באַאָבאַכטעט די זון אין איר גאַנצן פּראַכט 
און ארום וועלדלעך, פעלדער, וויזן גרין, גרין און א גאָלדענע זון אין 
הימל, אלץ זעט אויס אין זיינע אויגן מילד און די מענטשן, ,וואונדערלעכע 
באַשעפענישן זיינען די מענטשן, אױיסגעטרוימטע, נאָך-ניט-דערטרוימטע, 
מעשהדיקע העלדן זיינען די מענטשן און אפילו דאָס בילן פון א הונט, 
געבענשטשט זאָל אויך אָט דאָס בילן זיין, אויך דאָס הינטישע בילן איז א 
וואונדער,* און באלד ווערט דאָס וואונדער און די מעשות צושטערט וען 
ער הערט שרייען: 


געראַנג? 77 


,העי, דו, טייוול -- -- --- איך שיס!* און גלייך דערויף א קנאַל פון 
אַ ביקס און ,בערמאַן איז געבליבן שטיין אַן אויסגעניכטערטער, האָט פאַר 
זיך גלייך דערזען א מענטשן, מיט ארויפנדיקן ביקס פאַרװאָרפן, אױף א 
פּאַרקן. דער מענטש האָט צו אים קלאָר און שאַרף אויסגעשריען: 

,אויב דו מאַכסט נאָך איין טראָט, שיס איך גלייך אין דיר.* 

און בערמאן האָט באַלד פאַרזוכט דעם ביטערן טעם פון די פאַרמערס, 
וועלכע, ער האָט געגלויבט, זיינען אזעלכע פרידלעכע, ליבע מענטשן, וועלכע 
לעבן פריי אין דער שיינער נאַטור, א מין מעשה אַזאַ... 

און דער פאַרמער, װאָס באַלאַנגט זיכער צו איינעם פון די פעלקער, 
װאָס קאָנען פון מכות קיין יום-טוב ניט מאכן, נעמט אן בערמאנען פאר א 
שלעפער, גייט ארויס מיט א שפּראַך קעגן די פאַרדאַמטע טרעמפּס, אָבער 
דאָס האָט נאָך ניט באַרואיקט זיין געמיט, און ווען ער דערזעט דאָס שטיק 
ברויט, װאָס זיין פרוי האָט צוגעװאָרפן דעם ,טרעמפּ* און בערמאַן האָט עס 
געלאָזן ליגן, אזוי ברעכט אויס דער פאַרמער: 

,שוין זאָלסטו אוועק פון דאַנען, די מינוט! ווען ניט -- שיס איך. דיין 
געביין זאָל זיך דאָ ניט געפינען, דו הינטישע פעל!* און ער דאַרף האָבן 
א גרונט פאר שלאָגן און ער רופט : 

,ברויט װעסטו זיך לאָזן װאַלגערן אין שמוץ. קין גאָט אין האַרצן 
ניטאָ. באַװעג זיך שנעלער, וען ניט -- דערשיס איך דיך דאָ באַלד, וי 
אַ הונט,* 

און בערמאַן איז געלאָפן אונטער די קלעפּ, װי די אויגן האָבן געזען 
און די פיס האָבן געטראָגן. און ווען ער איז אזוי ווייט געלאָפן, האָט ער 
ליינגער ניט געקאַנט אויסהאלטן ,און ער האָט זיך צעויינט אינאיינעם מיט 
די וויינענדיקע פּריירי-הינטלעך. לאַנג און שטיל האָט ער אזוי א ליגנדיקער 
געוויינט מיט טרערן, װאָס האָבן געבריט. געקוקט אזוי אין דער פינצטערניש, 
געהערט זייערע צודרינגלעכע געשרייען, און מיטאמאָל האָט זיך, קעגן זיין 
ווילן, צעעפנט זיין מויל און זיין האַלז און ער האָט גענומען וואויען, װי א 
פאַרבלאָנדזשעטע, וי אַ ווילדע חיה וואויעט אין דער נאַכט...* 

און שיין שילדערט איגנאַטאָוו אין א צווייטער שטעלע: 

,און ער צעוויינט זיך ווידער, נאָר דאָס מאָל ניט אין דער הויך, ניט 
מיט א דרויסנדיקן קלאַנג, נאָר געוויינט, אָט װי די געדאנקען אין אים װאָלטן 
געוויינט און געגליווערט דאָס לייב.* און איגנאַטאָוװו שילדערט, וי פייגעלעך, 
וועלכע זיינען צו פרי געקומען פון די קאַלטע געגנטן און גערעכנט צו גע- 
פינען דעם פרילינג, און זיי א פּלוצלונגדיקע קעלט באַפאלן און א סך פון 
זיי האָבן זיך גענומען ראַטעװען ביי בערמאַנען. זי זיינען אים באַפאַלן 
פאַרקראָכן אין די אַרבל, געטוליעט זיך צום ברוסט, געזוכט זיך צו ראַטעװען 

אין זייער הילפלאָזיקייט און פארצווייפלונג ביי דעם שוין אליין פאַרצווייפלטן 
בערמאַנען, וועלכער טראַכט : 

,און אפשר על איך היינט אין דער נאכט משוגע וערן"; ;ער װעט 
עס ניט אויסהאַלטן, 'עס איז זיין לעצטע נאכט אויף דער וועלט" און אז. װו. 

און ווען ער מאַכט צו די אויגן, אָדער זיי פאַלן גאָר אליין צו, איז ער 
גאָר אויף א באַן סטאַנציע. פּאָליצײ קומט אָן, ארעסטירן עטלעכע מענטשןן, 
סטרייקערס ? אפשר סטרייקערס ,די אסאָסיאיישאן", בערנשטיינען. די 
פּאָליצײי דאַרף אָפּרײניקן די גאַנצע סטאַנציע. א גרויס פאַרברעכן איז 
באַגאַנגען געװאָרן .. . , אין מיטן, אין סאַמע מיטן פון דעם װאָקזאַל שטייט 
אַ איד איינגעהילט אין א גרויסן טלית? און דער איד רעדט, ער רעדט 
קבלה-רייד, אָנדייטונגען, נביאות. 

און בערמאן גייט דורך זעאונגען, איינע שענער פון דער צוייטער, 
איינע טיפער פון דער צוייטער, און פראגן שווימען אויף איינע נאָך דער 
צווייטער, אָבער מיר װעלן עס לאָזן צום לייענער. מיר וױלן דאָ בלױז 
באַמערקן, אז דאָס אלץ איז ניט קיין פיבער, נאָר געדאנקען, טראכטונגען, 
וועלכע פירן צום וועג, אז עס איז עפּעס ניט קלאָר, עס מוז נאָך עפּעס 
קלאָר וערן. און א סך זאַכן װערן קלאָר, איבערהױפּט װערט פאַר אים 
קלאָר, אז עס עקזיסטירן ניט נאָר גרעניצן פון לענדער און לענדער, נאָר 
גרעניצן, אָפּגעצאַמטע פון שטיקלעך לאַנד, וועלכע געהערט צו דעם אָדער 
צו יענעם פּױער און קיינער טאָר ניט באַרירן דעם באָדן פון דעם אָדער 
יענעם פּוױער. די גאַנצע װועלט האָט גרעניצן, וועלכע מאכן אזוי ענג דאָס 
מענטשלעכע לעבן: אַז פאר דעם מענטשן איז גאָר ניטאָ קיין פּלאץ אױיף 
דער גרויסער ערד, וועלכע װאָלט נאָך געקאָנט ארייננעמען אין זיך א 
העלפט פון די מענטשן, וועלכע עקזיסטירן איצט און פאר אלעמען װאָלט 
געווען גרוים און באַקװעם, אָבער דער ,אחדות איז צוריסן געװאָרן, און 
איינס איז צובראָכן געװאָרן, ווען ער, דער ,אבא האָט אָפּגעטײלט דאָס װאַסער 
פון װאַסער*. . . און צו גערטרודן רופט ער: 

;קום מיט מיר פאַר גאָט, זאָל ער משפּטן. זאָל גאָט משפּטן צווישן מיר 
און דיר. איך בין א שמוציקער פּױער, האַ? דו גייסט מיט מיר זיך שטעלן 
פאַר גאָט. איך נעם דיך, איך נעם מיין טאַטן, איך נעם דעם פּױער מיט 
זיין ביקס, מיט זיינע שװוערע, האַרטע שיך, איך נעם דעם פּױער מיט 
מיין לייב, איך נעם מיט אָט די אומגליקלעכע פיגלען, איך נעם מיט אָט 
דעם בערנשטיינען און אָט די אלע אידישע און גוישע בערנשטיינס פון דער 
וועלט, איך נעם מיט אָט דעם באָרװעסן מאָנאַך, איך נעם אייך אלע מיט 
און קום זיך מיט אייך אלע שטעלן פאַר גאָט. איר מוזט מיט מיר אלע גיין 
פאַר גאָט, פאר גאָט, זאָל ער משפּטן צוישן מיר און צווישן אייך, זאָל ער 
משפּטן !* 


געראַנגל 79 
גענגסטעריזם אין די יוניאַנם 


מיר װעלן בערמאַנען לאָזן ארויסרופן די אומגערעכטיקייט צום העכסטן 
געריכט, פאר דעם העכסטן ריכטער, וועלכער איז פאָרגעשטעלט אלס גאָט, 
אָבער נאָר אין פיגורעלן זין, און אליין זיך צוריקקערן קיין ניוײאָרק, וואו 
עס איז פאָרגעקומען א שטיקל איבערקערעניש אין די יוניאָנס, זינט בערמאן 
האָט איר פאַרלאָזן און אויף דער ארבעטער בערזע האָט ער נאָך געדונערט 
צו די אַרבעטער : 

,מען באשווינדלט אייך ! מען פאַרראַט אייך. אייער רעדאקטאָר טרינקט 
וויין, האַלזט זיך און קושט זיך מיט אייערע אונטערדריקער." 

און ווילק, דער גענגסטער האָט גערעדט: 

;איך האָב שטענדיק געזאָגט, אז אזוי פירט מען ניט קיין סטרייקס, 
היינטיקע צייטן פאַרלאָזט מען זיך ניט איף די פּריצים מיט זייערע זיסע 
ריידעלעך. אונדזערע בלוט-זויגערס שטעלן אָן שטאַרקע, דאַרפן מיר אויך 
ניט זיין קיין יאָלדן. זאָל נאָר יעדער פון אונדז אונטערשטטפּן די פּאָר 
גראָשן און איר וװועט זען. וי די חברה, וועלכע האָבן ארײינגעכאַפּט די 
קאָנטראקטלעך, װעלן נעמען פליען פון די שעפּער, וי טייבעלעך. מען 
דאַרף בלויז צושפּאלטן א פּאָר קעפּ. נאָר ניט זיין קיין גרינע. דאָס איז 
אמעריקע, דאַרפט איר וויסן, ניט רוסלאנד אדער גאליציע, מען דאַרף דאָ 
ניט זיין קיין יאָלד. איר נעמט און פאַרלאָזט זיך אויף אָט דעם פרענקלען. 
ער איז ניט קיין יאָלד. ער וייסט, ער איז אין אַמעריקע. האלט ער אייך 
אין פּנים פייערדיקע דרשות קעגן די קאַפּיטאליסטן און הינטן ארום טרינקט 
ער שאַמפּאַניער מיט זיי. אונדזערע ברידער שפּאלט מען די קעפּ און ער 
טרינקט שאמפּאניער מיט אונדזערע בלוט-זויגערס. חברה, איך זאָג אייך, 
מען דאַרף זיך אװועקלאָזן אַהין און אים דאָרט אויסזעצן אַלע פענצטער." 

און אזוי איז געשען. די פענצטער זיינען אויסגעהאַקט געװאָרן פון דער 
רעדאַקציע און ווילק האָט געװאָרפן דעם ערשטן שטיין. און ער איז געװאָרן 
דער גרויסער פירער און בראַװערמאַן איז געװאָרן דער רעדאקטאָר פון , דאָס 
ליכט.* 

און די ארבעטער זיינען באַגײיסטערט פון די נייע סטריק-מעטאָדן 
פון שפּאַלטן קעפּ. און ווילק און בראַווערמאן זיינען געװאָרן די פירער, די 
צייט איז געווען מיט זיי. זיי האָבן טריאומפירט און מיט א דעמאָנסטראציע 
האָבן זיי געפייערט זייער זיג. 


80 דו. והת דימאן 
באַנײיסטערונג פאר א ווייל 


אין עטלעכע שיינע בלעטלעך וערט איבערגעגעבן וועגן א געשפּרעך 
צװישן בערנשטיינען און קאַלמאַנאָװויטשן וועגן דעם סטרייק + פּראכטפולע 
זייטלעך וועגן בעסי פינק, וועלכע האָט מיטגעהאָלפן בראַװערמאַנען ווערן 
רעדאקטאָר פון ,דאָס ליכט? און וי בראַווערמאן האָט זיך אָפּגעקערט 
פון איר ; וי אזוי אַן ענגלישע צייטונג האָט געדרוקט א ידיעה, אז אין 
רוסלאנד איז א רעװאָלוציע און וי באַגײיסטערט עס װערט בעסי פינק, 
וועלכע איז געווען צובראָכן, נערווייאיש און שוין אפילו מורא געהאט צו 
זיין אליין,. און אָט װוי זי רופט אויס צו פיינמאַנען: 

,קיין רוסלאנד, קיין רוסלאנד! --- איך פאָר קיין רוסלאנד! האַ האַ, 
װאָס פאַר אַ נאַר איך בין. האָב זיך איינגערעדט א מורא. װאָסער מורא -- 
רעװאָלוציע! רוסלאַנד! מיר האָבן דאָך דאָ אלע געליטן, זיך געמאטערט, 
געמוטשעט, שיר אונדזערע לעבנס צובראָכן צוליב דער רעװאָלוציע, צוליב 
רוסלאנד, מיר װועלן אלע פאָרן קיין רוסלאנד, אלע, אלע...* א. אז. װ. 
איגנאטאָוו אנטװויקלט די אלע סיטואציעס איף א זייער פּרעכטיקן אופן. 
אפילו ווען ווילק נעמט איבער די פירערשאַפט, דאַן פירט ער עס צו, אזוי 
וי עס װאָלט געווען א נויטווענדיקייט. 

די אומרואיקע בעסי, וועלכע איז באגייסטערט פון דער רעװאָלוציע 
אין רוסלאַנד, לויפט דאן אוועק צו פרענקלען, אָבער פרענקל איז אװועק 
צו שליאַפּניקאָוון אויף דעם לאַנד און בעסי טעלעפאָנירט פרענקלען, אז אין 
רוסלאנד איז א רעװאָלוציע. און עס ברעכט אויס א פרייד, כאָטש פרענקל 
באַקומט א ידיעה פון דער לאָקאַלער צייטונג, וואוהין ער האָט טעלעפאָנירט, 
אַז די ידיעה איז ניט באשטעטיקט. פונדעסטוועגן הערשט אבער דארט א 
גרויסע שמחה. איבערהופּט שליאפּניקאָו, דער ארכיטעקט, װאָס האָט זיך 
אָפּגעזאָגט פון אלעם און אוועק אויפן לאַנד, אוועק פון דער ציויליזאַציע. 
ער צעוויינט זיך, קושט זיך מיט יעדן און ער דעקלאַמירט : 


,װוער לויפט דאָרט איצט, דורך נאַכט און שטערן 
ווער לאָזט זיך דאָרט איצט האַסטיק הערן 

פאַר וועמעס פערד, וי פייל פון בױגן 

האָט זיך די גרויסע סטעפּ צוצויגן ? 


דאָס איז דער קאָזאַק, 
פרייהייט איז זיין וועג ! 

דאָס איז דער קאָזאק, 

װאָס רוט ניט ביי קיין שטעג." 

און שליאפּניקאָוו פאַרענדיקט : 

,ציטערט, מאזעפּאס פון דער גאַנצער װעלט! דער רוסישער קאָזאק 
פּאָרט! אויף א גאַנץ אנדערער שליחות פאָרט איצט אונדזער קאָזאק, פאָרט 
איצט אונדזער רוסלאנד !* 

און איגנאַטאָוו אנטוויקלט אן אידייע וועגן דעם רוסישן רעװאָלוציאָנער, 
וועלכער האָט געזען אין דער באַפרייאונג פון רוסלאנד די באַפרייאונג פון 
דער וװעלט. אפילו באַקונין האָט אזוי געטראכט, ווען ער האָט געהאַלטן 
זיין באַרימטע רעדע צום אָנדענקען פון פּוילישן אױפשטאַנד, אין פּאַריז, 
פאַר וועלכער ער איז ארויסגעשיקט געװאָרן פון פראנקרייך. 

און איגנאַטאָוו שילדערט סצענעס פון פרייד און באַגייסטערונג, פון 
וועלכע דער לייענער ווערט מיטגעריסן און ווערט אליין באַגײסטערט, הויבט 
אָן בענקען נאָך רוסלאַנד, א לאַנד, וועלכעס קלינגט װי א לעגענדע. עס 
איז ניט קיין פאַנטאַזיע אָדער גלאַט איבערגעטריבן, נאָר נאַטירלעך געשיל- 
דערט. איבערהוױפּט איז עס א דעראינערונג, איינע פון די שענסטע דעראי- 
נערונגען פאר יענע, וועלכע האָבן געלעבט צוישן די פּאָליטישע עמיגראנטן 
פון רוסלאַנד און געלעבט צווישן זיי אין דער צייט, ווען מיט גרויסע קעפּ 
האָט זיך באַװויזן די ידיעה אין די צייטונגען, אַז דער צאַר איז געשטירצט. 
ווער האָט ניט געזען די טרערן פון פרייד, וועלכע האָבן געמאכט געשיכטע ! 
ווער האָט ניט געזען, װי מען האָט זיך געקושט מיט ווילד פרעמדע מענטשן 
און געשריען: לעבן זאָל דאָס פרייע רוסלאַנד! לעבן זאָל א פרייע װעלט! 
אין יענער צייט פון פעלקער האָס און פעלקער מאָרד, ווען הונדערטער 
טויזנטער האַרמאַטן האָבן געמאכט די ערד ציטערן. האָט מען געזען, אז די 
חיה איז געװאָרן מענטש, אן איבער-מענטש, אז ער האָט זיך דערהיבן 
צו יענער שטופע, פון וועלכער טרוימער האָבן זיסע חלומות געחלומט. 

לייענענדיק די זייטלעך פון איגנאַטאָוון, פארגיט מען די בעסיס און די 
פּרענקלס, די גבריעלס און אַנדערע, און װי א בעטהאָווען רופט מען אויס 
,איך אומאַרם אייך מיליאָנען, דעם דאָזיקן קוש דער גאַנצער וועלט !* 

אַזױ דערהויבט איגנאַטאָוװו דעם לײיענער! 


פרענקלס זעלבסטשטראָף 


און איגנאַטאָוו שילדערט יענע פּראַכטפולע נאַכט : 

, װי מיט א גרויס און ליכטיק אויג אין קאָפּ איז די לבנה מיט דעם 
גרויסן הימל געשטאַנען איבער שליאפּניקאָװס הייזל, איבער שליאפּניקאָוס 
פערמע, און איבער די אלע נאָנטע און וייטע פערמעס, װאָס האָבן זיך 
געטוליעט איינע צו די אנדערע. געשטאַנען און געקוקט אזוי איבער די בערג 
און בערגלעך פון דער געגנט, איבער די אָפענע און אָפּנעדעקטע פעלדער 

און וועלדער, װאָס האָבן זיך בערגלדיק געשפּרײט אונטער דעם נאַכטיקן, 
זילבערנעם ליכט פון דעם פולן אויג פון הימל.* 

און אין דער דאָזיקער נאַכט שטייט דער גרויסער פרענקל אָנגעלײיגט 
אויף דעם פּארקן, ,געקוקט און געזען פאר זיך אָן א שיר רואיק און שפּילג- 
דיק ליכט אויף דערטרונקען צו ווערן, אויף געלייטערט צו ווערן..." א. אז. װו, 

אין די שורות איז אױיסגעמאָלן א ריזן בילד! וי שיין געמאָלן דאָס 
ליכטיקע אויג אין קאָפּ + ליכט, אויף דערטרונקען צו װערן, און דער גרויסער 
פרענקל מיט די שװאַרצע אויגן, אויף געלייטערט צו וערן, װי מאלעריש 
און פּלאַסטיש! 

און פרענקל טראַכט פון זיין געבוירן ווערן אין דעם קליינעם שטעטעלע, 
פון חדר, פון סיביר, אמעריקע, זיינע ארויסטרעטונגען, פון אלעם טראַכט ער 
און פון שליאפּניקאָוון, פון דעם אויפגעלעבטן שליאפּניקאָוו, וועלכער האָט 
שטענדיק געבענקט קיין רוסלאַנד און אויף אַמאָל א ידיעה, אז אין רוס- 
לאַנד איז א רעװאָלוציע. 

,;שליאַפּניקאָוו קאָן פאָרן. ער איז אין דעם היגן לעבן פאָרט גאָרניט 
איינגעוואקסן. קיין פארביסענע, ביטערע כוחות אין דעם היגן לעבן ניט 
אריינגעלייגט. און אויב בלויז ערד, איז די רוסישע ערד ערדישער, װאַרי 
מער, היימישער. אָבער ער, פרענקל, האָט דאָ אריינגעלייגט אזויפיל דורכ- 
געווייטיקטע כוחות. אמעריקע דארף דאָך מיך האָבן, כאָטש איך בין שוין 
אזוי וי אן ארױיסגעװאָרפענער. עס װאָלט געווען וי פאַרראַט איצט אוועק- 
צופאָרן פון דאַנען. איך בין דאָ נאָך אלץ א נױטיקער. איך שטיי אויף א 
פּאָסטן און טאָר דעם פּאָסטן ניט פאַרלאָזן. איך טאָר ניט, כאָטש פאָרן 
װאָלט זיך דאָך אזוי שטארק װעלן --- און דאָס האַרץ גיט א שטארקן שלאָג : 

,אך, רוסלאנד! דו רוסלאנד א באפרייטע !* 

זינאַ קומט ארויס און עס אנטוויקלט זיך צווישן איר און דעם פאָטער 
איינער פון יענע שטומע, כאַראַקטעריסטיש שטומע געשפּרעכן אויף וועל- 
כער איגנאטאָוו איז א מייסטער. אָט דער מאָדנער געשפּרעך , אונטער דעם 
אויג פון הימל" פירט זיי ארויף אויף בערמאנען, װאָס איז שוין לאנג פאַר- 
שוואונדן און זיי ווייסן ניט וואו ער איז. זי זעט איר טאַטן, אָנגעלײגט אויף 
דעם פּאַרקן, און װי זי טראַכט : 

;נאָך אָט דער גרויסער פרייד פון דער רוסישער רעװאָלוציע, שטייט 
ער איצט, איר פאָטער, וי אַן עלנטער, וי אַ בעטלער, וי אין דער נאַכט 
א פלעק, א פארבלאָנדזשעטער. טראַכט אפשר פון די נידערלאגן דאָ און 
פון די נידערלאַגן, װאָס ער קאָן אפשר דאָרט האָבן. טראַכט אפשר פון דעם 
גרויסן, געהאָפטן גליק, װאָס איך האָב אים געדאַרפט בריינגען, פון דעם 
,גליק", װאָס איך האָב אים געבראכט, װאָס די מאַמע האָט אים געבראכט. 
א מענטש, געבוירן אויף נידערלאַגן איז איר טאַטע. נאָר אָט די שטילע, 

ליכטיקע נעכט דאָ, אָט די אויפגעהויבענע פילע בערגלעך, װאָס הויבן זיך 
איבער די פאַנאַנדערגעװאַקסענע ליכטיקע מיילן און מיילן -- זיי האָבן 
דאַכט זיך, אזוי פיל היילונג., .* 

,זאָל ער שטיין אזוי, דער טאַטע, זאָל ער טראַכטן, מיינע צוויי קינדער 
שלאָפן דאָרט ביידע איצט אין הייזל און --- זי שמייכלט אויף -- איך און 
מיין טאַטע, אויך צוויי קינדער, שטייען װאַכנדיק דאָ ביים פּאַרקן, הינטער 
אַ פּאַרקן, אינדערנאַכט און אין דעם ליכט. סאַראַ ליכט! סאַראַ גרויס 
ליכט !* 

און פרענקל און זינא באַגעגענען זיך מיט די אויגן און ביי זיי הויבט 
זיך אָן אַנטװיקלען א געשפּרעך, פון וועלכן מיר ווערן געוואויר די אורזאַכן, 
פאַרװאָס פרענקל װעט ניט פאָרן קיין רוסלאַנד. וױיל בראַװערמאַן און 
ווילק באַהערשן די יוניאָנס. ,איך האָב פאַר זיי געאַרבעט, זי געהאָלפן 
זיי צוגעגרייט, נאָר ווען עס איז געקומען די צייט פאר דעם מעגאַפאָן, האָב 
איך געדאַרפט אָפּטרעטן, און אויב איך בין ניט אָפּגעטראָטן אין דער ריכ- 
טיקער מינוט, בין איך דערפאַר געבליבן שטיין פּאַר צובראָכענע פענצטער. 
און איך האָב דערפילט, אז עס קומט מיר, אַז איך האָב דאָס כשר פארדינט, 
אין איינעם מיט מיין גרויסן וייטיק אין דער מינוט, האָב איך דערפילט; 
װווי אָנצונעמען דעם ערשטן שטיין, װאָס איז געפאַלן לעבן מיינע פיס און אים 
קושן.... גערעכט, יאָ. . . זי זיינען גערעכט, אָבער אָנשטעלן מענטשן אויף 
שפּאַלטן קעפּ פאר זיי, װאָלט איך פאָרט ניט געקאָנט." 

און ווען זינא ענטפערט, אז עס איז א מלחמה, און מען דאַרף ענטפערן 
מיט די אייגענע מיטלען װי די פאַבריקאַנטן, אזוי ענטפערט פרענקל: אויב 
די ארבעטער קאַָנען דינגען צען גענגסטערס, אַזױ קאָנען דאָך די פּאַברי- 
קאַנטן דינגען הונדערט און טויזנט, עס קאָן פירן צו קאָרופּציע, און פרענקל 
רעכנט אויס צו װאָס דער ,ווילקיזם? קאָן פירן, און דער ווילקיזם האָט טאַקע 
דערפירט צו גענגסטעריזם און קאָרופּציע אין די יוניאָנס ביז דעם היינטיקן 
טאָג. און ביידע פאַרטראַכטן זיך, ביידע לעבן זיך אריין אין זייערע וועל- 
טעלעך, און װאָס פאַר אַ וועלטעלעך! און ביידע טראַכטן וועגן בערמאַנען, 
און ביידע טראַכטן אזוי, וי זיי װאָלטן מיט אים גערעדט און בערמאַן דער- 
נענטערט זיך אין דער ווירקלעכקייט מיט פעסטע טריט צום היזל, וואו 
עס לעבט א רוסישער רעװאָלוציאָנער, וועלכער האָט זיך אָפּגעזאָגט פון דער 
ציוויליזאַציע און האָט זיך גענומען פאַרטיפן אין תהילם, און ווען בערמאַן 
דערנענטערט זיך צו זיי, אזוי באַגריסט ער זיי: 

,א גוטער אָװונט אייך ! דאָ וואוינט מיסטער שליאפּניקאָו ?... 

--- בערמאַ-אין ! 

--- בערמאַ-אין ! 

-- יאָ, בערמאַן -- ענטפערט בערמאַן. 

און איגנאַטאָוו מאָלט } 

,דאַר, פאַרפרעמדט און פאַרואַקסן האָט בערמאַנס פּנים געקוקט אויף 
זיי. דאָס ווייכע לבנה-ליכט האָט אים אזוי אומדערװאַרט אועקגעשטעלט 
פאַר זיי. זייערע דריי שאָטנס, איינער לענגער פון צווייטן, האָבן זיך וי אן 
אויסגעהאַמערטע גרופּע א װאָרף געטאָן אויף דער ערד, מען װאָלט די אומ- 
געװאָרפענע, רעליעפע שאָטנס זייערע, דאַכט זיך, געקאָנט א נעם-טאָן דאָרט 
ביי די קעפּ, זיי אונטערהויבן און זיי אויפשטעלן, וי אן אױסגעהאַמערטע 
גרופּע, און זיי האָבן דאָך ביידע נאָר װאָס געטראַכט וװעגן אים. סאַראַ 
צופאַל! פון װאַנען האָט ער זיך גענומען?... 

--- אין רוסלאַנד אַ רעװאָלוציע, בערמאַן. 

--- ניין, נאָך ניט, 

--- נאָך ניט ? 

--- ניין,* 

אזוי אנטװויקלט איגנאַטאָוו באַגעגענישן, וועלכע פאַרכאַפּן און וועלכע 
האַלטן פעסט געבונדן דעם לייענער, ביז ער לייענט איבער אלץ. מען קאָן 
ניט אונטערברעכן, נאָר מען מוז וויסן װוי די האַנדלונגען װעלן זיך ווייטער 
אנטוויקלען, ווייל די זייטלעך און קאַפּיטלעך זיינען שפּאַנענד, אָבער ניט 
די ביליקע שפּאנענדיקייט, נאָר די שפּאנענדיקייט פון א גרויסן מייסטער. 

זינא רופט אָפּ גערטרודן, און טיילט איר מיט, אז בערמאן איז ביי 
שליאפּניקאָוון, גערטרוד ווערט פארציטערט און דערפרייט. ווען זי גרייט 
זיך צום פאָרן קומט אָן גבריעל אויף דער שוועל, ער איז נאָר װאָס ארויס 
פון שפּיטאָל, אָן געלט, אָן א היים, האָט ער ביי זיך אָפּגעמאכט, אז ער 
וועט גיין צו פיינמאַנען, דעם אייזל, װאָס האָט שוין מן הסתם אלץ פארגעסן. 
גערטרודן פאַלט איין מיטצונעמען גבריעלן צו זינאַן, פּשוט אויס דאנק- 
באַרקײיט פאר דעם, װאָס זינא האָט איר געלאָזן וויסן וועגן בערמאנס קומען. 
און גבריעל פרעגט צי זי האָט אויף צוויי בילעטן : זיי קומען אויף דער באַן- 
סטאַנציע און געפינען זיי אויס, אז היינט גייט שוין אהין קיין צוג. 

גבריעל וייסט אָבער, אז קאַלמאַנאָױיטש האָט ליב אניוטקעף 
און טאָמער איז קאַלמאַנאָװויטש ניט אין דער היים, דאַן איז זיכער 
דאָ דער זון, וועלכער האָט נאָך ליב גערטרודן און ער װעט זיין גליקלעך 
איר צו טרייבן מיט דער מאַשין צו שליאַפּניקאָוון. װאַונדערבאַרע זייטלעך, 
פול מיט הומאָר, פּרעכטיק און פאַרכאַפּנדיק. 

און אָט קומט קאלמאַנאָװיטש מיט דער מאַשין צו דער באַךסטאַנציע, 
ויאו גבריעל און גערטרוד װאַרטן און אַלע דריי זעצן זיך אַריין אין מאַשין. 

פרענקל איז באגייסטערט : 

;אַך, בערמאַן, בערמאַן! וואו זייט איר פאָרט געווען, בערמאַן! ואו 
פאָרט און פון װאַנען. איך האָב דאָך נאָך אייך געבענקט, װי נאָך א 
ברודער, וי נאָך אן אייגן קינד". 

שליאפּניקאָוו האָט זיך באַװיזן אין טיר : 

--- ווער איז דאָס ? 

--- אך, שליאפּניקאָוו, ברודער, דאָס איז א יונגער קאַמעראַד, בערמאַן, 
און ער זאָגט, אז אין רוסלאַנד איז ניט קיין רעװאָלוציע. 

--- ניט ?! 

= ין! 

--- ניין ? 

--- ניין ! 


וועלט-אנשויאונגען פאַרמעפטן זיך 


און אלע פיר זיינען אריין אין הויז. און עס פארפירט זיך א געשפּרעך 
וועגן דער רעװאָלוציע און פרעגן פרעגט שליאַפּניקאָו: 

,איז, זאָגסטו, הייסט עס, טייערער, אז אין רוסלאַנד איזניט קיין רעואָ- 
לוציע? אָבערּ עס װעט דאָך זיין א רעװאָלוציע, עס ועט זיין". 

און ווען בערמאַן ענטפערט, אז עס וועט זיין, פרעגט שליאפּניקאָוו : 

,נו, און ווען עס ועט זיין, װעט עס דאָך זיין א וואונדערלעכע רעואָ- 
לוציע, א ? 

יאָ, ענטפערט בערמאן און גיט צו: א רעװאָלוציע פאַר דעם וואונדער 
פון דער וועלט און פון דורות,* 

;שיין, ברודערל, האָסטו דאָס געזאָגט -- פאַר דעם וואונדער פון דער 
וװעלט און דורות -- -- -- עס ועט זיין -- -- עס ועט זיין. אָבער, 
ברודערל, פאַרװאָס איז דאָס שוין ניט געווען, א? וייל אונדזער פאָלק איז 
פויל און שװוערמוטיק, א פאָלק, װאָס אין ניט װי א מענטש, נאָר װי א 
קריכנדיקער װאָרם! אפשר װעט עס נאָך קומען בױיגן די קני און זאָגן 
אינאיינעם מיט דעם תהלים-זינגער: זע, איך בין א נישטיקער װאָרם, ניט 
קיין מענטש. יאָ, יאָ. דאָס װעט דאָס נאָך אפשר קומען זאָגן. נו, איז װאָס ? 
װעט דאָס דערפאַר ווערן אויס װאָרעם ?* 

;און דו זאָגסט פון דעסטוועגן, אז די רעװאָלוציע װועט קומען. װי אזוי / 
פּאָרט װועט זי קומען, אב דאָס פאָלק איז פויל און שװערמוטיק װי א 
קריכנדיקער װאָרעם ?* 

און בערמאַן ענטפערט : 

,אין דער מיסטעריע פון רעװאָלוציע איז שוין פאַראַנען יענער כוח 
װאָס -- ווען זי שלאָגט אין נאבאט, גיט דאָס פאָלק, אָט דער לאַנגזאַם 
קריכנדיקער װאָרעם, זיך פּלוצלונג א הויב און א שפּרונג, און דער קריכנ- 
דיקער װאָרעם װוערט ממש פאר די אויגן פאַרװאַנדלט אין א פליענדיקער 
וואונדער-שלאַנג,* 

אַרום דער מיסטעריע, וועלכע ווערט דערמאָנט פון בערמאַנען, אַנט- 
וויקלט זיך א הייסער ויכודז, אין וועלכן עס נעמען אנטייל שליאפּניקאָו, 
זינא, פרענקל און בערמאן: אָבער ניט פון יענע דעבאַטן, וועלכע לאנגוויילן 
צום טוט אויף די לעקציעס צי אין די קיבעצארניעס, נאָר א דעבאטע מיט 
וויסן. בערמאן זוכט צו פאראייניקן דעם אידעאליזם מיט דעם מאַטעריאליזם; 
פרענקל און זינאַ באַקעמפן דעם ערשטן און שליאפּניקאָוו, וועלכער איז ניט 
געווען קיין מאַרקסיסט, שטעלט זיך אויף בערמאַנס צד. דער קאַמף צוישן 
מאַטעריאליזם און אידעאליזם איז ניט קיין נייער, ער איז שוין אַלט טויזנטער 
יאָרן און עס ועט נאָך אָנגײן א קאַמף הונדערטער יאָרן און מער. סאָציא- 
ליסטן, וועלכע האָבן געזוכט צו פאראייניקן דעם אידעאליזם מיט דעם מאַטע- 
ריאַליזם איז אויך ניט קיין נייס, אָבער ביי אידן, וי איגנאַטאָװו שטעלט 
אוועק די דעבאטע, איז ניי. זי איז ניי, ווייל כמעט אלע מאַרקסיסטן אויף 
דער אידישער גאַס האָבן זיך קיינמאָל ניט ערנסט אָפּגעגעבן מיט דעם 
מאַרקסיזם, ווייל די, וועלכע זיינען געשטאַנען בראש פון דער ארבעטער 
באַװועגונג, זיינען געווען און זיינען מערסטנס ווילקס און בראַווערמאנס, 


עס איז נאָך אפילו ניט פאראן קיין שום ארבעט וועגן דעם דעליקאטן 
ענין, און אויב עס זיינען יאָ פאַראַן אזעלכע ארבעטן, אזוי האָבן זי ניט 
קיין שום באדייטונג און נאָך וייניקער ווערט. דער בעסטער באַװייז איז דער, 
װאָס דר. זשיטלאָווסקי, וועלכער קען דעם מאַרקסיזם און האָט אים גרינטלעך 
שטודירט, האָט דעם מאַטעריאליזם באַקעמפט, און קיין איינציקער פון די 
אידישע מאַרקסיסטן האָבן אים ניט געענטפערט. פארװאָס? וייל די בראַ- 
װערמאַנס און ווילקס, וועלכע פירן די לינקע און רעכטע משהס, קאָנען 
ניט ענטפערן, און אויב זיי ענטפערן יאָ, אזוי מיט זידלעריי, די איינציקע 
קענטעניש פון דער פירערשאפט פון די פּאָליטישע פּארטייען אױף דער 
אידישער גאַס. 

דוד איגנאַטאָוו נעמט אין דער דעבאַטע ניט קיין שום אנטייל, נאָר 
זיינע העלדן, אָבער אלס שאַפער פון זיינע העלדן, זעט מען אַז דער 
קינסטלער קאָן ניט נאָר שילדערן און פאַרבינדן פּאַסירונגען, דערשיינונגען, 
סיטואַציעס, נשמה איבערלעבענישן, בענקשאפט נאָך ליבע, צו אידעאלן 
א. אז, וו. א. וו. נאָר ער קאָן אויך אנטוויקלען פילאָזאָפישע וועלט-אָנשויאונ- 
גען. איגנאַטאָוו קאָן נאָך מער. ער קאָן שילדערן פילאָזאָפּישע וועלטן לעב- 
האַפּט, מיט דיכטערישן שוואונג און פּונקט אזוי שפּאנענדיק, וי די קאַפּיט- 
לעך, וועגן וועלכע מיר האָבן גערעדט ביז איצט. אין דעם זינען שטייט 
איגנאַטאָוו נאָנט צו טאָמאס מאַן. 

צי בערמאַן איז גערעכט אין זיינע עקלעקטיציסטישע אויספירונגען וועלן 
מיר זען נאָך דעם, ווען מיר װעלן זיך באקענען מיט טיילן פון דער זייער 
אינטערעסאַנטער דעבאַטע. 

נאָך דעם, ווען שליאפּניקאָוו גיט צו בערמאנען, אז ;וי א וואונדער- 
לעכע באַפליגלטע שלאַנג װעט זיך אונדזער פאָלק א הויב טאָן, און וי דו 
זאָגסט דאָרט -- פאַר דעם וואונדער פון דער ועלט און פון דורות", זאָגט 
שליאַפּניקאָוו ווייטער, אז ,וויסנשאפטלעך, וי דער סאָציאליזם, װוי קאַרל 
מאַרקס, װי ענגלס האָבן אויפגעשטעלט, אזוי דאַרף קומען די רעװאָלוציע, 
ניט װי א מיסטעריע, מענטשן האָבן דערפאר די קעפּ געלייגט.? און פרענקל 
רעדט ליידנשאפטלעך : 


,איר רעדט נאָך אַלץ פון מיסטעריעס. איר שועבט נאָך אלץ אין 
קאָסמישן עטער ? פאַרװאָס דערקלערן רעװאָלוציע מיט מיסטעריעס ? פאַר- 
װאָס ניט מיטן היסטאָרישן מאַטעריאליזם, װאָס איז אזוי קלאָר און פאר- 
שטענדלעך. פאַרװאָס ניט האַלטן זיך אויף רעאַלן באָדן 7 און צווישן פרענק- 
לען און בערמאַנען הױיפּט אָן א דועל און זייערע שװערדן זיינען די וויסנ- 
שאפטלעכע ארגומענטן. ' 


ווען בערמאן זאָגט ארויס דעם געדאנק, אז עס איז ;ניטאָ זיך װאָס צו 
שרעקן פאר דער מיסטעריע פון זאַכן, די מיסטעריע איז ממש די ערד אונ- 
טער אונדזערע פיס,* אזוי פאַלט אריין זינא: ,די מיסטעריע איז דאָך עפּעס 
אַ מין ווייכע זאַך, און די ערד אונטער אונדזערע פיס איז און דאַרף זיין 
האַרט,* און בערמאַן ענטפערט: 


,די מיסטעריע קאָן אויך זיין האַרט און שאַרף וי די שאַרף פון א 
שװוערד,? שליאפּניקאָו: ;יאָ, מיין האַרציקער פריינט. זיי אָבער ריידן 
דאָך צו דיר פון דעם מאַטעריאליזם, פון דער מאַטעריאליסטישער וועלט- 
אנשויאונג, אָט װאָס. אָט דאָס, װאָס איך זאָג, װאָס איז מאַטעריאליזם ?* 

בערמאן: ,דער מאַטעריאליזם, דאָס זיינען די ציגל און שטיינער, 
פון וועלכע עס ווערט אויפגעשטעלט אונדזער געביידע." 

און איגנאַטאָוו פירט אריין א וואונדערבארע שטעלע, וועלכע מיר װעלן 
דאַ איבערגעבן אינגאנצן. 

,אניוטקע דערפילט דאָ איר גוטע געלעגנהייט. ביז איצט איז זי געווען 
פאַרנומען מיט צוגרייטן און דערלאנגען טיי צום טיש, איז איך געווען 
פאַרנומען מיט איינקוקן זיך אין בערמאַנען, מיט טראכטן אמאָל, אז דאָס 
איז עס דער בערמאן, גערטרודס , זיס-האַרץ*. סאַראַ מאָדנע דערשיינונג דאָס 
אַלץ איז, גערטרוד, די כמעט ריר-מיך-ניט-אָן אמעריקאנערין און אָט דער 
פאַרװאָקסענער, פארפּייניקטער מענטש, פאַר איר האָט ער דאָך אייגנטלעך 
געדאַרפט זיין א מין וילדער , פאָרעינער." איצט אבער האָט זיך אניוטקע 
צוגעזעצט און דערהערט בערמאַנען זאָגן, אַז דער מאַטעריאליזם איז די ציגל 
און שטיינער און אז דאָס איזן די מיסטעריע װאָס האַלט צונױף די 
מענטשלעכע געביידע. האָט זי אים אָנגעקוקט און זיך אָנגערופן : 

,א געביידע דאַרף אָבער געבויט װערן איף רעאַלן באָדן* און זי 
האָט נאָכדעם גלייך א קוק געטאָן אויף שליאפּניקאָוון און אויף איר זון, װאָס 
שטודירט אויך ארכיטעקטור, זיי װעלן דאָס אלס אַרכיטעקטן באַשטעטיקן. 

דער יונגער ,פערדינאַנד לאַסאַל* פאַררויטלט זיך און באַשטעטיקט דאָס 
מיט זיין לייכטן שמייכל און מיט זיין רויטקייט. 

עיאָ -- ענטפערט בערמאן מיט זיין מאָדנער זיכערקייט און רואיקייט 
-- א געביידע דאַרף געבויט װערן אויף רעאַלן באָדן, אויף דעם רעאַלסטן 
באָדן, װאָס מיר האָבן, אויף דער מיסטעריע." 

פרענקלען פאַרדריסט דער ענטפער. ער וערט אַביסל אויפגעבראַכט 
און זאָגט : 

,עס איז אינטערעסאַנט, װוי זיכער איר זאָגט דאָס אַלץ אָפּ. זאָגט מיר 
פונדעסטוועגן, װאָס איז אין דעם געבוי פון אונדזער זיין, לויט אייער 
מיינונג, דאָס מאַטעריעלע און װאָס --- די מיסטעריע ?* 

און בערמאַן ענטפערט : 

,אויב דאָס מאַטעריעלע איז, לאָמיר זאָגן, די ציגל און די שטיינער פון 
אונדזער געביידע, איז די מיסטעריע -- דער צעמענט פאר דער געביידע." 

בערמאן מיט זיין מיסטעריע װוערט דאָ ביז אויפגעלויכטנקייט קלאָר 
פאר שליאפּניקאָוון. דער וואונדערבאַרער שליאפּניקאָוו, וועלכן קיין איינצי- 
קער רוסישער שריפטשטעלער װאָלט ניט געקאָנט בעסער ארויסגעבן, וו 
איגנאַטאָוװ האָט אים באַשאַפן, האָט ביי זיך שוין פון לאַנג געהאַט איינגע- 
טיילט די מענטשהייט אױיף מענטשן און יוספס. אָט װי אין חומש -- 
יוסף מיט זיינע ברידער. יוסף -- דאָס איז דער ריינסטער מענטש. יוסף 
--- דאָס איז דער טרעגער פון מענטשלעכן חלום, דער טרעגער פון אלע 
גוטע מענטשלעכע אידעאלן פון ריינעם דראַנג און פון רעװאָלוציע. און אָט 
דער איצט געקומענער בערמאן האָט אין שליאפּניקאָװון מיטאמאָל קלאָר 
אויפגעשלאָגן זיין געדאנק און געפיל פאר דעם אייביק-ריינעם יוסף," 

וי שיין איגנאַטאָוװו האָט דורך דעם רוס שלאאַפּניקאָװ אריינגעפלאַכטן 
אין דער טרוקענער דעבאַטע דעם ריינעם יוסף. דאָס דינט וו אַן אייביקע 
טרייסט, װוי א צורוף, וי א װאַרנונג פאַר און פון די בערמאַנס און שליאפּ- 
ניקאָווס צו די ווילקס, בראַווערמאנס און גבריעלס פון אלע צייטן. די יוספס 
לעבן אײביק; זיי צינדן די רעװאָלוציעס. און ווען די ווילקס און גבריעלס 
זיגן איבער זיי צייטווייליק, װואַרפן זיי אין די טורמעס, פאַרשיקן זיי קיין 
סיביר און קאַטאָרגע, דאָך געהערט אָבער זיי דער זיג, פּונקט וי דער נצחון 
האָט געהערט די בערמאַנס פון אלע דורות. מען קאָן מיט אומריינע הענט 
דערשטיקן אָדער איבערנעמען די פרוכט, װאָס איז געפלאַנצט געװאָרן פון 
די יוספס און בערמאַנס, אָבער זיי זיינען אײיביק, זיי זיינען באַשטימט פון 

דער געשיכטע צו פירן די מענטשהייט. דעריבער דערמונטערט אזוי שליאפּ- 
ניקאָווס ווארנונג : 

,און אז די ברידער האָבן אראָפּגעצױגן זיין העמדל, האָבן עס געשטאָכן, 
איינגעטונקען אין בלוט און עס געבראכט צום פאָטער און געזאָגט: זע, 
אַ ווילדע חיה האָט צוריסן יוספן, איז דען יוסף טיט ? און אז ער ליגט 
אין גרוב, איז דען יוסף טוט ? און אז ער ווערט פאַרקויפט פאַר א קנעכט 
איז דען ניט יוסף --- יוסף, און ווען מען װאַרפט אים אריין אין געפענגניש, 
איז ער דען ניט דער אייגענער, ריינער יוסף? װעט ער דען ניט ארויס? 
װעט ער דען ניט באפרייען? וועט ער דען ניט ראַטעװען? רעװאָלוציע 
איז שטענדיק רעװאָלוציע. רעװאָלוציע איז ריין, איז װי דער ריינער, וי 
דער אמתער יוסף. 

,יוסף לעבט! מערזאַווצעס, אייער האלז-או-נאַקן װעט נאָך געבויגן 
ווערן צו דער ערד. יוסף לעבט, יוסף לעבט!*... 

אין דער דעבאַטע זאָגט פרענקל: 

,איר זענט א מאָדנער מענטש, בערמאַן, איר וילט צונויפבינדן די 
מאַטעריאליסטישע און אידעאַליסטישע וועלט-אויפפאסונגען. איר מיינט, ווייזט 
אויס, אַז אַ מענטש קאָן זיך אוועקזעצן רייטנדיק אויף צוויי באַזונדערע פערד, 
איר ווילט, ווייזט אויס, פאָרן רייטנדיק אויף צוויי פערד מיט אַמאָל, 

בערמאַן ענטפערט: ,דער רעאַלער שכל איז אַמאָל גאַנץ אַנדערש פון 
דעם מיסטעריעזן שכל אין מענטשן. און נאָך א שכל איז פאראן. דאָס איז 
דער שכל, װאָס ווייסט פון די ביידע שכלם און װאַכט איבער זיי. לויט דער 
מדרגה פון אָטידעם דריטן שכל פאָרמירן זיך דעם מענטשנס טאַטן. רעאַליזם 
און מיסטעריע זיינען ביי אזא מענטשן ניט קיין צוויי באזונדערע פערד, נאָר 
צוויי האַלבע פון איין איינציקן פערד." 

--- ,גאָט איז מיט אייך", רופט זיך זינאַ אָפּ, לייקנט איר דען אָפּ די 
עקזיסטענץ פון די צוויי באזונדערע פילאָזאָפּיעס, די אידעאַליסטישע, װאָס 
ציט זיך פון דעקארטן, און די מאַטעריאליסטישע, װאָס ציט זיך פון. -- 

;ניין", ענטפערט בערמאַן, איך לייקן ניט אָפּ די פילאָזאָפּיעס, אדרבה, 
איך זאָג: גוט איז מיט די פילאָזאָפיעס, זינאַ, נאָר ניט אלעמאָל גוט איז 
מיט דעם פילאָזאָפירן, 

און עס הייסט ביי בערמאַנען ווייטער, אַז מען קאָן טאַקע אַנאַטאָמיש 
און אויך אַבסטראַקט פאַנאַנדערטײלן א פערד אויף צוויי האלבע, מען קאָן 
אָבער אויף א האלבן פערד אינערגעץ ניט אריינפאָרן. 

און ווען בערמאַן באַגרינדעט זיין אנשויאונג און גיט אָן אלס א ביײ- 
שפּיל, אַז פּונקט וי ,,געוויסע קראנקהייטן האָבן ניט קיין שליטה" אויף געוויסע 
פעלקער און בריינגט די נעגערס, וועלכע ליידן ניט אויף קיין שווינדזוכט 

א. אז. װו. אזוי ענטפערט פרענקל, וועלכער װאַקסט גרעסער און שטארקער, 
ווארשיינלעך אין דער געגנװאַרט פון אמתע חברים און א גוטער אומגעבונג: 

,און וואו איז דאָס געהערט געװאָרן צו פאַרגלייכן אידייען מיט מיקראָבן? 
א מענטש, הייסט עס, לוט אייך, ווערט קראַנק אויף אן אידייע. אוב א 
מענטש ווידמעט זיך צו א געוויסן אידעאל, הייסט דאָס, לויט אייך, אז ער 
ווידמעט זיך צו א געוויסער קראנקהייט און דערביי קומען דאָך דאָ נאָך 
מינהסתם פאָר גאנץ מאָדנע זאכן. אָט נעמט טאקע אונדזער אייגענע ארבעט 
אין אונדזערע יוניאָנס. איך בין געקומען מיט סאָציאליסטישע אידעאַלן אָדער 
מיקראָבן, געװאָלט מיט זיי אָנשטעקן אונדזערע אַרבעטער מאַסן, און די 
מיקראָבן האָבן זיך ניט צוגענומען. עס זיינען קיין יוניאָנס ניט געװאָרן 
איר זענט געקומען און עס איז קיין יוניאָנס ניט געװאָרן, און גראָד איצטער, 
אַז די אַרבעטער באַװועגונג איז אריינגעפאַלן אין די הענט פון אפּאָרטוניסטן 
און גענגסטערס, זיינען דוקא יאָ געװאָרן יוניאָנס,* 

מיר פילן, אַז פרענקל ווערט רייפער, שטאַרקער און אז איגנאַטאָו 
האָט ניט געװאָלט אים לאָזן אונטערגיין צווישן די אָפּאָרטוניסטן און גענגס- 
טערס און ער דערהויבט אים. און ער דערהויבט אים שיין, און דער לעזער 
אָטעמט אויף פרייער, ברייטער, וייל פרענקל איז דאָך א סימפּאטישער 
העלד, וועלכער טאָר ניט אונטערגיין: און איגנאַטאָװ שאַפט וואונדערבארע 
סיטואציעס, ביי וועלכע פרענקל איז געפאַלן און ביי וועלכע ער הויבט זיך 
העכער און העכער. און פרענקל רעדט : 

,און איך בין דאָך זיכער, אז דער עולם, פאר וועלכן איר האָט אזי 
געטריי געאַרבעט, געדענקט אפילו ניט, אז איר האָט עפּעס געהאַט צו טאָן 
דאָ, און נאָך זיכערער איז, אז זיי װאָלטן אפילו איצט ניט ועלן וויסן פון 
אייך. זיי דאַרפן אייך ניט, זיי דאַרפן אייך ניט. איז, וי אזוי דערקלערט איר 
דאָס אלץ נאָך אייער שכל. זיינען זיי קראנק געווארן, אדער געזונט געװאָרן, 
און וועלכע מיסטעריעזע פאַזע, לויט אייער לשון, איז געווען די געזונטע 
און וועלכע די קראנקע ? צו ביי אייך האָט דאָס אפשר אלץ צו טאָן נאָר 
מיט אידייען, װאָס ווערן געבוירן פאר דער צייט מיט מיקראָבן אזוינע. 
גלויבט איר טאקע, בערמאן, אז אידייען זיינען וי קראנקהייטן ? 

באַטראַכט מען בערמאַנען פון א קינסטלערישן און פילאָזאָפישן ווינקל, 
אזוי איז ער געוואלטיק שיין אין זיינע אויסערונגען, אויפפאַסונגען, באַגריפן 
און אויסטייטשונגען פון אידייען און מיסטעריעס: װענדט מען אָבער אָן 
דעם וויסנשאפטלעכן מעטאָד, דאַן זיינען די מיסטעריעס ניט קיין מיסטעריעס 
און די אידייען ניט קיין אידייען. מיט אונדזערע גרעסטע סימפּאַטיעס צו 
בערמאַנען, צום העלד פון דעם גרויסן ראָמאן, קאָנען מיר ניט אױסלאָזן 
עטלעכע באַטראַכטונגען, ווייל עס איז ניט אונדזער אויפגאבע צו זען בלויז 
דעם קינסטלערישן זין און דעם קינסטלערישן ווערט פון די העלדן און פון 

דעם גאנצן װערק, נאָר וי ווייט מעגלעך אויך צו באלייכטן פילאָזאָפּישע גע- 
דאַנקען אין דעם ליכט פון דער מאָדערנער וויסנשאפט. 

דער קריטיקער דארף גראָד ניט אליין ווערן א שאַפער, װי קריטיקער 
האָבן געגלויבט און גלויבן נאָך איצט, נאָר פארקערט, ער מוז בריינגען 
דעם שריפטשטעלער צום אויסדרוק (דורך זיין העלד, אָדער העלדן): ער 
מוז אים אויסטייטשן אין א ריין אָביעקטיוון זינען, אפילו ווען די העלדן 
זיינען סוביעקטיוו, אָדער אפילו דער שריפטשטעלער אין סוביעקטיוו. איבער- 
הויפּט איגנאַטאָוו, וועלכער פירט אריין דורך פרענקלען דעם מאַרקסיזם, 
וועלכער איז אן אָביעקטיווע אויפפאַסונג און דעם עקלעקטיציזם, וועלכער 
קאָן נאָר סוביעקטיוו אויפגעפאַסט ווערן. דעריבער װעלן מיר פּראָבירן 
עטלעכע אויסזעצונגען קעגן דער דאָזיקער לערע און דאן װעלן מיר אויס- 
געפינען דעם גאַנצן בערמאַן און דעם מיסטעריעזן. 

צו אלעם ערשטן, נעמען מיר דאָ איינע פון די פראַגן װאָס זינאַ 
שטעלט בערמאַנען : 

;עס איז דאָך דאָ אַזאַ זאַך װוי פרייער ולן, צו איר לייקנט דאָס ? 
דערויף קאָן נאָר זיין איין ענטפער: מיר זיינען אַלע פריי וי דאָס פייגעלע 
אין שטייג. די נאַטור איז בלינד און אַלץ איז אַנטשטאַנען בלינד, אָן שום 
ווילן. ארויסגייענדיג פון דעם דאָזיקן שטאַנדפּונקט, לייקנט דער מאַטעריא- 
ליזם דעם פרייען ווילן. וויל א מוטער איר קינדס האַלז זאָל באַפאַלן וערן 
פון דיפטעריע באַצילן ? אָדער די לונגען זאָלן ווערן צופרעסן? האָט בעט- 
האָוון געװאָלט טויב װוערן? נאָר דער קאַמף פאר דעם עקזיסטענץ אנט- 
וויקלט דעם ווילן צו מאַכט פאַר מאַטעריעלע אוצרות האָבן געשאַפן דעס- 
פּאָטן און טיראַנען, וועלכע האָבן זיך ארומגערינגלט מיט מיליטערישע פירער, 
וועלכע זיינען באַשאָנקען געװאָרן מיט רייכע מתנות און גלייכצייטיק האָבן 
זי געקאָנט רויבן דאָס פאָלק און טאַקע מיט דער זיכערקייט פון מייז װאָס 
באַפּאַלן א קעפּל קעז. אין אונדזערע טעג דעריבער לייקנט דער מאַטעריא- 
ליזם דעם פרייען ווילן. 

דער קאַמף צווישן מאַטעריאליזם און אידעאליזם איז געװאָרן שװואַכער 
און מיט א נידערלאַגע פאַר דעם לעצטן. קאנט און העגעל קאָן מען היינט 
ניט מער פאַרבינדן מיט איינשטיינען און פּלאַנק. היינט קומט שוין פאָר אַ 
קאַמף אינערהאַלב דעם מאַטעריאליזם גופא. מען קאָן זיין א גוטער מאַטע- 
ריאַליסט אָפּלײיקענדיק די קארפוסקולאַרע טעאָריע וועגן ליכט און מען 
קאָן זיין א גוטער מאַטעריאליסט אָפּלײקענדיק די עטער-כװאַליע-טעאָריע --- 

ביידע טעאָריעס זיינען מאַטעריאליסטיש. 

די בערמאַנשע טעאָריע וועגן פרייען ווילן, איז זייער געפערלעך, און 
פרענקל האָט רעכט, ווען ער באַהױפּטעט, אז אויב עס זיינען פאַראַן אזעלכע 
אידייען, צו װאָס נאָר גיין אויף באַריקאַדן! אויב דער בערמאַנשער 

עלעקטיציזם איז גערעכט, דאַן איז מוסאָליני ניט שולדיק, װאָס ער האָט 
דערשאָסן 32 טויזנט מענטשן. דאן איז היטלער גערעכט, דאן זיינען גערעכט 
די סאַציאל-דעמאָקראטן, וועלכע זיינען געװאָרן מלחמה פּאַטריאָטן, דאַן 
איז יעדער פאַרראַט באַרעכטיקט, ווייל נעכטן האָבן זיך אין אים באַהעפט 
רעװאָלוציאָנערע אוֹן פרייהייטלעכע אידייען און היינט -- רעאקציאָנערע, 
מערדערלעכע און פּאָגראָם אידייען. 

בערמאַן זאָגט וועגן פאָרויס באַשטימטן ווילן און פרייען אױיסװאַל : 

,אַ מענטש, װאָס פאָרט אויף א שיף, איז פריי צו טאָן אויף דער שיף, 
װאָס ער װיל: עסן, טרינקען, שלאָפן, קוקן אויפן הימל, אויפן װאַסער. ער 
קאָן טאָן אלץ, װאָס זיין האַרץ גלוסט. איין זאַך איז אָבער פאַראַן אויף דער 
שיף, װאָס ער קאָן ניט, און דאָס איז, א קער טאָן די שיף. ניט צו רעכטס 
און ניט צו לינקס. די הערשאַפט איבער דער שיף איז אין די הענט פון דעם 
קאַפּיטאַן,. װאָס פירט אויס א פאָרויס באַשטימטן וילן, און ניט אין דער 
האַנט פון דעם רייזנדן אויף דער שיף. מיר אלע -- יעדער פון אונדז -- 
איז אויף א שיף אַזאַ און די מיסטעריע איז אונדזער קאַפּיטאַן. מיר האָבן 
אַלע אונדזער פרייען ווילן אויף דער שיף, נאָר ניט אונדזער פרייען ווילן מיט 
דער שיף,* 

ווילט זיך אָכער פרעגן בערמאַנען --- איגנאַטאָוון : 

און אויב דער אייגענער קאַפּיטאַן, וועלכער רעגירט מיט דער שיף, װאָס 
ווערט אליין צושמעטערט אין א נעבל, אָדער דורך א שטורם און דער 
קאַפּיטאַן ווערט געראַטעװעט פון אנאנדער שיף, דאַן איז ער שוין א פּאַי 
סאַזשיר וי אלע אנדערע אָדער ניט ? װאָס ווערט מיט זיין פרייעם ווילן? 

נאָך איגנאַטאָוון קומט אויס, אַז אַלץ אויף דער ערד און אין דעם 
אוניווערס ווערט געפירט פון איין קאַפּיטאַן, און אז מיר דאָ, װערן געפירט 
פון אַן אומבאַוועגלעכן באַװעגער, קומט דאָך אויס, אַז בערמאַן לייקנט אויך דעם 
פרייען ווילן. אבער נעמט מען אין באַטראַכט, אַז בערמאַן רעדט אָפּט וי 
בוך, װי ער זאָגט עס ביי פארשיידענע געלעגנהייטן, דאַרף בערמאנס , מיס- 
טעריע? באַטראַכט װוערן פאַר יענע-וועלטיק, ווייל יענע-וועלטיק לוט איג- 
נאַטאָוון איז בוך. 

אין דער צייט פון דער דעבאטע ליידט בערמאן פון דעם געפיל, אז 
ער רעדט אלץ וי פון א בוך. אים װאָלט זיך װעלן אז די רייד זיינע זאָלן 
ארויסקומען פון פלייש און בלוט; עס זאָל זיך פילן, אז דאָ רייסט זיך 
גייסטיקער זיין איבער דעם פיזישן זיין און דאָ קומט אַלץ ארויס ביי אים 
דער גייסטיקער זיין איבער דעם פיזישן זיין, און דאָ קומט אַלץ ארויס ביי אים 
װוי בוך. גבריעל, וועלכער איז אין מיטן דער דעבאַטע אריינגעקומען מיט 
גערטרודן פון ניו יאָרק, דערשפּירט מיט זיין טייוולשן חוש דעם דאָזיקן פּונקט 
און װאַרפט עס בערמאַנען אין פּנים אריין דוקא דאַן, ווען בערמאן זאָגט ארויס 

זיינעם א געדאַנק, אז אין דעם מענטשן איז פאַראַן אַזאַ מין אָפּיום צענטער. 
בערמאַן פילט זיך דאָ צוויי מאָל געטראָפן,. ערשטנס, פון דעם, װאָס גבריעל 
טרעטפ דאָ זיין שװאַכן פּונקט, און נאָך מער פון דעם, װאָס אויך ער, 
גבריעל, ווייזט ארויס פאַראַכטונג צום בוך. בערמאן ליידט דאָך די גאנצע 
צייט פון דעם, װאָס יעדער ארום דעם טיש זען אין אים --- זיך,. עס הייסט, 
אז ער איז מיט עפּעס ענלעך אויף זיי, און דאָ ווייזט זיך מיט אַמאָל ארויס, 
אַז ער איז מיט עפּעס ענלעך אויף זיין שאַרפסטן קעגנזאַץ, אויף זיין ביטערסטן 
קעגנער, גבריעל. 

ער שלינגט אראָפּ מיט ביטערקייט דעם דאָזיקן צוייענדיקן קלאַפּ. 
דערביי גיט ער אָבער ניט אויף זיין באַהאַלטענעם געדאנק וועגן אָפּיום : 


;נו, אָפּיום, דאָס איז ניט בוך. דאָס איז גאַנץ אַנדערש פון בוך. יעדער 
מענטש טראָגט מיט זיך זיין אָפּיום צענטער. דאָס אין א נערוו אַזאַ. א 
פּולסירנדיקער, לעבעדיקער. ניין, דאָס איז ניט בוך, בוך איז באַגרענעצט, 
איז אַן אָפּגעשטעלטע און איינגעשטעלטע זאַך. בוך קאָן זיין א רעזולטאַט 
פון אָפּיום צענטער אין אונדז, אָבער עס איז ניט דער צענטער אלין. אָט 
דער אָפּיום-צענטער איז אפשר דער אויסטראכטנדיקער, דער מענטשלעכער 
עלעמענט אין אונדז,* 


,דער מענטשלעכער עלעמענט אין אונדז", דאָס איז אמת. דערמיט 
שטייט דער מענטש העכער פון דער חיה, ווייל דער מענטשלעכער עלעמענט, 
איז די פייאיקייט פון טראכטן, דענקען, ריידן, שאַפן און שטרעבן, חלומען 
און דערהויבן זיך העכער. דאָס אלץ, פארשטייט זיך, איז אין איינקלאנג 
מיט איגנאַטאָווס װועלט-באַנעם, אז דער ,קונסט-עלעמענט", דער ,מעשה- 
עלעמענט* איז דער פירנדיקער, אָדער וייניקסטנס, דער צווייטער, אומטייל- 
באַרער טייל פון דעם מענטשן און דער טייל, װאָס האָט פון מענטש-חיה 
מענטש געמאכט. 

בלייבט בערמאַן דער עקלעקטיקער ? איז שוין ביי בערמאַנען קלאָר 
געװאָרן דאָס, ;װאָס דאַרף קלאָר װערן"? דידאָזיקע פראגן פאָדערן אן 
ענטפער. און מיר װעלן אים געבן, ווען מיר װעלן זיך מיט בערמאַנען 
באַקענען אין בראָנזװיל, וואו ער האַלט זיין פייערדיקע דרשה פאר א גרויסן 
עולם. דעמאָלט װועלן מיר ענטפערן, אָבער דערווייל האָט בערמאן געפילט 
צו פאַרלאָזן די אנוועזנדיקע ביי דער דעבאַטע און איז ארויס. גערטרוד איז 
אים נאָכגעגאנגען. 

די וועלכע זיינען געבליבן אין שליאפּניקאָװס הז האָבן געקוקט 
מאָדנע אויף בערמאַנס פארשוואונדן װוערן. אינאיינעם מיט אים איז אויך 
גערטרוד ארויס. עס איז געװאָרן אומבאקוועם שטיל. גבריעל האָט איבער- 
געריסן די שטילקייט דורך פאָלגנדער סאַרקאַסטישער באַמערקונג: 

,ער שפּילט טעאטער, אָט דער אייזל. ער איז גאָרניט קיין שלעכטער 
אַקטיאָר,* 

אָבער פרענקל פרעגט א פארצווייפלטער: 

;װאָס פון דעם מענטשן איז געװאָרן! די מיסטעריע. װאָס מיינט 
ער? װאָס װיל ער? די מיסטעריע איז װי אן אפּידעמיע: מיסטעריע איז 
וי דער צעמענט פאר די ציגל פון א געבײידע; מיסטעריע איז דער קאַפּיטאַן 
פון אונדזער לעבן; דער קאַפּיטאַן פון אונזער שיף. צו וייסט ער, װאָס ער 
װיל? צי װויל ער איבערהױפּט עפּעס? די מיסטעריע באזיגט ביי אים די 
וועלט,* 

און ביי שליאַפּניקאָװן איז ער דער אריינער יוסף, װאָס דורך אזוינע 
רייסט זיך דער מענטש, װאָס קומט באזיגן די וועלט,* 

--- און דו ביזט טאַקע זיכער, אז דער מענטש װעט באזיגן די וועלט 
-- פרעגט קאַלמאַנאָװויטש מיט אביסל אָבשײ. 

--- ווער דען װעט באזיגן די וועלט, אויב ניט דער מענטש? -- פרעגט 
שליאַפּניקאָוו. 

--- דער טייוול װועט באַזיגן די וועלט -- ענטפערט גבריעל מיט לאכנ- 
דיקן כס. 

און ווען שליאפּניקאָוו קוקט אָן גבריעלן, פרעגט ער דעם לעצטן: 

,;און דו װאָלסט װועלן לעבן אין א װועלט, װאָס איז באַזיגט פון טייוול ? 
-- זיכער, ענטפערט גבריעל און גיט צו --- דאָס װעט דאָך זיין די איינציקע, 
ניט פאַנטאַסטישע, די איינציקע רעאלע וועלט. א װעלט א נאַקעטע, א ריינע, 
א ועלט אָן אױסגעטראַכטע װעלטן,. א װעלט אָן סענטימענטאַלע מענטשן 
און פאַנאַטיקער, א וועלט, אין וועלכער א מענטש וװעט קאָנען לעבן װי א 
מענטש. און כדי, װאָס גיכער צו קומען צו אָט-דער וועלט, דארף מען ביי 
דער ערשטער געלעגנהייט נעמען אזוינע אייזלען, וי דו און בערמאן, און 
אייך צושטעלן צום ווענטל. נאָך קאַרג האָט זיך די וועלט אָנגעליטן פון 
אַזױנע אָפּנעריסענע נאַרן װי איר ? צום ווענטל, צו אַלדע שווארץ יאָר, צום 
ווענטל !* 

--- דו ביזט טויב. יענער האָט דאָך דיר נאָר װאָס אזוי אמתדיק געזאָגט, 
אז אויב דיין װעלט איז אן אויסגעטראכטע -- און שליאפּניקאָוו האָט זיך 
נאָך מער אויפגערעגט און צוגעגעבן: -- צו דו ביזט טאקע טויב, ווייס איך 
ניט -- אָבער בלינד זיכער. 

א ליכטיקער מענטש איז דאָ געווען אין הױז. אן ארויסגעשיילטער 
פון אלע זיינע קליידער. א מענטש, אזוי ריין און אזוי ליכטיק, װוי דער 
אמתער יוסף און דו באליידיקסט זיין אָרט דאָ אין הויז. --- און שליאפּניקאָװו 
האָט זיך אויפגעהויבן און איז ארויס פון הוז. 

גבריעל, וי איגנאַטאָוו האָט אים אוועקגעשטעלט פון אָנהויב אָן, איז 

אָפּשטױסנד, און דאָך האָט ער אין זיך א גוואלדיקע צוציאונגס-קראַפט, א 
קאָלאָסאַלן כח, וועלכער רייסט אונדז מיט, מיט זיין קלאָרע לאָגיק, מיט 
זיין קלאָרע וועלט. יאָ, עס איז א וועלט, און א פּשוטער גבריעל, וועלכער 
זוכט ניט נאָר צו באַהערשן פרויען, נאָר ער איז אויך א טיפּ, וועלכער 
באַהערשט די חברה פון די ליטעראַרישע קאַבאַרעטן און ניט נאָר די גאַס. 
וי אָפּשטױסנדיק ער זאָל ניט זיין פון אָנהויב אָן, װאַקסט ער גרעסער, 
שאַרפער, פּשוטער, ער װאַקסט וי שיילאק. ביז אין די דריי אקט, איז 
שיילאק א מין נאַר, אָבער אין דעם פערטן אַקט דערהויבט ער זיך צו א 
טראַגישער פיגור, צו א ריז, וועלכער רייסט מיט קריסטן פּונקט וי אידן 
און אַלע מוזן צוגעבן, אז קעגן דעם אידן איז באַגאַנגען געװאָרן אן אומגע- 
הייערע אומגערעכטיקייט. 

קעגן גבריעלן איז ניט באגאנגען געװאָרן קיין אומגערעכטיקייט, שוין 
דערפאר, װאָס ער װאַקסט אין דער אנטוויקלונג פון די געשעהענישן. ער 
באַזיצט דאָס אין זיך, װאָס די מייסטע פּאָרטרעטן פון דעם שפּאַנישן מייסטער, 
פראנציסקא גאָיאַ: איבערהויפּט דער פּאָרטרעט פון דאָן קאַרלאָס דעם פערטן, 
וועלכער דערשרעקט אונדז אין דעם ערשטן אויגנבליק, אָבער אן אנטלויפן 
איז ניט מער מעגלעך -- א מאַגנעטישער כוח האַלט אונדז. אזוי, און ניט 
אַנדערש, דערשיינט פאר אונדז גבריעל. דאָס איז א וויכטיקער מענטשלעכער 
טיפּ ניט נאָר אין אונדזער ליטעראטור, נאָר אן אלגעמיין מענטשלעכער טיפּ, 

איגנאַטאָווס קאָלאָסאלע מעלה באשטייט אין דעם, װאָס ער מאָלט זיינע 
העלדן וי זיי זיינען -- געטריי. דערמיט באװוייזט דער שריפטשטעלער 
איגנאַטאָו, אז אויך אין די שאָטנדיקע שטריכן פון זיינע העלדן ליגן 
כוואליעס מיט ליכט. יאָ, עס איז אינטערעסאנט, אז אָט דער גבריעל הויבט 
אָן וערן אנאנדערער מענטש, ווען אין א צייטונג האָט זיך באוויזן א נאָטיץ, 
אז אין רוסלאנד איז אַ רעװאָלוציע און ער זאָגט: ,זאָל זיין א רעװאָלוציע 
כאָטש אין אַ צייטונג.? אַנדערש, בעסי, וועלכע איז געווען באגייסטערט 
פון דער רעװאָלוציע, אָבער זי באגייט זעלבסטמאָרד ווען זי ווערט געוואויר, 
אַז עס איז גאָר געווען א צייטונגס ידיעה. 


בעסיס טויט 


פרענקל רעדט אויף איר קבר נאָנטע מענטשלעכע רייד. ניט די גאנצע 
רעדע װועלן מיר בריינגען, וועלכע איז אליין א מײיסטערװערק: אַ רעדע, 
וועלכע מען האַלט זעלטן אויף אָפענע קברים. פרענקל איז שװאַך אין ווילן 
און האַנדלען, אָבער גרויס אלס חבר און ווען א חבר שטאַרבט, טוט עס װי, 
דעריבער רעדט זיין נשמה. און בעסי, קורץ פאר איר טױיט, האָט אויפ- 
געלייכט מיט ביטערע אמתן פון מענטשליכן וייטיק. אויף איר קבר האָבן 

אויך גערעדט די בראַווערמאנס, די ווילקס, אבער אנדערש איז די שפּראַך, 
װאָס קומט פון די טיפענישן פון פרענקלען: 

,בעסי --- שװועסטער אונדזערע. דיין אומגליקלעכער, פריצייטיקער 
טויט, איז ניט בלויז שרעק פאַר אונדז. דיין טויט איז אויך א ליכט אַזאַ. 
דיינע ווערטער פאַר אונדז, דיינע לעצטע דראָענדיקע װוערטער -- אז די 
רעװאָלוציע װעט קומען --- זי װעט קומען? --- זיינען אמתע ווערטער. וי א 
נביאה ביזט דו אויפגעשטאַנען אין דעם טאָג פון דיין טויט,* 

װאָס מער עס האָבן גענומען רינען די טרערן פון פרענקלס אױיגן 
אלץ אָפּטימיסטישער איז ער געװאָרן און אלץ מער האָט דער עולם דער- 
פילט די גרויסע, מאָראלע קראפט פון דעם מענטשן, פון דעם שן כמעט 
פאַרשטויסענעם פרענקל, װאָס אלע האָבן געהאלטן פאר א שואכלינג, 
אלע האָבן דורך פרענקלס געבראָכן קול, דורך זיינע הייסע טרערן, באמת 
גענומען פילן, אז א גרויס געשעעניש קומט דאָ פאָר. זיי װאָרצלען זיך איין 
אין דער ערד דורך טוט, דורך דעם, װאָס זיי לייגן אן אייגענעם מענטשן 
אריין אין דער ערד. דורכדעם, װאָס זיי האָבן אויפגעהויפט א בערגל ערד 
איבער אָט-דעם מענטשן ,ווערן זיי דאָ איצט איינגעפלאנצט וי אן אוראַלטער, 
וי א ווילדער ריטואַל איז דאָס, דאכט זיך,. אלץ אויסגעקומען. אָבער פרענקל 
האָט דערביי אלץ גערעדט מיט קרעפטנדיקע, ווארימע, טרייסטינדיקע רייד, 

פרענקל ווייסט איר פאַרגאַנגענהײט, ער ווייסט, אז זי איז געווען שולדיק 
אין זיינע נידערלאַגעס, אָבער ,װי א נביאה ביזטו אויפגעשטאַנען אין דעם 
טאָג פון דיין טויט* און דעריבער קיין חשבונות אױף דעם קבר, וועלכער 
דעקט צו אויף אײיביק א חבר, וועלכער האָט געװירקט און געקעמפט. 

פּאַסירט עס אין אונדזערע טעג? איגנאַטאָוו מיינט ניט די פאַרגאַנ- 
גענהייט, ער מיינט אונדזער קעגנװאַרט. נאָר א לענינען האָט זיך געקאַנט 
שטעלן טרערן אין די איגן, אליין ליגנדיק אויף דעם שטארב-בעט, וען 
מאַרטאָוו-צעדערבױים איז געשטאָרבן, אָבער ניט די בראַווערמאנס און ווילקס, 
זי קאָנען ניט פארענדיקן װי פרענקל פארענדיקט. 

,דאָס איז געווען דיין ווארנונג און דיין טרייסט און דאָס איז אויך 
אונדזער ווארנונג צו דער װעלט און דאָס איז אויך אונדזער טררייסט. די 
רעװאָלוציע װעט קומען, זי װעט! און ניט וי באַזיגטע, בעסי, ניין --- װי 
זיגער גיבן מיר היינט איבער דיין טויטן קערפּער אין די הענט פון אונדזער 
אײביקן פיינט -- דעם טויט,* 

אַזױ איז בעסי איבערגעגעבן געװאָרן צו דער ערד -- געענדיקט א 
לעבן פון איינע פון די אָפּגעריסענע בלעטער. און אריינגעלייגט האָט מען 
איר אין דער ערד, װי א סימן פון א לעבן װאָס נעמט זיך אײינװאָרצלען. , מיר 
לייגן דיך אריין אין דער ערד וי אונדזער ערשטן ווארצל" -- האָט פרענקל 
געזאָגט, 

איגנאַטאָוון, װי עס ווייזט אויס, איז עס שטארק אָנגעשטאַנען, אז אויך 
גבריעל זאָל באקומען זיין תיקון, אויב די אומשטענדן ענדרן זיך. גבריעל, 
הייסט עס, איז באמת א בונטאַרישע נאַטור, אָבער נאָר דאַן, ווען די צייט 
איז דאָ פאר אַזא נאַטור --- פאַר אמתע רעװאָלוציאָנערע ארבעט. אין דער 
צייט ווען ער מאַכט, אזוי צו זאָגן, קידוש אויף שפּענער, װוערן זיי די פאר- 
קערפּערונג פון מאָראַלישער און אויך פיזישער דעגענעראציע. קומט אָבער 
אָן די רעװאָלוציע, אין וועלכער זיי בונטאַרישע נאַטור קאָן געפינען א 
געלעגנהייט פאר אקטיוויטעט, אזוי ווערט ער געאַנדערשט און געלייטערט. 
און צו אלעמענס גרויס איבעראשונג קומט די לאַנג דערװאַרטעטע רעװאָלוציע 
און גבריעל וװוערט א געענדערטער מענטש. אַלע װוערן צוטומלט פון פרייד 
און באַגײיסטערונג, אָבער גבריעל איז קאַלט און רואיק. ער פאָלגט נאָך די 
צייטונגס ידיעות; ער כאַפּט די ,עקסטראס" און פאָלגט נאָך יעדע באַװעגונג 
פון דעם גאַנג פון דער רעװאָלוציע. 

בעת אלע טאַנצן, שרייען, רעווען, און פרענקל טרעט אויף א הייזעריקער 
פון די פילע רעדעס, איז גבריעל רואיק און געענדערט, דאָס באמערקט זינא, 

;זינאַ האָט אים אָנגעקוקט, דערזען דאָס פלעמל אין זיינע אױגן, א. 
שמייכל געטאָן צוריק צו אים און דורך די פּאָר שמייכלען זייערע, װאָס 
האָבן זיך אָנגעטראָפן אויפן וועג פון איינעם צום צוייטן, האָט זי מיט 
שטוינען דערזען פאר זיך א גאנץ אַנדערן מענטשן אין גבריעלן." 

--- ,וי באשעפטיקט ער איז מיט אמאָל געװאָרן. עפּעס וי פון אינ- 
װײיניק ארויס,* 

,וי קומט עס צו אים ? א גאנץ אנדערע באציאונג, א גאנץ אנדערער 
קלאַנג אין זיין קול. גאָרניט אַ געוויינלעכע זאַך פאַר גבריעלן." 

און ווען גבריעל באַשליסט אין זיינע געדאנקען, אז מען דאַרף פאָרן 
קיין רוסלאַנד אזוי זאָגט ער : 

;און די אלע, װאָס רעווען דאָ, װי ווילד, װי אָקסן --- זאָלן זיי. ‏ רעװאָ- 
לוציע דאַרף אויך האָבן מענטשן, װאָס רעווען װי צעווילדעוועטע אָקסן.* 

גבריעלס צייט איז געקומען. 


בערמאנס {אמתע ליכט פון דער וועלט" 


אין דער אייגענער צייט טויכט אויף בערמאן און מיר באַגעגענען אים 
אויף מיטינגען, וועלכע ער אליין האָט אויף א מערקווירדיקן אופן איינבארופן 
און ער רעדט צו אידן, וועלכע האַסן סאָציאַליסטן צוליב פאַנאַטיזם און ער 
דונערט : 

,..שטעלט אָן אייערע אויגן, מאכט אויף אייערע אויערן. זעט -- די 
קערנער נעמען געבן שפּראָצונג; זעט -- זיי רייסן זיך צו ליכט. לאָזט, 
און זאָל ווידער אויפשטיין אלץ, װאָס איז אַמאָל געווען גרויס און גרעסער 
זאָל דאָס װערן! דערזעט אָן שרעק, דערזעט מיט פריד -- עס קומט די 
צייט פון תחית המתים !.* 

,עס קומט דער טאָג, װאָס מענטשן, װאָס דורות האָבן געהאָפּט. אַ 
דור גייט קומען, אין וועלכן אלע פאַרגאַנגענע דורות וװועלן לעבעדיק ווערן. 
אַלע געוועזענע גוטע מענטשלעכע מיאונגען װעלן קומען צו ליכט צו א נייעם 
לעבן." 

איגנאַטאָוו,. דורך בערמאנס קומען, גלויבט ניט, (ווי שוין פריער אָנ- 
געוויזן), אז די אלטע קולטוד רארף אונטערגיין, נאָר פאַרקערט -- 

,זאָל אויפשטיין, זאָל אויפװואַכן אלץ, װאָס איז געווען גרויס און גוט 
אין די פאַרגאַנגענע דורות. זאָל דאָס אָנהױבן שפּראָצן דורך אונדזערע 
לייבער, דורך אונדזערע געדאנקען און דורך אונדזערע טואונגען" 

אזוי האָבן געדיינקט די טעאָרעטיקער פון דעם סאָציאליזם; אָבער 
פּונקט װי דער סאָציאליזם איז געפעלשט געװאָרן, איז אויך געפעלשט גע- 
װאָרן דער בליק אויף קולטור פון די פאַרגאַנגענע דורות. און בערמאַן 
בריינגט עס ארויס אויף א זייער גוטן אופן. בערמאן געהערט ניט צו יענע 
סאָציאליסטן וועלכע ציטערן מען זאָל זיי באַשולדיקן אין נאַציאָנאַליזם 
אָדער אין ווייסן שאָװויניזם, נאָר מיט שטאָלץ פאַרטרעט ער דעם געדאַנק, 
אַז דאָס אידישע פאָלק האָט א סך בײיגעטראָגן צום סאָציאַליזם. 

וועגן די קריסטלעכע פעלקער פירט בערמאן אױס: 

;זע --- זיי ריידן שוין אזויפיל הונדערטער יאָרן פון ליבע צום צווייטן 
און דאָך שטייען זיי אויף פאָלק אויף פאָלק און װועלן נאָך היינט און מאָרגן 
ווידער אויפשטיין, גרייט צו שניידן איינער דעם צוייטן די העלזער, װאָרים 
אײינגעװאָרצלטע זיינען זיי און רירסט דו אָן אַן אַיינגעװאָרצלט פאָלק, איז 
גלייך וי דו װאָלסט אָנגערירט א שלאַנגען נעסט." 

בערמאן האָט ניט דערלערנט. דאָס קלאָרע איז ניט קלאָר געװאָרן 
ניט נאָר בערמאן, נאָר א סך אידישע שריפטשטעלער גלויבן, אז די אידן 
זיינען געקומען לערנען די פעלקער עטיק, און די פעלקער האָבן עס נאָך 
ניט באַנומען. אזעלכע אידייען זיינען פאַלש. 

נעמט מען בערמאַנען פיגורעל, דאַן איז ער דיכטעריש רייך, אָבער 
אלס סאָציאליסט איז ער ניט אויסגעהאלטן. 

בערמאן איז גרויס, ווען עֶר זאָגט: 

,אונדזער געטלעכער געדאַנק האָט שוין לאנג דעם הימל אין שטיקער 
צובראָכן און אים אױסגעשפּרײט װי א טעפּיך אונטער אונדזערע פיס. 

,.און קוקט א מענטש אױף א מענטשן -- קוקט גאָט איף גאָט" 

;ניטאָ מער קיין הימל דאָרט אויבן, און ניטאָ מער קיין גאָט דאָרט 
אין אים. ניט בויען, נאָר צוברעכן דארפן מיר היינט-צו-טאָג בית המדרשים 
און די קלויסטערס. זיי זיינען געװאָרן די געפערלעכסטע פּלעצער אױף 
דער ערד. זיי זיינען וי שטייגן, װאָס טיילן אָפּ מענטש פון מענטש און 
רייצן װי חיות מענטש אויף מענטש. ערשט ווען מיר װעלן צוברעכן אָט די 
הייזער, װועט זייער אָנגעזאמלטע גייסטיקייט אונדז אפשר קאָנען דינען און 
דערהויבן, אויף די וועגן פון אונדזער געטלעכער, פון אונדזער הימלישער 
ערד.* 

דאָ איז בערמאן אויסגעהאלטן און עֶר האָט געלערנט. און ער שטייגט, 
ווען ער זאָגט : 

,דער נאָמען גאָט, װאָס מיר טראָגן אויף אונדזערע ליפּן, איז א שלעכט, 
אויסגענוצט װאָרט. גאָט איז געצנדינעריי, גאָט איז איינגעקריצט אין אונדזער 
בלוט מיט געשטאלט, מיט פאָרמען, און דאָס מיינט במילא ביי יעדן אנאנדער 
גאָט. זאָל מען זאָגן ,דאָס אמתע ליכט פון דער וועלט". ..פארווישט ועלן 
ווערן גרענעצן. איבערגעברידערט װעלן װערן די מענטשן. ניט גאָט, 
נאָר דאָס אמתע ליכט פון דער װעלט װעט אונדז אלעמען פאר אמתע 
ברידער מאכן,* 

די אידן, פאר וועלכע בערמאן האָט זיך איינגעשטעלט צו האלטן אזא 
דרשה, זיינען אים באַפאַלן. פרענקל, שליאפּניקאָװו און ,טאַקע אויך? ווילק 
האָבן מיט גרויסע שװועריקייטן און מיט דער הילף פון פּאָליצײי אים ארויס- 
געראַטעװעט און אַ צושלאָגענער, אים געבראַכט אין בערנשטיינס האָספּיטאַל. 
יאָ, דער געוועזענער סאָציאליסט און איצטיקער עקספּלואַטאַטאָר. בערשטיין 
איז פּאַר דער צייט געװאָרן פּרעזידענט פון שפּיטאָל און אהין האָט מען 
דאָס געבראַכט דעם צושלאָגענעם און פאַרמוטשעטן בערמאַן. 

וואו איז אהינגעקומען בערמאַן, איידער מיר באַגעגענען אים אויף דעם 
גרויסן מיטינג ? װאָס האָט ער געטאָן? איגנאטאוו דערציילט, אז ער האָט 
מיט זיך געהאט אלטע מעשיות פון דעם ברעסלאווער און זיי האָט ער איבער- 
געארבעט. אָבער ער האָט אָנגעהויבן פיינט האָבן בוך, ווען ,די גאסן האָבן 
געהילכט מיט מלחמה און רעװאָלוציע און פּאָגראָמען.* אים האָט זיך געדאכט 
אז ערגעץ שיסן מענטשן אויף מענטשן און ער שטייט צװישן זיי א דורכ- 
געשאָסענער פון אָן א שיער קױלן און פאַלט ניט* און אין א צוייטע 
שטעלע: 

ביכער האָבן דאָ גאָרניט געהאָלפן און וועלן אויך אויף וייטער ניט 
העלפן. צו אלדי גוטע יאָר מיטן בוך. דאָס בוך איז פאר דעם אינטעלי- 
גענטן מענטשן;: פאר דעם מענטשן, װאָס איז שוין האַלב יענע-וועלטיק. ביכער 
זיינען יענע וועלט. מען דארף גיין אין גאַס, מיט דער גאַס. 

מען דארף ארויס מיט א פּױק אין די גאַסן. מען דאַרף גיין, װי די 
גאַס גייט, זיך אװועקשטעלן צוװישן עולם און אים דערקלערן, אז ניט דאָ 
מער קיין הימלישע וועלט און ניטאָ מער קיין גאָט אין הימל. אָט-די פעלדער, 
די טייכן, די שטעט, די גאַסן, די מױיערן און אלץ, װאָס מיר זען מיט 
אונדזערע געטליכע אויגן, און אלץ, װאָס איז געמאכט געװאָרן פון אונדזערע 
געטליכע הענט איז שענער און געטליכער פון אָט-די אלע אויסגעטראכטע 
מעשיות פון א הימלישער וועלט, פון א יענער וועלט." ;עס איז איצט צייט 
פון רעװאָלוציע, יאָ, די מענטשהייט דארף נױיטיק א רעװאָלוציע, א גאנצע, 
א גייסטיקע און א מאַטעריעלע." 

אָבער די מאַסע פארשטייט ניט די בערמאנס. איגנאַטאָװ קאָן די ארבע- 
טער באַוועגונג, ער שטייט נאָנט צו איר, ער איז געווען איר באַאָבאַכטער, 
און פאר א שטיק צייט -- א מיטבויער, דעריבער זיינען אַנטשטאַנען ביי 
אים אזעלכע טיפּן װי די מיס פעלדמאן, בעני, ווילק בראַווערמאן אינ- 
איינעם מיט פרענקל, שליאפּניקאָוו און בערמאַן. 
איינעם מיט פרענקל, שליאַפּניקאָוו און בערמאן. דאָס אמתע ליכט פון דער 
װעלט -- די דיאַלעקטיק איז נאָך ניט אריינגעדרונגען צװישן די מאסן 
וועלכע די בערמאנס ליבן, אָבער זי הויבט אָן אריינדרינגען. 


די מעשה בערמאן ענדיקט זיך אין שפּיטאַל 


אַלע פאָרן אהיים קיין רוסלאַנד. פרענקל באשליסט צו בלייבן. שליאפּ- 
ניקאָוו דאַרף פאָרן אין זיין באפרייטע היים, נאָך וועלכער ער האָט געבענקט, 
אָבער א חבר, א יוסף א ריינער ליגט צושלאָגן און ער טרעט ניט אָפּ פון בעט. 

און די סודותפולע רייזע, װאָס פרענקל זאָל אמאָל האָבן געמאכט וױ 
אַלע האָבן געגלויבט, צוליב א רעװאָלוציאָנערער שליחות קיין רוסלאנד, 
קומט ארויס ביי בערמאנס בעט אלס אן אַ סך נעענטערע, אמעריקאנער 
שליחות. פרענקל איז וייזט אויס אויך געװוען אין דער וילדער אמער- 
קאַנער פּרערי, האָט אויך געכאפּט קלעפּ און ער זאָגט טאקע דאָ אזוי אָן א 
פאַרװאָס צו בערמאַנען: 

;וי שלעכט עס זיינען די שרעקלעכע פּרער-נעכט.. וי האַרט עס 
זיינען די קלעפּ פון פרעמדע...* 

און בערמאן האָט זיך א ויג געטאָן און געטראכט: 

און אפשר איז טאקע פרענקל דאָרט געווען און איך בין איף זיין 
וועג געגאַנגען... דורות גייען מן-הסתם אַזױ, 

װאָס דאָס מיינט לוט איגנאַטאָװס װעלט-אָנשואונג, אז אַ דור קאָן 
אָנהױבן גיין אויף דעם וועג פון א געוויסער דערגרייכונג און א צוייטער 
און א דריטער קאָן דאַרפן אָט דעם וועג דורכגיין פון דאָסנײ כדי צו דערגיין 

ווייטער. און דער גאַנג פון דעם פריערדיקן דור איז דערפאר ממלא ניט 
געווען אומזיסט, 
גערטרוד אליין א קראנקע זאָגט אין די לעצטע מינוטן צו בערמאַנען : 


,זי זאָגן, איך בין קראנק, זיי זאָגן מיין בלוט איז אין בויך פארגיפטעט. 
איך האָב ניט געװאָלט אין דעם האָספּיטאל, בערמאן... זיי פאָרן אלע קיין 
רוסלאנד. א רעװאָלוציע אין רוסלאַנד. איך האָב ניט געװאָלט פאָרן אָן 
דיר. אַלע פאָרן. גבריעל פאָרט, זינאַ פאָרט, שליאפּניקאָו פאָרט. איך 
האָב זיך געלאָזט נעמען אין האָספּיטאל... דער דאָקטאָר זאָגט, אז דו ביזט 
שװאַך און אויסגעמוטשעט. איצטער װעלן מיר ביידע געזונט וערן, װעלן 
מיר ביידע פאָרן. איך װעל שפּילן פריי פאַר אלעמען דאָרט, אין דעם 
לאַנד פון דער רעװאָלוציע, און דו װעסט טראָגן די באַגײסטערונג פאר זיי, 
וי אַ ווייסער פויגל, בערמאַן, וועסט דו דעם אמת פאַר זיי טראָגן אינאיינעם 
מיט דער פאָן פון דער רעװאָלוציע װעסט דו דיין ריינע פאָן פון אמת 
פארשפּרייטן פאר זיי. װוי א וייסער פויגל װעט זיך דער אמת פאר זי 
אויפהויבן, טייערער, דורך דיר װעט זיך דער אמת פאר זיי אויפהויבן און 
מיט ווייט פאנאנדערגעשפּרייטע פליגלען װעט ער שװעבן איבער זיערע 
קעפּ...* 


מיר האָבן געבראכט די צעװאָרפענע געדאנקען פון גערטרודן, כדי צו 
דערווייזן, אז אפילו דאָ, איז איגנאטאָוו אן עכטער קינסטלער. די צעווארפנ- 
קייט פון די געדאנקען איז דאָ עכט נאַטירלעך. א פארליבט מיידל שטייט 
ביי דעם טויטלעך פאַרוואונדעטן געליבטן און זי קאָן ניט קאָנצענטרירן די 
געדאַנקען און זי רעדט, וי איינער שרייבט אין זיין טאָג-בוך איין די לעצטע 
ווערטער אויף אַן אונטערגייענדיקן שיף.. 


פאר איגנאַטאָוון איז טוט א גרויסע און פייערלעכע געשעעניש. ד- 
דאָזיקע עכטקייט און פייערלעכע באַציאונג צו טויט, דערמאָנט אָן טאָלסטאָיען. 
נאָר ענלעכקייט, אָבער ניט חלילה נאָכמאַכונג. איגנאַטאָו איז דאָ אייגנ- 
אַרטיק און עכט שאַפעריש. אַזױ איז עס, ווען בעסי שטאַרבט און אַזױ 
איז עס, ווען בערמאן דערפילט דעם טױט ארום זיך. עס איז ממש די 
פאַרכאַפּנדיקע פייערלעכקייט פון א גרויסן יום טוב ! 


,בערמאן האָט זיך אויפגעכאפּט אין א גרויסן טונקעלן צימער, װאָס 
איז געווען באלויכטן מיט א וייסקייט פון פענצטער, און מיט א וייסקייט 
פון ווייס-פארשפּרייטע בעטן. שטראָמען זון-ליכט האָבן זיך דורך די פענצ- 
טער משופּעדיק געשניטן איבערן גרויסן האָספּיטאל-צימער. אַ פּאָר ביסלעך 
מענטשן זיינען געווען אין האָספּיטאל. מענטשן און בעטן זיינען אויסטערליש 
צופּאַסט געװאָרן פון די שטראָמען שאַרף-געשניטענעם פענצטערדיקן ליכט.* 
שפּעטער -- 

;ווען בערמאן האָט נאָכאַמאָל צועפנט זיינע אויגן, האָט ער לעבן זיין 
בעטל גלייך ווידער דערזען גערטרודן, גלייך לעבן זיין צוקאָפּנס גערטרודס 
צוויי גרויסע אויגן. און איר נערװועז און ליכטיק-בלאס פּנים. גערטרוד 
האָט קיינמאָל קיין גאנצן שמייכל ניט געגעבן. איר שמייכל פלעגט דערפאר 
שטענדיק אויסקומען װי א שמייכל, װאָס האָט נאָך זיין סוף ניט דערגרייכט. 
איז זי מיט אָט-דעם שמייכל איצט געשטאַנען פאר אים, און אים האָט אויס- 
געזען, װי זי װאָלט מיט אים פון איין לייב געווען.. מיט שרעק און מיט 
גליק האָט זי פארליבט געשמייכלט צו אים, די פאַרנאַכטיקע שטראָמען זון- 
ליכט האָבן זיך נאָך אלץ משופּעדיק געווייסט אויף די ווייסע פארשפּרייטע 
בעטלעך, איף די מענטשן און אויף די וענט, די וייסע בעטלעך און 
מענטשן האָבן גענומען אויסזען װי נעסטן ליכט, און גערטרוד האָט אזוי שיין 
געלויכטן צווישן די נעסטן ליכט. איר איינפאך-גענייט ווייס קלייד מאכט זי 
נאָך ווייסער און ליכטיקער. זי בויגט זיך איבער אים. דאָס אמתע ליכט פון 
דער וועלט בויגט זיך איבער אים... זי לייגט וי פריער ארויף איר דין- 
הויטיקע האַנט מיט די לאנגע וייסע פינגער אױף א ניט-באַנדאַזשירטן 
טייל פון זיין פּנים, באמיט זיך ווידער צו פארשאַרן די פייכטע האָר זיינע פון 
צוישן די באַנדאַזשן און מיט דער צווייטער האנט פארריכט זי פונדאָסנײ 
דעם גומענעם איזיפּענכער אויף זיין קאָפּ, 

--- בערמאן טייערער, זעסט מיך איצט ? דאָס בין איך -- זאָגט זי". 

אין בערמאַנען שלאָגט דאָ מיטאַמאָל אויף זיין גאנצע אָנגעזאמלטע 
בענקעניש צו זיין היים, --- רוסלאנד, וואו ער איז געבוירן געװאָרן און זיך 
אָנגענומען מיט גרייטקייט צו אַזאַ גרויסן, ניט גלייכן קאַמף מיט א וועלט 
װאָס וויל ניט הערן. די היים-בענקעניש רייסט זיך פון אים ארויס מיט יענער 
פיינער נאַטירלעכקײט, װאָס דערמאָנט אן לערמאַנטאָװס פּרינץ, װאָס רעדט 
פאַרן טוט מיט פיבערדיקן רייץ וועגן זיין קאַװקאַז און קאַזבעק. 

דער פארפּייניקטער בערמאן ליידט נאָך אלץ פון א צוריסענקייט פון 
געפילן : 

-- ,גערטרוד... האָסט קיינמאָל ניט געזען מיין היים. וייסט גאָרניט 
מיין היים... מיר ווילט זיך זיין מיט דיר, לעבן דיר... נאָר איינמאָל, אויף א 
מינוט א פלי טאָן איבער מיין היים, וי א פויגל, אָט אזוי --- --- אויף איין 
מאָל --- --- מיט פאַנאַנדערגעשפּרײטע פליגלען א פלי טאָן... ליכטיק, איז 
דאָרט, גערטרוד, איך האָב אזוי ליב ליכט, ליכט!... 

,און נאָך עפּעס וילט זיך אים זאָגן* --- באַמערקט איגנאַטאָוו. אָבער 
ער האָט זיך פּלוצלונג, מיט דער פלינקייט פון א בליץ, געכאפּט, אז דער 
אָטעם הערט אים אױיף צו דינען, און ער האָט אָנגעשטעלט זיינע אױגן 
אויף גערטרודן און מיט דעם לעצטן ביסל אָטעם ארױסגעזאָגט: 

װי א פויגל, גערטרוד... 

--- זי האָט אויפגעפלאַטערט מיט שרעק, פארװאָרפן אירע הענט ארום 
אים. אים אונטערגעהויבן און דורך קושן און טרערן גערעדט צו אים. 

;יאָ, װי א וייסער פױגל! טייערער, וי א וױיסער פױגל! װעט 
זיך דער אמת אויפהויבן -- -- --* 

דורך די ליפּן פון דער ציטערדיקער פארליבטער, גערטרוד, -- די 
שענסטע געליבטע אין אונדזער ליטעראטור -- װאָס האָט אין זיך אויפגע- 
נומען דעם גלויבן פון איר בערמאַן, גיט איגנאטאָוו איבער זיין טיפן גלויבן, 
אַז די צייט װעט און מוז קומען, ווען די בערמאנס, די ריינע יוספס, װעלן 
סוף כל סוף אדורכברעכן דעם וועג צום אמתן ליכט פון דער וועלט. עס איז 
א ווייטער וועג, א שװוערער וועג, אויף וועלכן די איידעלע העלדן פון דער 
געשיכטע זיינען אָן אָפּהאַלט און אומדערשראָקן געגאנגען. 


ישש 


ווילנא --- נױאָרק 


: 


געזעצט און געדרוקט פון פּאָזיישאָלזאָן פּרעס / 

